

**THE BOOK WAS  
DRENCHED**

UNIVERSAL  
LIBRARY

**OU\_206243**

UNIVERSAL  
LIBRARY



-131—28-4-81—10,000.

# OSMANIA UNIVERSITY LIBRARY

No.

Accession No. ;

OF

Book should be returned to



## అంకితము.

---

ఏనత్పురుషుడు తాను నిస్సవ్యుఁ డయ్యు యాచించి  
 గామ మగు 'మేడపాడు' నందు మహాలింగేశ్వరాలయముఁ  
 ని శివవ్రతవిష్ణు జేసెనో, ఏవిరాగి మఱునాఁటికిఁడనకుండు  
 యదో యని సందేహింపక యన్న దానముం జేయుచుండు  
 యో, ఏనర్వపముఁడు తా నధ్యంజనముఁ జేసికొనునపుడు  
 బగుపరిసర పుగవరలపిల్లలకు ముంగుగ స్వయముగతలనంటి  
 యి, పండుగులలో నంత్యజులకు పిండివంటతో భోజనముపెట్టి  
 యుఁగానితప్ప సిగ్గందకుండెనో, ఏసంయమిసంగీతవిద్యావంతుఁ  
 డయ్యు సంగీతము నాశ్వశు ను తించుటకే కాని సోనులచేఁబా  
 డించుటకుఁ గాదని, నావిమేళములికుఁ బోవనని శోపన మూని  
 యుండెనో, ఏపౌరాణికుఁడు తననాఁమ్మధుర్యముచే శ్రోతల నా  
 నందవాఙ్మమగ్నులం జేయుచుండెనో, ఏవ్యోతిష్ఠుఁడు తనమర  
 ణదినముఁగూడ చెప్పి యట్లే పోమపదమునంచెనో, వెనుకటి  
 ప్లవంగసం॥ర జ్యేష్ఠ శుక్ల ౧౩ నాఁడు పుట్టి జయసం॥ర ఆశ్వి  
 యుజ శుక్ల ౩ నాఁడు పరమపదము నొందిన యామాతృఁడి  
 గారగు వెంకయ్యగారికిని,

ఏసాధ్వీమణి భి ర్తకుఁడోడునీడయై యన్న దానాదిసత్క  
 యములనాచరించెనో, ఏసతీమతల్లిక దానాసక్తిచే వండుకొను  
 నై నొక యన్నసత్రనిర్మాతకును, మంగళసూత్రము నొక

విద్యావంతుఁడు తపస్వీయు నగు సద్బ్రాహ్మణుని వివాహము నకును, భర్తాజ్ఞచే దాన మొసంగెనో, ఏజనని తాను మంచముపట్టినను, యేఁబదిమూఁడేండుగల నన్నుఁగూర్చి నాయన భుజించినఁగాని తాను భుజింప నని మనునురాండ్రతో ననుచుండనో, ఏశిశువత్సల, తల్లి లేని నాయిరువురుకుమార్తెల నమృతహస్తయై వెంచి పెద్దవారింజేసెనో, ఏపుణ్యవనిత గర్భశోకము నెఱుఁగక మువ్వురుకొమరులు, పదిమందిమనుమలు ముమ్మనుమలు కలదియై విద్యత్పుత్రిక, విద్యతోసదరి, విద్యద్భర్తృక, విద్యత్పుత్రయై యదృష్టవంతురా లనిపించుకొనుచు, వెనుకటి కాశయుక్తి సం॥ర ఆశ్వీయుజశుద్ధ గగినాఁడు జన్మించి ఈ యాంగీరస సం॥ర చైత్రీ శుద్ధ ౬ నాఁడు (ది12-4-32 సం॥) పరమేశ్వరసన్నిధానమునకుఁజేరెనో యామాతల్లి రామాంబకును,

సచ్చరితమగు నీవరిక్షిచ్చరితము సంకిత మొనర్చుచు  
 ప్నాను. ఇది నాపితృదైవములకుఁ బుష్పసదృశమగుఁగాక.

పెండ్యాల వేంకట సుబ్రహ్మణ్యశాస్త్రి.

ఓం

### ప్రీతిక

ఇరువది రెండేళ్లునుండి, కలాశాలలోను, జాతీయ కలాశాలలోను, ఉన్నతపాఠశాలలలోను, సంస్కృతాంధ్ర భాషలకు పాఠ్యాధ్యక్షుడనుగా నుండి బాలురమనస్తత్వములకు గురైతిని యీ గ్రంథము ననుభవపూర్వకముగ వ్రాసితిని. బాలురకు భాషతోఁగూడ, ప్రాచీనచరిత్ర, స్వసాంఘికమతాచారములు, వైద్యమునకూడ నేర్పుట మిగుల నావశ్యకమై యున్నది. మఱియు భారతీయులకుఁ బరమప్రమాణములగు వేదములలోని యంశములుకూడ బోధించుట ముఖ్యతమము. ఇప్పుడు విద్యార్థులు భవిష్యత్తున గృహస్థులు కాఁగలరు. వారు గృహస్థశ్రీమన్వేదము నొందునపు డెటులు ప్రవర్తించవలెనో తెలిసికొనుట యత్యవసరము. మఱియు దేశభక్తియు రాజభక్తియుఁ బ్రతిజనునకు ముఖ్యతమములు. వైద్యంశముల నిందు బీజప్రాయములుగఁ బొందుపఱచితిని. అయినను,

స్వల్పే. ఆపరితోషా ద్వివృణుమాం

నసాధుమన్యే ప్రయోగవిజ్ఞానం.

తా. ప్రయోగవిజ్ఞానమును విద్యార్థులు సంపాదించు వఱకు సాధువని తలంపను.

ఇట్లు,  
 పెం. వేం. సు. శాస్త్రి.  
 గ్రంథకర్త.

విషయసూచిక.




పుట.

1 పూర్వగాథ	1
2 పరిక్షిజ్జననము	4
3 ధర్మజుఁ డశ్వమేధయాగముఁ జేయు నుచ్యుక్తుఁడగుట	11
4 అర్జునుని దిగ్విజయము	15
5 అశ్వమేధము	23
6 పరిక్షిత్తుని బాల్యదశ, ధృతరాష్ట్రాదుల మృతి	28
7 యాదనాంతఃకలహ హేతువులు, తస్మరణములు, కీరాతవిజృంభణము	39
8 పరిక్షిత్తుట్టాభిషేకము	51
9 పాండవుల స్వగ్నాగోహణము	57
10 పరిక్షిద్రావిడ్యపాలనము	63
11 మాద్రీవతీపరిక్షిత్తుల వినాహయత్నము.	72
12 పరిక్షిత్తు మాద్రవతిని బెండ్లియాడట	76
13 గోపరిపాలనము	82
14 మృగయాప్యసనము	90
15 పరిక్షిత్తు శాపతప్తుండగుట	94
16 పరిక్షిత్ప్రియత్నములు	97
17 శ్రీశుకోప దేశము	98
18 తక్షకునిప్రియత్నంబులు	107

# వ రి క్షి త్తు .



## ప్రథమ ప్రపాఠకము.



ప్రథమానువాకము.

— — —  
పూర్వగాథ.

శ్రీమహావిష్ణునాజ్ఞచేఁ బ్రవర్తించు నిప్పటిచతుర్ముఖుని ద్వివీణపరార్థమున, శ్వేతవరావాకల్పమునందగు వైవస్వత మున్వంతరంబునందె ననీకలియుగమునఁబనునాఱువందలయిరు వదాఱు సంవత్సరములు గడచినపిమ్మట \* శ్రీమంతంబగు నీ భరతఖండంబున నొకమహాసమంఘు ప్రవర్తితెను. అది కురు క్షేత్రము కేంద్రస్థానముగాఁ గలది యగుటచేఁ గురుక్షేత్ర సంగ్రామమనియుఁ గారవులకుఁ బొండవులకు నైన యుద్ధమగు బుచేఁ గురుపాండవయుద్ధమనియు భరితవంశిస్థులే యందుఁ బ్ర ధాననాయకు లగుటచే భారతయుద్ధమనియుఁ బేరువడిసెను.

అస్మహాజన్యమునఁ బెక్కువేలుగజములు, ననేకల క్షులనాయములు, మడియుటయే కాక, డెబ్బదిరెండులక్షలకు

— — —  
\* విష్ణు వాయు భాగవతాది పురాణములనుండి యీకాలనిర్ణయము చేయఁబడినది.

మించిన దృఢాంగులగు మన య్యులును మృతినొందిరి. ఆవీరు  
 లలో శతాధికవయస్కులు మొదలు పదునాతేండ్ల ప్రాయము  
 వఱకుఁ గలవారుండిరి. ధర్మతఱుండ మిప్పటివలె నప్పుడు ము  
 ప్పడి మూఁడు కోట్ల జనసంఖ్య గలదికాక, స్వల్పజనసంఖ్యాకలి  
 లమగుటచే నంతటి జననష్టమును నహింపలేక నతితమముగా  
 సంతోభించెను. దేశమానం దేమూలఁజూచినను, తండ్రిలు  
 సోదరులు సుతులు ధర్మలు బంధువులు గతించుటచే నవయు  
 ననాథలగు సతీమత్సల్లలకన్నీటిచే భారతభూమి పంకిలమై వారి  
 రోదనములచే దిశలున్న తిరోదనముఁ జేయుచుండెను కురుక్షేత్ర  
 ము యుద్ధమాన కెట్లు కేంద్రస్థానమయ్యెనో, స్త్రీలరోదనము  
 నకును నటులనే కేంద్రస్థానమయ్యెను. అందు వాస్తవికమఱి  
 యు నడివిబొట్లయ్యెను. ఆకట్లణమునం దేవంకఁజూచినను,  
 ధర్మబంధుసతాదులమరణములచే శోకించువనితలరోదనము  
 లే— ఏనైపుఁజూచినను బంధుమరణకారకులగుఁ జాండవుల  
 శపించువాక్యములే— ఏదెసఁజూచినను యుద్ధములోనిధయం  
 కరవార్తాప్రసంగములే— ఏప్రక్కఁ గనుగొనినను ధర్మాది  
 మరణములచేనగువృత్తిభంగమువలననైన దరిద్రితకుఁ గాత  
 రులగు స్త్రీలయొక్కయు, బాలబాలికలయొక్కయు, వృద్ధుల  
 యొక్కయు విలాపములే— ఏదిశంగనినను క్షతగాతుల హా  
 హాకారములే పవిత్రయైను. హాహాకారములతోఁగూడిన  
 యుద్ధములోని నైనికులవిషాదమరణములఁ జూచియుఁ, బుడి.

లోని రోదనముల వినియు బంధుమిత్రపుత్రాదుల మరణములచే విచారసాగరమగుండయ్యు ధర్మరాజు కృపణతాసంతప్తహృదయండయి విరక్తిచే రాజ్యమునొల్లననగా, సోదరులు ద్రోపదిమొదలగునా రాతనిఁ బ్రవృత్తిమార్గమునకుఁ ద్రిప్ప నెంతగాఁ బ్రయత్నించినను నాతనిమనస్సు తేఱుకొనదయ్యెను. పిమ్మట శ్రీకృష్ణుఁడగునానుఁడును గర్మయోగంబునకుఁ ద్రిప్ప నెంతయో యత్నించె. యుద్ధారంభమున సర్జనుని మోహముఁబోలె నేఁడు ధర్మజుని కార్పణ్యదోషోపహతస్వభావమును శ్రీకృష్ణుఁడు పోఁగొట్టఁజేడయ్యె. పిమ్మట శ్రీవ్యాసధర్మగ నానుఁడు తన వాత్సల్యముచే నాతని కుపదేశించిన ప్రవృత్తిమార్గమే నివృత్తిమార్గమునుండి వెడమొగము పెట్టించి రాజ్యాభిషేకమునకును, పిమ్మట ద్రోణాదులహత్యలచేనగుపాపపరిహారమునకై మూఁడశ్వమేధయాగములఁ జేయుటకును హేతువయ్యెను వ్యాసునాసతిని ధర్మరాజు “అహీన” మనునశ్వమేధముఁ జేయ నెంచెను. పాండవులు సంతాసనాశముచే సంతపైలగుచు, నభిమన్యుకళత్రమగు నుత్తర గర్భవతిగాన తద్గర్భస్థశిశువునందే తమసకలమనోరథముల నాధారముఁ జేసికొని యూఱడిల్లఁచుండిరి. అశ్వమేధయాగమునకు ద్రవ్యమును సంపాదించుటకుఁ బోకతప్పనందున, ధర్మజుఁడు, ససైన్యుడగు యుయుత్సునిఁ బురరక్షణమునకు నియోగించి సోదరులను, సైన్యమును దోడ్కొని వ్యాసోపదేశముచే,

ను త్తరాప్రసవమునకుఁ బూర్వమే హిమాలయోత్తరభాగమునకుఁ బోయెను. ధర్మరాజాదులు పురము వెలువడినమఱునాఁడె యశ్వమేధయాగనిర్వహణమునకు ధర్మజునిచే నంతకుమున్నె యాహ్వానితుఁడగు శ్రీకృష్ణభగవానుఁడు తద్వ్యాగనిర్వహణకుతూహలాయ త్తచిత్తుండయి ససోదరమిత్రీపరివారముగ హస్తీపురి కేతెంచెను.

---

ద్వితీయానువాకము.

---

పరిక్షిజ్జననము.

శ్రీకృష్ణుఁడు హస్తీపురిఁ బ్రవేశించిననాఁడె యుత్తరకుఁబ్రసవవాచేదన మారంభ మయ్యెను. ఆమెసూతి కాగ్రహమరిష్టోచితపరికరసహితమయ్యును, అరిష్టశూన్యమై అనిష్టమైన న్యముగలిగి గదాధర పరిరక్షితమై యగదంకారసన్నిహితమై ధవళ కుసుమ యుక్తములు, సితస్వర్ణపహితములు, లాజపూర్ణములు నగుకుంభములచే శుభప్రదంబై విరాజిల్లుచుఁ, బ్రజ్వలితాగ్నిచేతను, బ్రదీప్తశస్త్రాస్త్రములచేతను, పిచుమందపల్లవాదులచేతను, బాలగ్రహాదిభూతపరిహారభూతమై, చికిత్సికలు వక్షులు చతురలు వృద్ధులు హితలు నగుపుణ్యవనితలచేఁ బరిపరివిధములఁ బరిశోధింపఁబడుచు నిర్మలమై యుండెను.

ఆమె ప్రసవావేదనాదోదూయమాన యగుచుండియు,  
 నభిమన్యు మరణజ్ఞ ప్రిచేఁ జింతామగ్నయయ్యు, జని  
 వ్యమాణ పుత్రముఖావలోకన కౌతూహల మొకవంక నాక  
 ర్షించి దుఃఖాపనోదన మొనర్చుచుండ స్వల్పప్రసవావేదన  
 మొందియె పురుషశిశువుం గనెను.

వెంటనే పుణ్యాంగనలు పురుషుఁడుపుట్టెపుట్టె ననికేక  
 లు వెట్టిరి. పౌరులందఱు సంతోషసూచకధ్వనులఁ జేసిరి. వెన్వొం  
 టనే మృతశిశువని సూతికాగృహములోనివారు వెక్కివెక్కి  
 యేడ్చిరి. కుంతీసుధద్రాదులకే కాక పౌరులందఱకుఁ గలిగిన  
 యానందశోకరసముల భావశబలతయొక్కక్షణములోనే శోక  
 రసమునకు స్థాయి భావ హేతువయ్యెను. ఉత్తర మృతశిశువుం  
 గనుటను వినుటచేఁ గృష్ణసాత్యగులకుఁ కూడ విషాదముజనిం  
 పఁ గృష్ణుఁడుసాత్యకితోఁ గొంతియున్నెడకు సత్వరంబునఁజను  
 చెంచుచుఁ దన కెనుగుగ వచ్చు కుంతీసుధద్రాద్రాపదులఁ  
 గాంచి తానును విషాదాకులమానసుండయ్యె. అప్పు డాపృథ  
 పురుషోత్తముకడ డగ్గుత్తిక నెలుంగు దగుల నిట్లని యేడ్చెను.

“కృష్ణా! నాకును మత్సంతతికిని నీవేగతియైయుంటిని.  
 కుట్టయగు నీమేనల్లునకుఁ గ్రూరుండగు నశ్వత్థామయొక్క  
 యిషీకాస్త్రుఁహతిచే మృతబాలుం బుద్ధువించెను. అయ్యశ్వ  
 త్థామ దారుణంబగు బ్రహ్మశిరోస్త్రముఁ బ్రయోగించునపు  
 డుత్తరాగర్భస్థశిశువు నవశ్యముఁ గాచెద నని కృపాయత్త

చిత్తుండవై క్రతినఁ జేసితివి. కాన యీనిసుఁగును బ్రతికింప  
వా? ఆశిశువుయొక్క జీవితముతోడనే నాజీవిత మున్నది.  
ఆశిశువు బ్రతుకకున్నయెడల ద్రాపదీసుభద్రలు జీవించరు.  
ధర్మజుండు నాతనిసోదరులు నట్టివారె. ఈవంశమున కుదక  
పిండప్రదానము లాశిశువు జీవించకున్న నెడలును మత్స్యనం  
దన నీచే నొకనాఁడు నీగర్భజనితుఁడు నాచేఁ గాపాడఁబడు  
నని యూఱడింపఁబడినది. కాన యామెయూర్తిని దొలఁగిం  
పవే! నీవీకులమును నిలిపితివి. దాని నీబాలుని జీవించఁజేసి  
స్థిరపఱుపవే” యనివెక్కివెక్కియెచ్చి యిలాతలఁబున కొఱఁ  
గెను. అప్పుడు ససంభ్రముఁడై గోవిందుఁ డాపృథను లేవ  
నెత్తి యనునయవాక్యంబులం దేర్చుచుండ సుభద్ర యిట్లని  
వలపించెను.

“కృష్ణా! గురుపుత్రిండు భీముపై నెత్తిన మహాస్త్రము  
యొక్కఫలము నర్జునుఁడును దత్పత్నియఁ దుదను బొందిరి.  
నీమఱది యాయభిమన్యుపైఁగలయధికప్రేమముచే నాతని  
మరణమునకు వగచుచుండ నీమనుమఁడుగూడ నిల్లు వమ్మ  
యిన నాతఁ డేమగునో నీకే తెలియను. ధర్మజుఁ డేరీతిని  
నెవ్వగ భరియించును? భీముఁడును గవలు నేరీతి దుఃఖశాం  
తినొందుదురు? కృష్ణా! వినము. గురుసుతుఁ డస్త్రముఁ  
బ్రయోగించునపుడు నీవతని నదలించి కుచ్చితుఁడా! నిన్ను  
మోఘాస్తుం జేతునంటివి. ఉజ్జ్వలతేజుఁడవగు నీమహిలాను

భావము మాకుఁ దెలియుటచే నూఱడిల్లియుంటిమి. అశ్వ  
త్థామాస్త్రభీతి నొందకుంటిమి. సత్య దయాశ్రితాభిరక్షలు  
నీకు నై జగుణములు. నీకనేకవందనములఁ జేతు. దేవా!  
వెఱ్ఱులమై మేము వగవుచే వివిధప్రలాపములు నీయెదురఁ  
జేయుచుంటిమి గాని లోకములన్నియు మృతినొందినను బున  
రుజ్జీవింపఁజేయు శక్తిగల నీవు మాకొలంబుఁ గాపాడక నీ  
మేనమఱిందిపోతుఁ జావవిడుతువా?

అంతఁ గృపాశోకంబులు మల్లడిఁగొను నుల్లంబుతో  
శ్రీకృష్ణభగవానుఁడు మేఘగంభీరస్వనంబున శాలు బ్రదుకఁ  
జేయుదునని యెల్లవారు మోదమందఁ బలికి కుంతీపుత్రుడ్రా  
దుల వెంట సూతికాగృహంబుఁ బ్రవేశింపఁ బురోగామియగు  
ద్రౌపది, యడలునఁ బుడమిఁ బడియున్న యుత్తరను లేవ  
నెత్తి 'మత్స్యనందనా! మాధవుఁ డేతెంచె గనుమా' యన,  
నమ్మానిని వికీర్ణవేణీభరంబుతో వెన్నునకు మ్రొక్కుచు  
"భక్తార్థి బాపుట నీకతిదృఢవ్రతముగాదా? యీబాలుని  
బ్రతికింపవా? గోవిందా! నీవు నీమేనల్లునకుఁ గూర్చేని వాని  
కుమారుని ద్రోణనందనుఁడు పాలియఁజేయఁగలఁడే? పతి  
హీనయగు పాపాత్మురాలను నాకుఁ బుత్త్రహీనతయు నైన  
నెల్లు బ్రతుకుదును? ఈనిసుఁగుచాపు నిక్కమయేని నిక్క  
ముగ నిప్పుడ నీమేనల్లునితావున కేనును బోవుదును. పద్మ  
నాభా! నీవు వచ్చినపుడు నీసన్నిధికి బాలునెత్తుకొనివచ్చి

మొక్కింతునని యాసకుడు చుంటిని. ఆయాసను ద్రాణి వ  
 మ్ముచేసె” నని విలపించి యంతనిలువక మృతబాలు నంక  
 తలంబున నిడికొని తదాననం బాలోకించి “బిడ్డా! లోకగు  
 రుండగు తాత దామోదరుఁడు వచ్చియుండఁగా ధర్మవేది  
 యగు తండ్రికి జన్మించిన నీవిట్లు ధర్మవృత్తిరేకముగా మొక్క  
 కుండుట యుచితమా! కన్ను విచ్చి నన్నును గుంతీమహాదేవిని  
 జూడవా? ద్రాణిపదీనుభద్రలం గనవా?” యని బిట్టు కలవిం  
 చుచు మూర్ఛిల్లెను. ఆమెయొక్క యప్పటియవస్థఁ గనుఁగొని  
 కరుణాతిశయముచే విలీనతనొందిన మనంబులు, సభాష్పనయ  
 నంబులు, పాడతినమోములుగల కౌరవాంగనలఁ గాంచినఁ  
 బగవార్షికై నను విచారాతిశయము గలుగకపొదు. ఇట్లుండఁ  
 గొంతడడవునకు మత్స్యరాజనందన తెలివొంది యట్లైయుండి  
 ఫాలతలంబునఁ గేలు మొగిచి వెక్కివెక్కియేడ్చుచు గోపాల  
 దేవునకు మొక్కుచు శరణుశరణని కలికిన నప్పరనుకృపా  
 నిధి యోడకోడకుమని పాదప్రతౌళ నోపస్పర్శనంబులఁ గా  
 వించి బ్రహ్మాస్త్రప్రయోగవిధిచే నశ్వత్థామప్రయుక్తంబును,  
 బ్రహ్మశిరోనామకంబునునగు నమృతాస్త్రంబు నుపసంహరించి  
 యబ్బాలుని మృతకళేబరమును శయ్యాతలంబునఁ బెట్టంబనిచి  
 దరోల్లసితులై యెల్లవారు విన శ్రీకృష్ణుఁ డిట్లనియె. “ఓప్రజ  
 లారా! నత్యమగునామాట వినుఁడు. మీరును బాండవులు  
 నిబ్బాలుం గని యామోదింపఁ బ్రతికింతు నని పృథినసేసి,

తే. పగఱయెడనైన నే బాంకు / వలుకనేని  
 సమరముఖమున నెన్నఁడుఁ / జలితవృత్తిఁ  
 బిటిఁది కడు గిడనేని యి / ప్పిన్నవాని  
 యంగఁగున జీవ మీప్రాద్ద / యావహిల్లు.

క. ధరణీసురకులముచెడం

గర మెక్కుడు ప్రీయము నాకుఁ / గలదేని, సధ  
 ర్మరతుఁడనయేని, నియ్య  
 త్తరాసుతుఁడు లబ్ధజీవితత్వము నొందుక.

తే. మహితసత్యంబు పరమధ / గ్మంబు గాఢ  
 నిర్మలబ్రహ్మచర్యంబు / నిత్యసంప్ర  
 త్తిస్థితంబులై నాయందుఁ / దేజరిల్లు  
 నేని యిబ్బాలునకు జీవ / మిపుడ వచ్చు.”

అని పలుకునంతలో నబ్బాలకునిలో జీవంబు ప్రవేశించి యంగకంబులు గదల నచటనున్నవారల హృదయాంబు జంబు లాబాలకుని నయనాంబుజంబులువలె వికసించె. ఆనూ తికాగృహంబును నబ్బాలకుని యంగకంబులు ప్రకాశించిన వడువునఁ బ్రకాశించె. బాలకుని రోదనధ్వనితోఁగూడ సూతి కాగృహగతులగు జనుల వార్షధ్వనులును వెనువెంటనే పౌరుల యానందధ్వనులును, తోడ్కోడ దుందుభి భేరి కాహళాది మంగళధ్వనులు భూసభోంతరాళములఁ బాదుకొనియె. అట్టి యెడ నుత్తర బాలునడ్డాన నిడుకొని వాసుదేవునికడ కేతెంచి

నాగిలఁబడి మ్రొక్కి వినుతించె. నాఁటినుండియె శ్రీకృష్ణునకుఁ బరిక్షిత్రాణసంధాత యను మహావిరుదముకలిగె కుంత్యాదు లానందసాగరమున నోలలాడుచు శ్రీకృష్ణు నానందపరవశవా క్యంబుల వినుతించిరి. ఆహస్తిపురమునందు శోకరసముపోయి యానందరసము వెల్లివిరిసె. అప్పుడు శ్రీకృష్ణుఁ డుత్తరాసూ నుఁ జేత నిడుకొని, యిబ్బలుం డాదిరాజగుణయోగియు నం శోధారకుండును నగుఁగాక అని యాశీర్వదించి,

తే. ఆత్మకులము పరిక్షీణ / మైన జనన

మందెఁ గాన నియ్యభిమన్య / నందనునకు

నర్హి మగుఁ బరిక్షిన్నామ / మనియెఁ గృష్ణుఁ

డఖలజనములు వినఁ గౌర / వాధినాథ.

మఱియుఁగొంద టీబాలుఁడు గర్భస్థుఁడై యున్న కాల మున నె శ్రీకృష్ణుఁ, డశ్వత్థామప్రయుక్తాస్త్రవహ్నిచేఁ గాల్పఁ బడు నని యిబ్బలు నంగుప్తమాత్రపురుషుండై గదచే నస్త్రము నణఁచి రక్షించె ననియు, బాలుఁడు పుట్టినతోడనే గర్భము నఁ గాచిన యాశ్రీకృష్ణునికై నలుదిక్కులఁ బరీక్షించెనుగానఁ బరీక్షిత్తుఁ డయ్యె ననియుఁ జెప్పదురు. అందువలన నితనిఁ బరిక్షిత్తనియు, పరీక్షిత్తనియు రెండువిధములఁ బిలుతురు.

ప్రాణములు కుదురుకొనిన వెంటనే ప్రపౌత్రుఁ డని కుంతియుఁ బౌత్రుఁడని ద్రౌపదీసుభద్రలును, మేనల్లునితనయుఁ డని కృష్ణబలదేవాదులు దాహిత్త్రుం డని మాత్యులు రత్నా

భరణామల నలంకరించిరి. ఒక్కము త్తరయే కాక కుంతీద్రౌపదీ సుధద్ర లీబాలు నల్లారు ముద్దుగఁ బెంచుచు ముగ్గురుతల్లుల మున్పుబిడ్డఁగాఁ జేసికొనిరి.

తృతీయానువాకము.

ధర్మజుఁ డశ్వమేధయాగముఁ జేయ సుశ్రుకుండగుట.

మున్ను మరు త్తరాడ్యజ్ఞదత్తి దక్షిణాధన మసారమగు టుచు, విప్రులు దాని ననుభవింప గొక్షిలేమిని హిమాలయోత్త రభాగమున నేకమనసుత్తై దీని నెవ్వరు తెలిసికొనిన వారిద యగుఁగాక యని నిజ్జేపముఁజేసిన యసారధనముచు బాండ వులు వ్యాసోపదిష్టవిధచేఁ ద్రవ్వించి, యశంభ్యాకంబులగు వేనడంబులపై, వృషభంబులపై, గుఱుంబులపై, బండ్లపై, మోయించుకొని పరిక్షిజ్జన్మనార్తను, శ్రీకృష్ణాగమనవార్తను, శ్రీకృష్ణుఁడు పరిక్షిత్తును బ్రదికించినవార్తను, మధ్యేమార్గంబు న నాలించి, యసారానందసాగరమున నోలలాడుచు హస్తిపు రిపరిసరంబునఁ గృష్ణాదులచే నెదుర్కొనఁబడి బరిక్షిత్తు జని యించిన నెలదినములకు శుభనమయంబునఁ బురిం బ్రవేశించి, ధృతరాష్ట్రాది కురువృన్ధుల కానంద మెసఁగ వందనపురస్సరం బుగ ధనపాత్రీలాభంబుల వారికి విన్నవించిరి. అంతఁ గృష్ణ ద్వైపాయనుఁ డేతెంచి ధర్మజునిచే నుచితసత్కారంబుల నొం ది, “ ధర్మనందనా ! నీకు గురువును, బ్రాహ్మణుఁడు నగుద్రోణ

నసత్యమాడి కామకృత బ్రహ్మహత్యకుఁ గారణభూతుఁడ నైతి ననియుఁ బితామహుఁడగు భీష్ముని, సోదరుఁడగు కర్ణుని వధించుటకుఁ గారణభూతుఁడనై జ్ఞానాజ్ఞానకృతదోషములఁ జేసితి ననియు, పితృసఖుఁడగు భగదత్తుని, జ్ఞాతులగు భూరిశ్రవ, స్సోమదత్త బాహ్లికాదులను దుర్యోధనాదులను జంపించుటకు హేతుభూతుఁడ నైతి ననియు నీకు మనోవ్యథ మిక్కుటముగా నున్నది. నీ సోదరులు నట్టిఁ చారిమనె పొందఁచున్నారు. ద్రోణపథమునకుఁ బ్రత్యేక మొక యశ్వమేధమును, జ్ఞాతి బాంధవ వివ్రాదల పథములకు కేటాక యశ్వమేధమును, నింతటి యుద్ధమైనను, నీనామ్రాజ్య మంగీకరింపని ఐరరాష్ట్రాధిపుల నదిమి కప్పములఁగొని సమ్రాట్టువను భ్యాతినొందుటకు మఱి యొక యశ్వమేధమును, మొత్తము మూడశ్వమేధములఁ జేయవలసియున్నది. దీనికి వేద మివ్వోధమునఁ దెల్పుచున్నది. వినుము.

(1) “ ఎవ్వఁ డశ్వమేధమును జేయునో యాతఁడు బ్రహ్మహత్యాదోషమునుండి తరించును. తరించును.”

(2) “ ఎవఁ డశ్వమేధయాగముఁ జేయునో యాతఁ

(1) “తరతి తరతి బ్రహ్మహత్యాం యో యశ్వమేధేన యజతే” కృష్ణయజుర్వేదః.

(2) “యో యశ్వమేధేన యజతే సర్వ ఏవ భవతి సర్వస్య వా ఏషా ప్రాయశ్చిత్తిః సర్వస్య ధేవజ్గం స్వంవా ఏతేన పాపానాం దేవా అతరన్మపి వా ఏతేన బ్రహ్మహత్యావతరం తస్యం పాపానాం.” కృష్ణయజుర్వేదః.

డన్ని సత్కర్మములను జేసినవాడె యగును. అన్నిపాపములకు నిదియే ప్రాయశ్చిత్తము. సమ సమనోరోగములకు నిదియే దివ్యోషధము. ఈయజ్ఞముచేతనే దేవతలు సర్వపాపములను బోగొట్టుకొనిరి. ఇంతమాత్రమేకాదు. దీనిచేతనే దేవతలు బ్రహ్మహత్యనుగూడఁ బోగొట్టుకొనిరి.”

అందువలన సకలజ్ఞాతివధమహాదోషమే కాక ద్రోణ వధమునకుఁ జేయదగు ప్రాయశ్చిత్తముకూడ నీవు చేసికొనిన వాడవగుదువు.

(1) “ఎవఁడు రాష్ట్రాక్రమణముఁ జేయునో వాఁ డశ్వ మేధముఁ జేయు”నని కలను—“నీనింతటి సమరమున జయము నొందినను, ప్రాఁబగల మనమునఁ బెట్టికొని ప్రాగ్దిశయందుఁ బ్రాస్థ్యాతిపాధిపుండును చిగదతుని సుతుఁడునగువజ్రఁడును, మీపక్షమున నె పోరి యుద్ధమున వీరమరణమునొందిన మగధే శుండగు సహదేవునిసుతుఁడు మూర్ధారి, తనతాతయగు జరా వంధపక్షాభిచూని యగుట నాతండును, దక్షిణదిశను ద్రిగర్తలును, దశాణ్ణదేశాధీశుఁ డగు చిత్రరథుండును, బశ్చిమమున నైంధపునిజ్ఞాతులును, నిపాచదేశంబున “ఏకలవ్య” సుతుండును, బశ్చిమోత్తరభాగంబున గాంధారరాజగు శకుని సుతుండును, నీసామ్రాజ్య మంగీకరింపక ధిక్కరించుచున్నారు. వారలనోడించి సామ్రాజ్యము నిల్పుకొనుటకై మూఁడవ

(1) యో రాష్ట్రాంక్రమణి సోఽశ్వమేధేన యజతే. కృష్ణయజుర్వేదః.

యశ్వమేధ మవసర"మనిన యుధిష్ఠిరుఁడు "ఓనుహానుభావా!  
నే నశ్వమేధము చేయుటచే నాపాతకములు నశించునుగాని  
తక్కిన నాసోదరులయొక్కయు, సాత్యకా్యనులయొక్కయుఁ  
బాతకము లెట్లుతొలఁగునో యాసతీయవే"యన నప్పారా  
శర్వుండ్లినియె. "యుధిష్ఠిరా! అందఱు నశ్వమేధము చేయు  
నక్కఱలేదు. \*అశ్వమేధయాగమున, అవభృథన్నానముఁ  
జేసిన నందఱకును బ్రహ్మహత్యాదోషము తొలఁగు" నని  
ధర్మశాస్త్రమునఁ గలదు. కావున "నీవు భూరిదక్షిణలతో  
ముఖ్యముగా మూఁడశ్వమేధములను జేయు" మన, ముకుం  
దుండును దగినతెఱంగున ముచ్చటింప, ధర్మజుఁడు వల్లెయనె.  
ద్వైపాయనుఁడు రాజోవు చైత్రశుద్ధపూర్ణిమనాఁడు సంక  
ల్పముఁజేసి యశ్వమును భూప్రదక్షిణమునకై విడువుమన  
నయుధిష్ఠిరుండుం దగినవారలఁ దనయశ్వములలో నశ్వమే  
ధోచితమగుదాని నేఱుండన వారట్టి యశ్వము నేటి ముందల  
నిలుప నంతసిల్లి యది పారాశర్వున కెఱుకపఱిచి యధ్వగ్రా  
దుల నేర్పఱింపఁగోరెను. అందుల కాకృష్ణద్వైపాయనుండు  
కర్మమీమాంసాకర్తయగు జైమినికిఁ బ్రియశిష్యుఁడయిన  
యాజ్ఞవల్క్యునధ్వర్యునిగాను, దనశిష్యులగు పైలాదులఁ  
దక్కినఋత్విజలగాను నేర్పఱుప నయాజ్ఞవల్క్యుండు శ్రౌత

\* నూ॥ అశ్వమేధినంవాఽవభృథ మేవావేత్య ముచ్చతే॥ ఆబస్తంబ  
సూక్తిము

విధులఁ దెలిసిన తనశిష్యునొక్కరు మేధీయాశ్వముతో భూవల  
 యముఁ జుట్టివచ్చునపు డయ్యెయెడలఁజేయఁదగు కర్మకలా  
 పంబుల నిర్వర్తింప నియోగించెను. అశ్వరక్షణమున కర్జు  
 నుఁడె యగ్నుఁడని కృష్ణాదులు తలఁచుటచే ధర్మజుఁ డాపా  
 ర్థుచే ననిపించికొని నియోగించి భీమ నకులుల రాష్ట్రరక్షణ  
 మునకును, యజ్ఞాగ్న వస్తుసంపాదనముకై సహదేవుని నియ  
 మించి, తాను ద్రావిడదేశమేతుండై గాంధారీ ధృతరాష్ట్రీల  
 చేతను గుంతిచేతను విదురుచేతను ననుజ్ఞాతుండై శుభ  
 ముహూర్తంబున స్వస్తివాచనపూర్వకంబుగాదీక్షితుండయ్యె.

---

చతుర్థానువాకము.

---

ఆంజును నిగ్విజయము.

పాత్రీలాభ ముదితుఁ డగుటను బాధ్యండు కొంత పుత్రి  
 శోకాపనోదము సేసికొని పాత్నుని బాల్యచేష్టలఁగాంచి యా  
 నందించుటకు విఘ్నకారియై యశ్వమేధాశ్వరక్షణ మొండు  
 సంప్రాస్తంబగుడు విధ్యర్థంబుఁ గైకొని జయజయధ్వానం  
 బులు మిన్నముట్టఁ బ్రజలునుతింప నయ్యశ్వంబు వెంటఁ బ్ర  
 యాణమయ్యెను.

అప్పు డయ్యజాతశత్రుఁ డర్జునుంఁగాంచి “సోదరా !  
 మహాయుద్ధమున జనసంక్షయమయ్యె. వీరాధివీరులు మడిసిరి.

భూమి నిర్వీర్యమయ్యె. కొలఁదివీరు లుండినను వారు బాలురు, క్షీరకంఠులు. పడుచుఁడనమున నెవ్వరేని నిన్నదిరించినను దొలుత దండ్లోపాయచూనక సామాదికముచేతనే కార్యముఁ జక్కఁబఱపుము. కార్యము గానియపుడు యుద్ధముఁ జేయు"మని బోధించి యాశీర్వదించి పంపె.

అవిజయుండును, యాజ్ఞవల్క్యశిష్యుం డశ్వమేధాశ్వము ఖాదముసేయునపుడు, నిలుచునపుడు, నీరుఁద్రావునపుడు, విష్టించునపుడు, మూత్రించునపుడుఁ జేయువిధులను విధ్యుక్తముగ నెఱవేర్చుచుండఁగా దిగ్విజయమునకు వెడలెను. (1) ఆనందిని, హరితసౌక్కును, రుక్మపట్టమును ధరించి ధాన్యాదియగు నయ్యశ్వము చూపఱకు నింపుగనుండెను. అశ్వసంరక్షణమునకై పురోగాములై కనచములఁదొడిగి కవదొనలఁబూని నూర్వురు రాజపుత్తులును, నూర్వురు రాజన్యులును, నిరుపార్వ్యంబులను నివంగములు గలిగిన నూర్వురు సూతపుత్తులు, నందఱె గ్రామాధికారులపుత్తులును, శతసంఖ్యాకులగు కరగ్రాహులపుత్తులును, వందఱు దిదండధారులును, దృఢాంగులగు నశ్వసైనికులును, నశ్వమేధాశ్వముం బలిసి రక్షించుచుండిరి.

ఆయశ్వము భూపదక్షిణముగఁ బోయి (2) ప్రాస్థోష్ఠి

(1) శతపథబ్రాహ్మణ, ఐతిరేణుబ్రాహ్మణములనుండి యాయంశములు గ్రహింపఁబడెను.

(2) ఇప్పటి యస్సాను పూర్వము ప్రాస్థోష్ఠిమము.

తిషముఁ జొచ్చెను. తత్పురాసీశుఁడగు వజ్రదత్తుఁడు(భగదత్తునిపుత్తుఁడు) భగదత్తు నర్జునుఁడు సువ్రతీకముతోఁ గూడ మహాయుద్ధమునఁ జంపెను. ఆకగ మనంబున చంటియుంటయు యావనగర్వంబు దన్నుఁ బురికొల్పుట యుఁ గారణంబులుగా వాఁడైనై న్యము నెదిరించి మేధాశ్వముం బంధించెను. అర్జునుఁ డన్నయానతిచే నామవాక్యము లెన్ని జెప్పిన నాతఁ డాలకింప నందున మహాజన్య ముభయులకును మూఁడునాశ్శయ్యెను. నాలవనాఁ డర్జునుండు వజ్రదత్తు మహాగజమును కేలఁ గూల్చి యాతని నలయించి జితోస్థి యనిపించి నాదరముగ నాతని నశ్వమేధమున కాహ్వానించెను. పిమ్మట నయ్యశ్వము రాజ గృహపట్ల శుకరిసరమునం బరిభ్రమింప జరాసంభవోత్తంఘను మాగధేశుండునగు మూర్ఖుని, తనతండ్రి ననాదేవుఁడు పాండవ పక్షపాతియైనను బితౄమహునియందలి యభిమానముచేఁ, బడుచుఁదినమునకుఁ బరిపాటియగు గర్వముచే నర్జును నెదిరించి ఘోరరణ మొనర్చి యోడి విజయునకు విజయమునిచ్చెను. పిమ్మట నాతనిచే నాహూతుఁడై ధర్మజు నశ్వమేధమునకు వచ్చెద ననెను. తరునాత నాయశ్వ మర్జునుండు వెన్నాడఁ డి త్కల కళిం గాంధ్ర చోళాది దేశముల నిరాతాకముగ నిర్గమించి ద్రావిడదేశమునకుఁ దరలెను. అట మఃశివూరుపురాసీ శుంఘను, చిత్రాంగ డార్జునులకు జన్మించి మాతౄమహుండుగు మలయధ్వజునకు దత్తుఁడైనబ్రహ్మనాహనుం డర్జునురాక డాద వ్వులన వినిపితృభక్తిపురస్కరంబుగ నెనుకొనికొరవించెను.

అయ్యర్జునుండును భీష్ము నన్యాయుబుగ శిఖండి నెపంబు  
 నఁ దాఁజంపినందులకుఁ దనవైఁ గినిసి వసువులు గంగాదేవి  
 యనుమతిఁగొని తన్నుఁ జెడశపింపఁదలంపఁ దచ్చాపసుహిను  
 ప్రేరేచుటచే బ్రభువాహనునిఁజూచి యిట్లనియె. “నీవు క్షత్త్రి  
 యునకుఁబుట్టినవాఁడవై తేని యాగాశ్వము బంధింపక విడిచె  
 దవే”యని నిందింప నాతంఁడేమియు మాఱువలుక నేరక పురికి  
 మఱలివచ్చుచుండఁ బుట్టఁబుట్టువానికూఁతురు నర్జునుభార్య  
 యునగునలూపి బభ్రువాహనునకుఁ గాన్పించి తన్ను సావత్తి  
 గా నెఱింగించుకొని యర్జునుతో సమరమునకుఁబురికొల్పెను.

బ్రభువాహనుండును నేను క్షత్త్రియఁడన యనియర్జు  
 ను నెదిరించి ఘోరరణము గావించి యర్జునాస్త్రములచేఁ  
 దాను మూర్ఛమునుండులోన తనయస్త్రములచేఁ బాఘండు  
 సగముచచ్చునట్లు సేసెను. పిమ్మట నులూపి సంజీవమణిం  
 దెచ్చి సేదదేఱిన బభ్రువాహనునిచే నర్జును నెదవై నుంపించు  
 వంతలో నర్జునుండు నిర్దురనుండి లేచినవానివలె లేచి యు  
 లూపిచే యావద్వృత్తాంతమును విని యానందించి యులూపీ  
 చిత్రాంగదాబభ్రువాహనుల నగ్గించి వారల నశ్వమేధయాగ  
 మున కాహ్వానముచేసి పశ్చిమాభిముఖుండై యజ్ఞాశ్వమును  
 వెన్నంటి పోయెను.

అట్లు పోయిపోయి యాతఁడు త్రిగర్త దేశముఁజొ  
 చ్చెను. త్రిగర్తలకు నర్జునునకు నెడతెగని వైరము గలదు.

\* త్రిగర్తాధీశుడగు సుశర్మ కురుక్షేత్రసంగ్రామమునఁ బదు నెనిమిదిదినములు నసై న్యసోదరుడై ఘోరముగఁ బోరి యుద్ధమునిచేత నె మృతినొందెను. శ్రీకృష్ణునంతటి మహానుభావునిసయితము సంశ్చపకులచే నర్జునుఁ డేమయ్యెనోయని కంటనీరువెట్టు నట్లు చేయఁగలిగిన త్రిగర్త దేశీయు లశ్వముతో నర్జునుఁ డేతెంచెననివిని యూరకుందురా? తమపితృభ్రాతృదులర్జునుచే జచ్చినపగను మఱతుగా? అశ్వమును బంధించి ఘోరసమరమునకు గడంగిరి. అర్జునుం డన్నయజాతశత్రునిసందేశము నెఱింగించినను బిత్తపితామహాదుల మరణాపర్ణణ మెదల మెఱుగుచుండుటచే ద్రిగర్తనివాసులు సూర్యవర్మయను రాజుఁ బురస్కరించుకొని యుద్ధముపైఁ గవిసిరి. ఆసూర్యవర్మయు నాతని సోదరులు కేతువర్మ ధృతవర్మలుచు వెనుదీయక పోర నతఁడుకరుణపెంపున వారికి నొవ్వడరకుండ యుద్ధముచేయుటచే బలహీనతగా నెంచి ధృతవర్మ యర్జును గాండీవము చేతనుండి పడునట్లుగా నేసి యాతనికి గోపము దెప్పించెను. పిమ్మటనాతనిచే నేటులుపడి సోదరసై న్యసహితముగాఁ బరువికఁ గొందఱుత్రిగర్తలు శరణుసొచ్చిరి. అందుల కాతండు వారలఁ గాంచి

---

\* త్రిగర్తదేశము రాజపుత్రస్థానములోని కొంతభాగము. త్రి + గర్త=త్రిగర్త. గర్తమన గొయ్యి. సాంబరు, సరు, డిడ్వానా, యసుసరమ్మ, లంగల ప్రదేశమే యీత్రిగర్తదేశము కావచ్చును.

కాచితి నని వారల నధ్వరమున కాహ్వానముసేసి సింధు దేశము నశ్వానుయాయు యై ప్రవేశించెను.

సైంధవ తత్పితృవధలచే నెదలు విషాదకలితంబులగుడు సైంధవులు సైంధవపుత్రుం బురస్కరించుకొని సైంధవసమే తుండగు సైంధవారినరికట్టిరి. అర్జునుండును నయవాక్యంబుల వారిం దేర్పఁజూచినను వారు కలఁకఁదేఱక యలుక మెయి నలుఁగుల నాతని ముంఁచిరి. ఫల్గునుండు నఫల్గుబాఁంబుల సైంధవులను ముంఁప నాయంపవల్లి ఁ బటాపంచలగు సైంధ వపుఁ బటాలంబులఁజూచి సైంధవసూనుండు హృదయ మునిసి యంతఃపురంబుచేరి యంతకపురి కరిగెను.

పతిపుత్ర మరణంబులచే దుస్సహాశో కాంబుధినిమిగ్న యగు దుస్సల బాలపౌత్రుఁ జేతులనుంచుకొని నైఘివ్యాపాద కుండగు నర్జునుపాదంబులపైఁబడి నిర్వృశముకాకుండఁగ నీని సుఁగు నీపౌత్రుంబోలె రక్షింపు మనఁ, దోడంబుల్లువునైన దయతలంపక వైధవ్యయుక్తంగాఁ జేయు క్షత్రధర్మము నెద నసహ్యించుకొనుచు “ సోదరీ ! నీపౌత్రుండు నాపౌత్రునట్టి వాఁడ. నామేనల్లుఁడే”డన, దుస్సల దుఃఖాతి లేకంబుతోనాత నిదుర్మరణంబు విన్నవింప నాతం డెదురుశోకించి యామె నోదార్చి యభయ మొసఁగి మంత్రిపురోహిత దండనాథాదు లఁ బిలిపించి సైంధవపౌత్రుని సింధు దేశసంహానమునం దుని చి యీతండ యీదేశాధీశుండని యతని కభిషేచనముజేసి తనకరుణాశుతఁ జూపెను.

పిదప సైంధవవిషయంబు నతిక్రమించి శ్వేతవాహనుండు పంచనద విషయంబుఁ జొచ్చువాఁడు కట్టెదుర (1) "నిషాదస్థపతియు," నిషాదసైన్యంబుతోఁ గూడినవాఁడునగు నేకలవ్యపుత్రుతో మహాహవంబు సేయవలసినద్యై. ఏకలవ్యునకు నర్జునునకు విద్యాభ్యసనసమయమునుండియు వైరముగలదు గురుదక్షిణయ నెఱు నెఱమున ద్రోణుఁడేకలవ్యునంగుష్ఠము గొట్టించుటకుఁ గారకుఁ డర్జునుఁడ. శ్రీకృష్ణుఁడు జరాసంధునితోఁ బోరునపుడు జరాసంధపక్షమున వచ్చిన యేకలవ్యునంతకపురి కంపెను. కురుక్షేత్రయుద్ధమున నేకలవ్యపుత్రుని కేలనొ ప్రవేశము గలుగ లేదు. \* సైంధవవధ నాఁటి మహారణము నిషాదదేశమున నయ్యె. పై కారణంబులచే నేకలవ్యపుత్రుఁడర్జును హితోపదేశము ననక యెదుర్కొని యాతనితో ఘోరసంగ్రామముఁ జేసి యొడి శరణన నాతఁడు నిషాదస్థపతి గాఁచి విడిచి యశ్వముతో గాంధారవిషయము జొచ్చెను.

గాంధారరాజగు శకుని యాలోచనావిశేషమె కురుపాండవభేద హేతువు, లోకోపద్రవకర హేతువునయ్యెను. పాం

(1) నిషాదులకు రాజు (లేక) నిషాదుఁడైన రాజు. మఱియు నిషాదుఁడు రాజుగాఁ గలవాఁడు—అనునర్థములు చెప్పవచ్చును. బహువ్రీహియిటఁ బొసఁగదు.

\* ఈవృత్తాంతము సంస్కృతభారతమునఁ గలదు.

డవుల కపకృతిఁ జేసినవారిలో నగ్రగణ్యుఁడు శకునియె. కార  
వాసీకములోఁ గడవఱకుఁ బోరినముఖ్యులు గాంధారాశ్వ  
కులె. సహదేవాదులు సంపూర్తిగ యుద్ధరంగతులగు గాం  
ధారుల నున్నూలించిరి.

అట్టిరణహత సైనికులబంధువు లర్జునునామమాత్రీశ్రీ  
వణమున నే కినిసి కడవఱకుఁ బోరాడ శపథములు పూని వివ్వ  
చ్చుసాంత్రవోక్తులను పినక, ఆతనిని వివిధాయుధంబుల వేధిం  
ప, విజయండును వివిధాస్త్రంబులఁ బ్రయోగించి విజతులఁ  
జేసి విజయంబు సేకొనియె. గాంధారరాజపౌత్రుని గాంధారీ  
దేవి జ్ఞప్తికిరాఁ గరుణించి యామండలమున క? పిక్తుఁజేసెను.  
తదనంతరము కాశ్మీరమున కేఁగి బాలుండగు ప్రథమగోనందు  
నాదరించె. ద్వారకనుండియే శుభాగమనవార్త నన్న కెఱుక  
పఱచుటచేఁ దనరాక కెదురుచూచు బంధుమిత్రాదులానం  
దపరవశులు, ప్రేమాంతరంగులు నగునటులు చేయుచు విజ  
యండు విజయంబులు సేకొని క్షత్రావయవంబులతో బడలిన  
యొడలితో నీతకాఁ డొడ్లుసేరినరీతి సంతసిల్లుచు మాఖమా  
సాంతమునకె యశ్వముతో యాగశాలకేతెంచెను. ధర్మజుం  
డును ఋత్వి క్పురోహితామాత్యులతోడను, విదురాదులతో  
డను సాతని నెదుర్కొని యాతని నమస్కృతు లందుకొని  
యాశీర్వదించెను.

## పంచమానువాకము.

అశ్వశేఖరు.

అంతం జై త్రిపుల్లిమ యానన్నంబగుడు ఋత్విగ్రగ్నే  
నరుండగు ద్వైపాయనుండు సర్వఋత్విగనుమతిని గార్తాంతిక  
నిర్మితానన్నముహుర్తము ధర్మజున కెఱిగించి శాలాప్రవేశ  
మునకాతనిఁ ద్వరపెట్టెను. ధర్మజుఁడును పవనజనాననంబా  
లోకించి“శిల్పులను రావించి యాగానీతరాజన్యవరులకు ఋషి  
వర్మలకుఁ దక్కుచాతర్వర్ణ్యులకుఁ దగిన వసతుల నేర్పఱు  
పు”మని తాను శాలాప్రవేశ మొనర్చెను. భీముఁడు పటశా  
లలను, పర్ణశాలలను నిర్మింపఁజేసి రాజన్యలను దదితరులను  
విడియించి భోజ్యంబులను చతుర్విధాన్నంబులను ఖాద్యంబు  
లను బేయంబులను బుష్కలంబుగఁ దృప్తినిగలిగించెను. లక్ష  
జనులు భుజింప నొక్కపర్మిమ్రోఁగు నొకఘంట నేర్పఱుప నది  
యాగాదినుండి యాగాంతమువఱి కన్నిదినములు నేకగతిఁదెఱి  
పిలేకుండ మ్రోఁగుచునేయుండెను. ఎన్నిలక్షలజనులు భుజించి  
తృప్తినొందినో లెక్కింప నశక్యమయ్యెను. యాగముదర్శింప  
నేతెంచినగోనంద, బ్రభువాహన, వజ్రదత్త, మార్ఘార్యాది  
మూర్ఘాభిషిక్తులను, శ్రీకృష్ణబలరామ సాత్యక్యాదులను గవలఁ  
గూడి కరువలితనయుండగ్రజుననుమతింబెక్కువిధంబులగౌరవిం  
చెను. ఆయాగమునకు వచ్చినవారిలో నభోజ్యుఁడు ననలంక

తుఁడు నసంత్పన్నుఁడు నసన్మానియు నొక్కఁడైన తేకుండెను. మీ కేమికావలయునో మోమోటము తేకుండ నడిగి యర్థముంబొందుఁడని భీముఁ డగులకుఁ బోత్రాహ మొనరించుచుండెను. అట్టియెడ ధర్మజుండు “ద్విసహస్రీకనకేష్ఠికలచే నేర్పఱుపఁబడి శ్యేవాకృతియు, చతుశ్చిత్త్యము గలిగి పరు ననిమిదిచేతుల పరిమితిగలవేదికతో” యజనంబొనరై, అచతుర్వేదియు, నషడంగ వేస్తయు, నదేవగురుతుల్యుండు నగు ఋత్విక్కోక్కుండును తేకుండుటచే నప్రాయశ్చిత్తిముగాఁ బ్రవర్త్యములు, నవనములు, యథావిధి నిర్వర్తించిరి. అందు ఖాదిర, బైదిల, పాలాశ, దేవదారు, స్లేష్మాశక శాఖా కల్పితంబులగు యూపంబులు నిధ్యుక్తంబు నినువదియొక్కటి నిర్ణింపఁబడి, యందం దందంబుగఁ గనకయూపంబులు కొన్నినిలుపఁబడెను. వాసవిరక్షితంబును, వాస్తోష్పతితురగ సద్మశంబును నగు వాజి, వాజిమేధ వాటికాప్రవేశంబు నొందవచ్చి నపజలందఱు నాయశ్వమును దద్రీక్షకుండగు నర్జునుశౌర్య విక్రమాదులను వేనోశ్శృభాగడిరి. అయ్యది యూపంబునకు గట్టంబడి త్రిశతపరిమితిగల చతుష్పాత్రులు, ఖచరములు, జలచరములు యథావిధిని జుట్టను నిలువవిరాజిలైన యాజకులు యథావిధిని గార్యకలాపంబులు పారాశర్యునానతిచే నిర్వర్తించిరి. అధ్వర్యుఁ డశ్వవిశసనకాలమునకు యాజ్ఞసేసిని రావించి యామెచే నశ్వంబునకుఁ బరిచర్యచేయించి శత్రు

హతంబులును, యుక్తంబులు నగు నశ్వాంగంబుల నామెచే  
హోమంబుఁ జేయించె. తక్కినయవయవంబులను ఋత్విక్తులు  
వేల్చిరి. వసాహోమముచే బయలు వెడలు పరిమళమునాఘ్రా  
ణించిధర్మజుఁడు నాతనిసోదరులు దక్కుంగలజనులు తమసర్వ  
సాహంబులు పరిహరింపఁబడినవనిసంతసించిరి. సమ సజచులకు  
సమ్మోదహర్షధ్వనులు సెలంగ ధర్మజుఁడు సదస్యులకుఁ గోటి  
వేల నిష్కముల నిచ్చి ఋత్విగ కేసరుండగు వేదవ్యాసునకుఁ  
దనసామ్రాజ్యము సంతయు దక్షిణగా నీయనుంకింపఁ బాగా  
శర్వుఁ డిట్లనియె. “రాజా ! నీయీయాగమున కధ్వర్యుండగు  
యాజ్ఞవల్క్యునిగురువు జైమినిమహర్షి ఆతఁడు వేదోదితంబు  
లగు కర్మములకు నిదానంబగు తనపూర్వమీమాంసాశాస్త్ర  
మునన్నిట్లు చెప్పియున్నాఁడు. (i) “రాజు రాజ్యమును దానమిచ్చు  
ట కన్తుఁడుకాదు. అదిసర్వజనులకు సమానముగ ననుభవింప  
దగినది.” తస్మాత్త్రభాష్యః పరమగుశబరమహర్షియు (ii) “సార్వ  
భౌమున కన్నిటిని దానము చేయుట కధికారముగలదా? భూమి

(i) సభూమిస్యాత్పర్వాన్వత్కృత్యవశ్యత్వాత్. పూర్వమీమాంస. 6-7-8.

(ii) ఆత్తైవస్వాదానే సంశయః. కింభూమిర్దేయా? న ఇతి. కాపునర్భూ  
మి రత్రాభిప్రేతా. యదేత స్పృహకంబం ద్రివ్యాంతరం పృథివీగోలకం.  
న తేత్రినూత్రం. మత్తికావా. తత్ర కింప్రాప్తం. అవిశేషాద్దేయా ప్రభు  
త్వసంబంధేనపి. తత్ర స్వశబ్దో. వర్తతే శక్యతేద మానసవ్యాపారేణ స్వస్య  
స్వతా నివర్తయితుమితి. ఏమప్రాప్తై బ్రాహ్మణః. సభూమి ర్దేయా ఇతి.  
కుతః తేత్రాణా మిశలాశో మనుష్యా దృశ్యంతే. సకృత్సస్య పృథివీగో  
లకస్య ఇతి ఆహ. య ఇదానీం సార్వభౌమః. సత్పర్తి దాస్యతి. సోపి న

నీయవచ్చునా? యనుప్రశ్నములుకలుగ, కాదనిచెప్పుచున్నాము. ఎట్టిభూమి? మట్టిమొదలు భూగోళమంతయు భూమియే. అందువలన నొక్కపొలముమాత్రమెకాదు. మట్టిమాత్రమెకాదు. (ఇంతకునుండు సార్వభౌముఁడు తనసర్వస్వము నీయవచ్చునని చెప్పితిరు.) దీనివలన నేమిప్రాప్తిచెను? ప్రభువునకు భూమియందు స్వత్వమున్నదిగాన తప్పక భూమి వానమీయవచ్చునని ప్రాప్తించినది. స్వత్వత్యాగము మానసికముగా యుక్తమైనదియేగాని, భూమివిషయమై రాజునకు స్వత్వములేదని చెప్పుచున్నాము. ఎందువలన ననఁ బ్రతిక్షేత్రమునకు యజమానులు వేఱుగ నుండురు. అందువలన రాజుప్రత్యేకముగా బొలమునీయుట కర్హుఁడుకాఁడు. తనపృథివీభాగమునంతయు నన్యార్థినముఁజేయుట కర్హుఁడై యుండఁడు. సార్వభౌముఁడెంతకాలము సార్వభౌమత్వ మనుభవించునో యంతకాలమెకాని, యాపై నతనికి భూమిపై నధికారములేదు. సార్వభౌమునకు భూమిపై విశేషించి మఱియొక యధికారమున్నది. వ్యవసాయకులు పండించినదిశత్రువులుకొనిపోకుండఁగా పాడుటకై

ఇతి బ్రాహ్మణః. కుతః యావతాభోగేన సార్వభౌమో భూమేరీప్తే తావతా ఆస్యాపి నకచ్ఛిద్విశేషః సార్వభౌమత్వే సత్వే తదధికం యత ఆసా పృథివ్యాం సంభూతానాం వీర్యోదీనాం రక్షణేన నిర్దిష్టస్యః స్వచ్ఛిచ్ఛాగస్య ఈష్టే. నభూమేః. తన్నిర్దిష్టాశ్చ యేమనుష్యాః తదన్యత్సర్వప్రాణీనాం ధారణ వికృమణాది యద్భూమికృతం తత్రేతత్వం ప్రతి. నకచ్ఛిద్విశేషః తస్మాన్న భూమి దేయా॥ కాబరభాష్య॥

హుడినపంటలో నిర్దిష్ట భాగమున కధికారి. భూమియం దుం  
డినప్రాణినమూరామునకు మచుప్పులకే భూమిపై నధికా  
రముగలను. అనువలన రాజు భూమిని దానమిచ్చుటకర్హుఁడు  
కాఁడు.”

అని చెప్ప ధర్మజుఁడు భూవాసమే యన్నిదానముల  
కంటె శ్రేష్ఠ మనియు, యాగదక్షిణకై యాదాన ముత్తమ  
మనియు విగిటి నన సాత్యవతేయుఁడు రాజు భూమిని దాన  
మిచ్చునెడల స్వార్జితమును, శత్రురాజులనుండి యపరాధము  
గాఁగొన్న గృహక్షేత్రాదులనే దానమియవలయు నని  
చెప్పెను. అంత నజాతశత్రుఁడు “సామ్రాజ్యమునంతయు మీ  
కిచ్చి నేను వనమున మునివృత్తి నుండ మనస్సున సంకల్పించు  
కొంటిని. అట్టి మనఃక్రమిజ్జ నెఱులుమానుదును. రాజునకుఁ  
బ్రతిజ్ఞానిర్వహణ ముత్తమము కాదా?” యని పల్క ద్వైపా  
యనుఁడు సామ్రాజ్యము నాకిచ్చితివే యనుకొనుము, బ్రా  
హ్మణుఁ డేయుగమునను రాజ్యంబుసేయ నర్హుఁడు కాఁడు.  
కాన భవద్ద త్తరాజ్యమునకుఁ దగినవెల నిర్ణయించి యాధన  
ము దక్షిణగా నిమ్ము. కాదేని క్షణమాత్రసమ్రాట్టునగు నా  
యానతిలో నుంకుజనుండ వగుటచే నాయాజ్ఞ ననుసరించి  
నీవే ప్రభుత్వముచేయు మన వల్లె యని సామ్రాజ్యమును  
దారవోసి దానికిఁ దగినవెలగా ననేకకోటుల కుప్యసువర్ణము  
నకుప్యసువర్ణము నిచ్చె. వ్యాసుండును ప్రధాన ద్వితీయ

తృతీయ చతుర్థాంతరములు గల ఋత్యైక్కుల కంతర్వభాగములచే నాధనమును బంచి తనభాగమునకు వచ్చిన కుప్యైక్కుప్యద్రవ్యమును స్నుషగాన కుంతి కిచ్చి సమునిబృందుండై వనంబున కరిగెను.

అధ్వరాహూతులగు దేశాధీశులు ధర్మజుచే సత్కృతులై తమదేశంబులకు సంతసంబున నరిగిరి. తక్కినజనులుండమతమనెలవులకు యాగనుత్యుపన్యాసంబు లొనర్చుచుంబోయిరి. బ్రభువాహనుండు వాస్తీపురియందుండ గొంతకాలముండి సోదరపుత్త్రిండు గానం బరిక్షిత్తు నెత్తి ముద్దాడి రత్నాభరణములచే నలంకరించి తల్లియగు చిత్రాంగదను, సాపత్ని యగు నలూపిని నర్జునుకడ నునిచి కుంతీసుభద్రాదులచే నాదరింపఁబడఁచుం బిమ్మటం బాండ్యదేశమునకుం బాండవులచే ననుజ్ఞాతుండై వెడలెను.

షష్ఠానువాకము.

పరిక్షిత్తు బాల్యదశ, ధృతరాష్ట్రాదలమృతి.

అశ్వమేధాగతావనిపు లభిమన్యుపుత్త్రిం గనుంగొని పితృపితామహాచిహ్నంబు లాతనియం దుండుటం జూచి యీతం డహితభీకరుండను, హితహితకరుండ, వంశోద్ధారకుండనగు నని యానందించిరి. ఆపార్థపౌత్రుండు శుక్లపక్షపా

కరుణిమాడ్కి దినదినపరీవర్ధమానుండై యేనవయేట నక్షర స్వీకృతీనొంది యచిరకాలముననే తగినయుపాధ్యాయులవలన విద్యంగఱచి యచిరకాలంబున నుకవీతుండై, సాంగవేద వేదియై రాజకుమారోచితవిద్యల నభ్యసించి, యుద్ధశాస్త్రమును బితామహగురునగు కృపాచార్యునుండిత త్స్వజ్ఞానముతో నభ్యసించి, శస్త్రుశాస్త్రముల నొందుటచే శస్త్రీయు, శాస్త్రీయునై, ధర్మమును ధరించుటచే ధర్మియై నశ్వసాదియు గజసాదియు నగుచుఁ బ్రజలకుఁ బ్రహ్లాదనమున శీతభానుండును బ్రతాపమునఁ దపనుఁడునై వేత్తలచే సదసత్తులుపదేశింపఁ బడినను సతునందే దృష్టిగలవాఁడై యలరారుచుండెను. ప్రతి విద్యయు నుపదేశించుకాలంబున నొజ్జలు తామే ప్రత్యుపదేశించులఁ బరిక్షితుచే నొందితి మని తలఁచుచుండిరి. ఊనఘోషశవర్షప్రాయమునఁ గాకపక్షశోభితమైన యాతనిమోము తమోభేదియగు రాకాశశివలఁ దనరారెను. అతనిపితృమాతులాదుల యుద్ధవార్తలు, వారల దారుణమరణములు వినవిన నాతనిహృదయమునఁ గరుణారస ముప్పొంగి పొరలుచు రణధర్మంబు గర్వింపఁబడు చుండెను.

యుద్ధాదినుండి పదుమూఁడేడులు సన విదురుండు తీర్థయాత్రకై వెడలి మైత్రేయుకడ నేఁడాదికాలము తత్స్వజ్ఞానమునభ్యసించి యుద్ధాదిగఁ బదునేడేండ్లు పూర్తియగునాఁటికి గజపురిం జేరి ధృతరాష్ట్రనొద్ద నెప్పటివలె నుండెను.

రణనిహతసుత హితాదులకై వైచిత్రవీర్యంబు దుఃఖం పకుండఁగ యుధస్థిరుఁ డెన్నేని యుపచారముల నాతనికిఁ జేయుచుండెను. యుద్ధమృతుల పారభాషకక్రయలఁ జేయునపు డు ధృతరాష్ట్రుఁడు తలంచినవానికంటె వేయిమడుగులు దా నధర్మంబులుసేయించియు, సగ్రహారములు, క్రామములు, నారామములు మొదలగువానిని నిర్మించునటులఁ జేయించియు నిశ్చింతమనస్కుఁడేయుచు నతనిక్షేమమునసారతము నిర్ణయించుట వచించుచుండెను. ధనంజయుండును ధర్మజు ననుకరించుచుండెను. కుంతీద్రాపదీసుభద్రలు సగౌరవమనస్కులై గాంధారి ధృతరాష్ట్రులకు భోజన మజ్జనాదుల కేలోపము లేకుండఁ జేయుతురు. కవలు నల్లసంచరింతురు. వారియెడ ధృతరాష్ట్రునకుఁ బ్రేముడి యుండఁగాని, భీముం గన్నపుడుమాత్రము పుత్రహంతకుం డని మనంబున సక్రోధుం డగుచుండును. భీముండుచు నన్యసహితుండగు ధృతరాష్ట్రునెడ గౌరవయుక్తుండగుచుండును గాని యేరును లేని సమయమునఁ బూర్వము ధృతరాష్ట్రుచేతను, భారతరాష్ట్రులచేతను దాము పడిన బన్నంబుల నుగ్గడించి యట్టిచీకుల కిప్పుడు తామ దిక్కగుచుంటి మనియు, నేరిచేఁ దాము భంగపడితిమో యట్టిభారతరాష్ట్రుల ననిఁ జంపఁగలిగితి మనియుఁ, బగ నీఁదగలిగిన స్వభుజాదండములకుఁ జందనమాల్యాదుల నర్పించుచుంటిననియు దెప్పుచుఁ జీకులగు దంపతులమనంబులఁజీకాకుపటచుచుఁ ధీంపఁ జేయుచుండెను

కవ లీసంగతిఁ గర్ణాకర్లిగా వినియు వినన ట్లూరకుందురు.  
 సేవకు లేమియు నననేరకుందురు. ధర్మజ ధనంజయులకును,  
 గుంతీచౌర్యదులకును నీవృత్తాంత మించుకేనియుఁ దెలియదు.  
 భీమునియుల్లసంబులు వికురుఁడు తీర్థయాత్రనుండి వచ్చు  
 నాఁటి కేకోత్తరాభివృద్ధి నొందెను. ధృతరాష్ట్రుఁడు పుట్టం  
 ధుఁడ; వైపెచ్చు జరాభారక్షేపి, ముఖియు సర్వసుత సుశ్వా  
 ద్బాంధన మనగారోభితమనస్కుఁడు, పెఁగా నెనాకి మున్నప  
 కృతిఁ దానొప్పయుంకెనో నారినుండి తాం బట్టెడన్నముఁ  
 దినుచుండట, ముఖి యెవ్వారిని దా నెఱ్ఱింపుకొనెనో  
 యట్టి శత్రుని యుద్ధాటిల రాక్యావస్థనయు, ఇందొక్కనొక్క  
 టియే దుఃఖిసముద్రీమున ముంజఁ గల్లు నన వని యన్నియు  
 నొక్కనియందే సమావేశమైసచో న్నన్యనానియనస్థ యవా  
 జ్ఞానసగోచర మని వేఱుగఁ జెప్పవలయునా? అట్టి యన్న  
 విషమస్థితిఁ గనుఁగొని విదురుఁడు రిహస్యంబుగా నాంబికే  
 యన కిట్లు లనియె.

శా. పుట్టంఘండపు, పెద్దవాడవు మహా  
 భోగంబులా లేవు, నీ  
 పట్టెలు జెడిపోయె, దుస్సహజరా  
 భారంబు వైఁగప్పె నీ  
 చుట్టాలెల్లను బోయి రాలు మగఁడుక  
 శోకంబున న్నొగ్గులై

కట్టా దాయలపంచ నుండఁ దగునే  
కౌరవ్యవంశాగ్రణీ.

క. పెట్టితిరి చిచ్చు గృహమునఁ  
బట్టితిరి తదీయ భార్యఁ; బాడడవులకుఁ  
గొట్టితిరి వారు మనుపఁగ  
నెట్లయిన భరింపవలె న యీ ప్రాణములన్.

క. బిడ్డలకు బుద్ధి నెప్పని  
గుడ్డికిఁ బిండంబు వండి కొనిపొం దిదె వైఁ  
బడ్డఁ డని భీముఁ డొఱ  
గొడ్డము లాడంగఁ గూడుఁ గుడిచెద వధిపా.

క. దేహము నిత్యము గా దని  
మోహముఁ దెగఁగోసి సిద్ధమునివ ర్తనుఁడై  
గేహము వెలువడు నరుఁ డు  
తానాముతోఁ జెందు ము క్తినింపద ననఘా.

ఇట్లు విదురుండు ధృతరాష్ట్రునికు ము క్తిమాగ్గు బువ దేశించిన నతండును బ్రజ్ఞాచక్షుఁడై సంకారంబు దిగనాడి, మోహచాశంబువలన నూడి, విజ్ఞానంబునం గూడి ధర్మజు రావించి యాతనికి డగ్గుత్తికతో నిట్టులనియె. “ధర్మజా ! మిమ్ముఁ బెక్కిడుమలఁ బెట్టిన మహాపకారి నగునాకుఁ బుత్రులు లేని లోపంబు లేకుండగఁ బనునై దేండ్లనుండి నీవు కాపాడితివి. “జాతస్య మరణం ధ్రువ”మ్మను నానుడి నీకుఁ దెలి

యనిది కాదు. మునివృత్తి గలిగి యోగముచే సంతమునఁ దనువుఁ ద్యజించుట రాజకేష్ఠుల కుచితము గాన నే నారీ తిని బత్నితోఁ దనుత్యాగముఁ జేయుటకు రాజ వగు నీయ నుజ్ఞం గోరుచున్నా” నన, నాతఁడు కడుమఃఖతుఁడై యెన్ని యోరీతుల నాటకములఁ జెప్పచుండఁ గృష్ణద్వైపాయనుం డచటి కే తెంచి ధర్మజుని సమాధానపఱప నాతం డంగీకరిం పక యెల్లి విచారితమునెను. పిమ్మట ధృతరాష్ట్రుఁడు పౌర ముఖ్యుల రావించి తనమనోరథముఁజెప్పి వారలతో విట్లనెను.

క. మహి లెస్సగ రక్షించిన

మహితగుణుని యన్న కొడుకు ! మచుచుం డని నా

కు హితముకొరి కరుణా

సహతులరై యిం డనుజ్ఞ ! సద్వృతమునకున్ .

అన వారెట్లకేలకు సమ్మతించిరి. ధర్మజుండును “నిద మిత్ర” మని నిర్ణయింపకపోవుటచే నది యచుమతిగాఁ గొని యాయర్థరాశ్రీంబున విదురుం గలిసి పురంబువెలువడి హి మాలయప్రాంతంబున కరిగెను. గాంధారియు,

చ. వెనుకకురాక చొచ్చు రణ

వీరునికైవడి రాజదండనం

బునకు భయంబులేక వడి

బోయెడు ధీరునిభంగి నప్పు డ

వ్యనిత దురంతమైన హిమ

వంతముపొంత వనాంత భూమికిం

బెనిమిటితోడ నించుకయ

భీతివహింపక యేగెఁ బ్రీతితోక.

మఱునాఁడు ధర్మజుండు కాల్యంబులఁ దీర్చి యెప్పుడో  
 యుట్లఁ దండ్రికి మ్రొక్క వచ్చి శూన్యంబగు తన్వ్రహంబుఁ  
 గాంచి సంజయుచే వారిపోకడఁ దెలిసి విషాదంబున సభా  
 స్థలికేతెంచి సభ్యులకుఁ దద్వృత్తాంతం బెఱిగించి తన్ను  
 లతో ధృతరాష్ట్రుం జూడఁ బ్రయాణమగుఁడు యుద్ధన్వృతు  
 లగు ధార్తరాష్ట్రీవనితలు, నపుత్రీయగునుత్తరీయు, గుంతీ  
 ద్రౌపదులు మున్నగు సంశ్శపురకాంతలు, సంజయుండును  
 వారితోడన బయనవైరి. కొందఱుపౌరులు వారితోడన రాఁ  
 దలంప ధర్మజుం డనుమతిసేసి పురరక్షణమునకు యుయు  
 త్సుని నియోగించి యుచితపరికరంబులతో నెడనెడ విడి  
 యుచు హిమవంతంబుపొంత గంగాతీరంబున శతయూహ  
 మహర్షి యాశ్రమోపాంతంబునఁ గదలికావనంబునఁ బత్నీ  
 సహితుండై, ధృతరాష్ట్రుం జుండుటఁ దెలిసికొని యా యా  
 శ్రీమము సమీపించి యట విడిసెను. ధర్మజుడు లాశ్రీమ  
 ముఁ బ్రవేశించునమయమునకు ధృతరాష్ట్రుండు గంగలోఁ  
 గ్రుంకులిడి సకుశహస్తుండై గాంధారి నానుకొనివచ్చుట దా  
 దవ్రులఁగాంచి ధర్మజుండు రోదనముసేయుచు నాతనిహస్తము  
 లనుండి యుదకకలశముం గొని “యోమహారాజా ! నీకిట్టిదశ

ప్రశ్నించిన, విధి నేమనవచ్చును. ఇట్టియవస్థ నొందుట నీ కుచితమా? అని పలుభంగులం బలించుచు నాశ్రమంబున కేతించెను. అచట సమానేశమయిన నరనారీకమునకు ధృత రాష్ట్రునివస్థం జూచునపుడు కలిగిన రోదనంబులు యుద్ధాంతం బునఁ జాలికలనిరోదనంబులం దలఁపించుచుండెను. అంతటిరో దనధ్వని నుతకుఁ గూడ చెఱుఁగని పరిక్షిత్తు తల్లియొక్కోఁ జేరి యడలున వెక్కివెక్కి యెప్పుఁ గుండెను. కొంతతపస్సునకు వారందఱు శశువుల ధర్మజుండఱ్ఱి యేల యున్నవచే ధృత రాష్ట్రుని దిరిగి పురంబునకుఁ గొనిపోవఁ బ్రయత్నించుగానిచిత్రకూట స్థుండగు రాముని ధరతుఁ డయోధ్యనుఁ గొనిపోవఁ జేసిన ప్రయత్నమునలె నిదయు న్యర్థమయ్యెను అంతోఁ గృష్ణ ద్వైపాయనుఁ డేఱెంచి వానిప్రసాదగు నానిఁ దిరిగి పురప్ర వేశంబు నేయి చుట యుచుచితంబన, ధర్మజుండఱ్ఱిని యుయు త్సునకుఁ బట్టాభిషేకంబునేటి నే నీయంధవృషతి కుపచారం బులు నేయుచు నిట నుచు నన ద్వైపాయనుఁడు వేదంబున

\* నైశ్యాపుత్రునికుఁ బట్టాభిషేకము జేయరాదని కలదు. కాన యుయుత్సుండఱ్ఱి పట్టాభిషేకాఁడు? క్షత్రియో చితంబగు ప్రజాపాలనంబె నీకుఁ గృతవ్యంబు. పరిక్షిత్తు యుక్త వయస్కుండగుతరి నాతనికిఁ బట్టాభిషేకంబొనరించి నీవు నిట్ల నసాదర్యుండవై ననంబున కరుదెంతువుగాక యనుచు నెట్ల కేల కంగీకరించెను.

---

\* "నైశ్యాపుత్రం నాభిషింశరన్" కృ. య.

పిమ్మటఁ బారాశర్యుండు ధృతరాష్ట్రుని “పుత్రా! నీవు సర్వకామములను వర్జించునవసర మయ్యెఁగాన కడపటి దగు నీకోరిక యేదియో చెప్పుము. అది యెట్టిదుర్లభంబైనను దానిని దీర్ప నే నిచటికి వచ్చితి” నన నాతండు డగుత్తి కతో “మహానుభావా! యుద్ధమృతులగు పుత్ర పౌత్రాదుల నొక్కపరి చూచునభిలాషము గలను. గాంధారికి నట్టియభిలాషమే కల”దన నేటిసాయంకాలమున నట్టివినోదము గలిగింతు నన నచ్చటిసరసారిక మెప్పుడు సాయంకాల మగునాయని క్షణ మొకయుగముగాఁ దలంచునంతలో నుమాపతియు నస్తాద్రింజేరె. సాత్యవతేయుఁడు సాయంసంధ్యాక్రియలను నిర్వర్తించి, ధృతరాష్ట్ర ధర్మరాజాది పురుషులును, గుంతీ గాంధార్యాదులును, యుద్ధమృతులగు కౌరవవీరుల భార్యలును, నాశ్రమస్థమునివర్యులు వెంటరా గంగాతీరమునకేఁగి వారిఁ దత్తటంబున యథోచితంబుగఁ గూర్చుండనియమించి గంగాజలంబులదిగి యుద్ధమృతుల నాహ్వానించెను.

వ్యాసు డాహ్వానముచేయ నాగంగనుండి భీష్మస్నేహులఁ బురస్కరించుకొని దుర్యోధన దుశ్శాసనాది గాంధారేయ శతకంబును, దత్పుత్రాదులును ద్రుపద ధృష్టద్యుమ్నాదిపాంచాలురును, విరాటాది మాత్స్యులును, శకున్యాదిగాంధారులును, బాహ్లిక సోమదత్తాది కౌరవులును, నభిమన్య ఘటోత్కచాది పాండవ కుమారవీరులును, తక్కుంగల శూరులు

ను, యుద్ధప్రసాన దివసమున నేయే యుడుపులను ధరించిరో యెట్టిశస్త్రాస్త్ర నిషంగాదులను వహించిరో యేయే వాహనాదుల నధిరోహించిరో యాయుపకరణములతో నాకీతినె వెలువడి ప్రేక్షకులయెకుటను, పటంగతులవలె భాసిల్లిరి.

ధృతరాష్ట్రుని కు ద్వైపాయనుఁ డచుగ్రహించుటచే నాతండు తాత్కాలిక చక్షుస్కంతుండయ్యె. గాంధారియుం గంతలు ఏప్పికొని స్వర్గాసితరణవిరులను సభర్తృకయు సన్నుష్ఠయు నై శోకానందాశ్చర్యభావశబలిత హృదయయైవీక్షించెను. తక్కుంగల కుంత్యాదివనితలు పాండవులుఁగూడఁ దాదృశావస్థనె పొందిరి. పరలోకనీతు లానాఁటిరాత్రి ప్రేక్షకనరనాకీక మధ్యగతులగుటచే తన్నరనాకీకమున కానాఁటిత్రియామ జీవితమునం దమేయానందదాయినిగా నుండెను. అట్టియానందము కొరంపాండవుల జీవితకాలమున మహావైభవయుక్తమగు నింద్రప్రస్థపురిలోని రాజసూయాధ్వరముననె సంభవించెను. ఇప్పుడది నిర్జనారణ్యమధ్యమున వ్యాసమహిమముననె కలిగెను. ప్రేక్షకులు, వీరులు జీవించినకాలమున నెట్టి ప్రేమావస్థననుభవించిరో నేఁటిరాత్రియు నెట్టియవస్థనే యనుభవించిరి. యుద్ధకాలమున నెట్టివైమనస్యముఁబడినను పరలోకాగతులయ్యును మందునకైన నెట్టివైమనస్యము లేకుండెను.

వేగుఁజుక్క పొడమునును, పారాశరి ధర్మరాజాదుల కాకాలము నెఱింగించి పరలోకాగతులు పరదినమున నీలోక

ముననుండరామిఁదెలిపి వారియానందమున కంతరాయమున  
రై. పిమ్మట నెప్పటివలెగంగావగాహనమునఁబరలోకాగతుల  
నామంత్రణముఁ జేసి యథాస్థానోద్వాసనముఁ గావించెను.

పరలోకాగతవీరు లంతర్హితులగుడు నొక్కపెట్టుగఁ  
గారవాంగనలలోరోదనధ్వనులుప్పతిల్లఁ జూచిపారాశరి యా  
ధృతరాష్ట్రస్నుషలంగాంచి మీయందెవరైనఁబతులతోఁ బర  
లోకమున సుఖంపఁగోరుదురేని, వారి నీగంగాముఖమునఁబం  
పుదు నన సంతోషితవ్వాంతలై కుర్వోధనాచులచనిత లిఁకాము  
నకు రోసి, మునిచెప్పినచొప్పన గంగఁబ్రవేశించి పరలోకగ  
తలైరి. తక్కినవారు శతయూపాశ్రమముఁజేరిరి. ఇది యంత  
యుఁగాంచి పరిక్షిత్తు విషాదాశ్చర్యమగ్నమానసుం డయ్యె.

పిమ్మట వాసిష్ఠివచనంబులచొప్పన ధర్మజాదులు ధ్వ  
తరాష్ట్ర నామంత్రుఁజేసి స్వనగరంబున కేఁగునవసరం బగు  
డుఁ బృథాదేవి పుత్రుఁ గాంచి “పుత్రులారా! ఐహికముపై  
నాస వదలినది. తక్కుంగల వారిమరణంబులకంటె కల్లాభిమ  
న్యుల మరణంబులు నాకు హృదయశల్యములై శాధించుచు  
న్నవి. ఈబాధనవనయించుటకు శాంతాశ్రమనివాసమునభగ  
వద్ధ్యానమే భేషజమని తలంచితిని” అని పలికెను. పిమ్మట  
భీమధర్మజు లడ్డంకులెన్ని యేనిఁ జెప్పిరి. కాని, కుంతి వారియు  
క్తులకుఁ బ్రత్యుక్తులఁ జెప్పి వారలను నిరుత్తరులం జేసి తా  
నప్పకు బావకుఁ దోడునీడగ నుండెను. సంజయుఁడను ధృత

రాష్ట్రాదులకు మార్గదర్శిగా నుండ సంకీర్తించి యచటనే నివసించెను. పరలోకాగతప్రదర్శనమునకుఁ బూర్వదినమున నె విదురుఁడు ధర్మజాదుల యాశ్రమప్రవేశము నాకర్ణించుచు చతుర్థాశ్రమ స్వీకారము నొంది యవధూతయై మానవ్రతమున నె పాండవులఁగాంచి ధర్మజు నెమటనే యసువుల విడిచి పారాశక్తికి దగినముక్తి నొందెను.

పిమ్మటఁ బాండవులు సపరివారులై గజపురిఁ బ్రవేశించినయనతికాలంబున నె నారదువలనఁ గుంతీ, గాంధారీ, ధృతరాష్ట్రులు దావాగ్నిచుట్టుముట్ట దానినుండి తప్పించుకొనువలనుగానక యోగసమాధి నొంది ముక్తశరీరులై, ముక్తి నొందినటులును గావల్గణి దావాగ్ని నొక్కవలనఁ దప్పించుకొని హిమాలయోత్తరభూమి కరిగి నటులును విని వారికై మిగుల విచారించి పారలౌకికక్రియలను పాలాశవిధిని నిర్వర్తించి నిష్పితృణు లైరి. ధృతరాష్ట్రమృతిచే నిశ్చతుశేషులునైరి.

---

సప్తమానువాకము.

---

యాదవాంతః కిలహాహేతువులు, తస్మగణములు, కిరాతవిజృంభణము.

ధృతరాష్ట్రాదులు స్వర్గతులైనయచిర కాలముననే ద్వారకలో బహూత్పాతము లుద్భవించి వృష్ణ్యంధక భోజులకు భీతింగలిగించెను. యాదవులలోఁ గృష్ణ బలరామ సాత్యకిసాం

బహుద్యుమ్నాదులు వృష్టికుఁ జాలు. కంస కృతవర్మాకూర శతధన్వాదులు భోజకులులు. యయాతిశాపంబున వృష్టికులజలగు యాదవులకు రాజ్యాగ్రత లేదు. భోజలే రాజులు; ఆమర్యాద ననుసరించియే కంసుఁడు మధురలో రాజ్యము చేసెను. ఆతఁడు వృష్టికులజలగు ననుదేవాదులను మిగులశాధించెను. శ్రీకృష్ణుఁ డుద్భవించి క్రూరుఁడగు కంసుని జంపి పోచినమర్యాదను నిలుపుతలఁపున యుయుధానుఁడను నామాంతరముగల యుగ్రసేనుని బట్టాభిషిక్తుం జేసి తాను మంత్రీయయ్యె. కంసునిమామయగు జరాసంధుని బారికి జడిసి కృష్ణుఁడు మధురను విడిచి ద్వారకను రాజధానిగాఁ జేసెను.

సత్రాజిత్తనునాతఁడు భోజకులజఁ డగుటను స్వజాతి ప్రముఖులగు శతధన్వాకూర కృతవర్మలలో నొక్కఁకిఁ దన కూఁతు రగు సత్య నిచ్చి పెండ్లిసేతు నని మాట నిచ్చియు శమంతకమణి వ్యవహారముచేఁ \* గృష్ణున కామె నిచ్చి పెండ్లిచేయవలసివచ్చె. వాగ్వ్యభిచారి యగుటను సత్రాజిత్తువై గోసమూని శతధన్వుఁ డాతనిని రహస్యమున సమయించి పిమ్మట శ్రీకృష్ణునిచే హతుఁ డయ్యె. ఆపగయె కృతవర్మమనంబున నిడికొనికాఁబోలు కురుక్షేత్రసంగ్రామంబునఁ గృష్ణున కెదుటిపక్షముగు కౌరవపక్షమునఁజేరె. మహాయుద్ధమునంబావక మిగిలిన కృతవర్మ ద్వారకం జేరెను. కృష్ణానుజుండగు

\* వివాయకచతుర్థి నాఁడు శమంతకమణికథను జెప్పెదరు.

సాత్యకికిఁ గృతవర్మపై నీను మెండుగ నుండుటచేతనే కురు  
 క్షేత్రనింగ్రామమునఁ బెక్కుసారులు కృతవర్మతోడనే పోరు  
 చుండువాఁడు. వృష్ణి భోజకులజల యంతఃకలహములు పె  
 చ్చుపెరుఁగుచుండు సమయముననే యొకప్పుడు కణ్వ విశ్వా  
 మిత్ర) నారద మహామునులు కృష్ణుఁ జూడ ద్వారక కేతేర  
 కాలకర్మవశంబున మదోన్మత్తులగు యాదవకుమారులు  
 పూర్వము శిశుపాలాపహృతయగు బభ్రుని భార్యయొక్క  
 వేసమును కృష్ణపుత్త్రిఁడగు సాంబునకు వేసి యామునులకు  
 మొక్కించి “ఆర్యులారా! ఈమె బభ్రుని భార్య. నిండుచూ  
 లాలు ఈమెకు మగబిడ్డ కలుగునా యాఁడుశిశు వ్రదయిం  
 చునా? త్యోత్విదులగు మీరు సెలవియ్యవలయు” నన వారి  
 ప్రతిబంబులకు వారలిగి “ఈమెకడుపున ముసలాపత్యము  
 జనించును. దానివలన యదు వృష్ణిభోజాంధకులు నశింతురు”  
 అని ఘోరముగా శపించి వెడలిపోయిరి.

మునులు వెడలిన మఱునాఁడే సాంబుని గర్భమునుండి  
 యశనిసదృశము నయోమయమునగు ముసల ముద్భవించెను.  
 దత్ప్వత్రాంతము నెఱిఁగి వసుదేవుఁ డాయినుపనోకలిఁ దెప్పిం  
 చి రజంబగునట్లు పొడిపించి శరధిలో విడఁజల్లించెను. అది  
 కడలిలో మూఁడంచుల కనుపపులియై పెరుఁగుచుండెను.  
 ఇటులుండ ద్వారకలో నేకోత్తరాభివృద్ధి యగు బహుత్పా  
 తంబులకుఁదోడు మధుసానంబున మితిమీఱుటఁ గాంచి రా

జగు యుయుధానుండు (ఉగ్ర)సేనుండు) రామకృష్ణాదులగృహములందొట్టి యేరిండ్లయందును మధుపానంబు సేయరాదనియు నటులు చేసినవారు శూలారోపణశిక్షకుఁ జాతులగుదు రనియుం జాటంపించెను.

ఇటులుండ సముద్రీరంబున నొక యుత్సవము సేయఁదటస్థింప యాదవులందఱు బంధుమిత్రాదులఁగూడి వాహనాదులపై నచటికి నేగిరి. ద్వారకలో వసుదేవోగ్ర)సేనులు బాలికాబాలురు నబలలుమాత్ర) ముండిరి. ఉత్సవప్ర)స్థానమున ద్వారకలో నిషేధింపఁబడిన మధుపానమును సముద్రీరమునఁ జేయుకుతూహలముతోఁ బ్రతిశకటమునను మధుకుంభములు యాదవులచే నిక్షిప్తములై తేఁబడెను. సముద్రీరమున విడియుటతడవుగాఁ గృష్ణుండుదక్కఁ దక్కినవారందఱు నానావిధ మధువుల నాస్వాదనంబున నాస్వాదించిరి. దుర్వ్యసనము శాసనమాత్ర)మున నొకపర్యాయమే విడువఁబడదుగదా !

మధుపానముచేఁ దృప్తు లగువారు దృప్తు లగుటపితయా? మహావీరుండును గృష్ణభక్తుండు నగు సాత్యకి కృషమముననే మధుపానోన్నతతచే నవ్యక్త ప్ర)లాపంబులాడుచు నహజశతుండగు కృతవర్మను దూషింప నారంభించెను. సర్వవిధముల నతని కీడగు కృతవర్మయు నతనినేకాక భూఽశ్రవసువధమునం దగు కృష్ణచర్యనుగూడ నుద్ఘాటించి తూలనాడ, సాత్యకి కృష్ణువదనం బుపలక్షింఁచె. కృష్ణున కామాటలు

రోష హేతువుగానుంటయు, కృష్ణుని క్రోధవీక్షణములు భోజన  
లపైఁగూడఁబ్రవించియుంటయు ముఖలక్షణముచేతనే సా  
త్యకి తెలిసికొని కేలచున్న వాలుచేఁ దటాలునఁ గృతవర్మ  
తలచు నఱికివైదియసూరాది భోజనలపైఁ గవియ వారుచు  
గాలకర్మవశంబున నొడఱుతెలియక సాత్యకిఁ దుత్తునియలగు  
నటుల ననులచే నఱికి యనువులఁ బాపిరి. పిమ్మటఁ బ్రమ్యమ్ను  
సాంబామలును నాయుధంబులు తేకుండినను సరూపంబున  
మునిశాపజనిత ముసల చూస్తోద్ధూతమును నిశితధారా  
నిరాజితము నగు మూఁడంచులతుంగం బెఱికి దానిన యా  
యుధములుగఁ గైకొని భోజనలను మోఁది వారిచే మాఱు  
మోఁదులం బడి మడియించి తాముచు మడిపిరి. శ్రీకృష్ణు  
నెరుటనె యీదృశ్యము ఝకీశర వేగంబులను మించి నిమి  
షార్థముననె జరిగెను.

అనుతసంఖ్యగల భోజకులజులు శేషించియుండుటయు  
స్వపుత్రపౌత్రాదులు వారిచే వాతులగుటయుఁ గాంచి త్రివిక్ర  
ముండు త్రికాలవేది యయ్యుఁ దత్కాలోద్ధూతక్రోధంబున  
మూఁడంచులతుంగచేతనే శేషించినముక్కడి భోజకులజుల  
సంవారింది శవమయ మగు బట్టబయలఁ దిలకింప బభ్రు వను  
తనసాపత్నీసోదరుండును సారథియగు దారుకుండును మాత్ర  
మే హతశేషులై కానుపించిరి.

ప్రలంబఘ్నుండు కలహారంధమునకుఁ గొచిత్పూర్వ  
మె పానసభను వదలి దాని కనతిదూరమున నున్న యొకవ

వస్పతిమూలముఁ జేరి యోగనిష్ఠాగరిష్ఠుం డయ్యె. శ్రీకృష్ణున కవుడు దుర్యోధనవధానంతరమున నుండిన కారవయుద్ధరంగమును "జ్ఞాతులన్యోన్యము నీకతంబున కలహించి చచ్చినటుల. నీజ్ఞాతులు నన్యోన్య కలహమునఁ జత్తు"రని ంతన్ను శపించిన గాంధారీశాపోక్తులును జ్ఞప్తికిరా భగవంతుండైనను మానవరూపమును ధరించుటచే నాతనిమనంబునకు వేదనగలిగెను. అట్టితఱిఁ గేవలమనుష్యుండయైన నెట్లండునో! వాసుదేవున కప్పుడు ద్వారకలోని యనాధవనితలు నరక్షితబాలబాలికలు నపారధనరాసులు నశక్తులగు తలిదండ్రులు ద్వారకాపరిసరమున దస్యత్వమే వృత్తిగాఁ గలిగిన బలవత్కిరాతబృందము తలంపునకువచ్చి డోలాండ్లోళిత మనస్కుంజేసె. పిమ్మటఁ గృష్ణుండు బభ్రుంజీతీ వేగమె నీవు కరినగరంబున కరిగి కఱ్ఱినిటకుఁ దోడితెమ్మన నాతండు వల్లె యని పోవుచుండఁగృష్ణున కెదుటనె కూఁతవేటుదూరమున నొకకిరాతుండు దబ్బాలు న బ్రభువువైఁ బడి మూఁడంచులతుంగచే మోఁది యాతని విగతాసువుం జేసెను. కృష్ణుం డాకిరాతుని వెనుదగుల నుంకించెయు వాఁడు కనుమొఱగినందునను భవిష్యత్కార్యతంద్రాళుతచేతను కిరాతుని వెదకుటనుమాని దారకుం జేరం బిలిచి నీవు వేగమె యింద్రనందను ద్వారకకుం దోడితెమ్మనిపంపె.

కృష్ణుండు నిర్వీరవతియగు ద్వారకం బ్రవేశించి య యుక్త యాదనమరణవృత్తాంతమును నన్న తపశ్చరణనియు

తుండగుటయు వసుదేవునకుఁ జెప్పె. మఱియు నిప్పురుషయగు ద్వారకలోఁ దానుండననియుఁ దాను నన్నవలె తపశ్శ్రమము గడంగుదు ననియుఁ బాఠ్యం డింతకు నేఁగుదెంచి స్త్రీ బాల వృద్ధసంఘము నరసి రక్షించు ననియు నేటి కేడవనాఁడు ద్వారకసముద్రనుగ్నయగుఁగాన నాటి కీపురిఁ గలుగు స్త్రీ బాలవృద్ధసంఘమును ధన ధాన్యాదులను తరలింపుమని నా మాటగఁ బాఠ్యతోఁ జెప్పనది యనియు మిథస్సంభాషణంబు నన తండ్రితో వాక్రుచ్చి యాదవనాశము గుప్తంబుగ నుంచు నది యని, వసుదేవునానఱి నొందియె త్వరితగతి నన్న యున్న తావున కేఁగ నాతఁడు ధోగంబునన కృష్ణునెదుటనే పంచ భూతముండగుడు సాతని దేహంబునుండి యనంతరూపమగు భుజంగం బుద్భవించి యవృశ్యంబయ్యె.

నానిం గాంచి యచటనే వనస్పత్యంతరముం జేరి యు త్తాసికృతదేహుండు శయనించి యొకజానువువై రెండవజాను వుండేర్చి కృతమును స్మరించుచుండునంతలో దూరస్థుండగు నొక కిరాతుఁడు కృష్ణపాదాగ్రమును గలాపభృత్కలాపము గాఁ దలంచి తీర్ణార్థచంద్రఃశిఖింబు వింటం దొడిగి గాఢం బుగ నాటనేయ నది కలాపభృత్కలాపస్రవంతీ జనకంబగు నాపాదిముంఁగాడి రక్తస్రవంతి బుట్టించి యన్నమయంబగునా తనిభౌతిక దేహంబు నమ్మతమయం బగుట్లుకఁ గారణంబయ్యె. అంతలోఁ గిరాతుం డేతెంచి తాఁ గొట్టినది కేకెనిగాక కేకె

పించధారి నని నిర్విణ్ణుండై యల్లంతన యడలున మ్రొక్కుచు  
క్షమింపుడనఁ గృష్ణుఁడు వానిని క్షమించి \*దుర్వాసోముని  
శాపంబునఁ దనకల్లుగుటఁ దెలసి, భౌతిక దేహంబు నీలోకమున  
విడిచి యమృతానందమయం బగునైకుంతం బను స్వధామం  
బునకుఁ జేరెను.

అట దారుకుఁ డర్జునుకొఱ కేగుచు మధ్యేమార్గంబున  
శ్రీకృష్ణ సందర్శనమునకై ద్వారక కేతెంచు నర్జునుఁ దారించి,  
కృష్ణా దేశంబును, యాదవనాశంబును జెప్ప నాతఁ డొడల  
నమ్ములు సూఁడిన ట్లుద్వేగమనస్కుండై ద్వారకకుఁ ద్వరిత  
గతి నేగుదెంచి వసుదేవునకుఁ గానుపింప, నాతఁడు కృష్ణుని  
యా దేశంబును సూత్రప్రాయంబుగఁ జెప్పి తానప్పడయర్జునుని  
నన్నిధి న యోగమార్గంబునఁ బరమాత్మంబాండెను. తన్మరణం  
బునకు శోకించి యర్జునుండు వసుదేవునకుఁ బ్రహేతుఁడును  
ననిరుద్ధపుత్రుండు నగు వజ్రుని గర్తగఁజేసి, యానకహంధుభికి  
నార్ధ్వదైహిక క్రియలం జేయించి వేవేగ మె కృష్ణా స్వేషణంబు

\* ఒకప్పుడు దుర్వాసుఁడు శ్రీకృష్ణుఁడు బరీక్షింపవలెంచి ద్వారక కే  
తెంచి కృష్ణునాతిధ్యము నొంది రుక్మిణిని గృష్ణుననుపరీక్షింపకై కొన్ని బాధల  
నందించి, తనకు ఊరన్నాసక్తి గలుగుటం దెలిపినఁ గృష్ణుఁడట్లు సేయిం  
ప, భుక్తశేషఊరన్నముఁ దనయొడలికిఁ బూయు నునఁ గృష్ణుఁ డట్లు  
సేసె. కాని యధఃపాదంబునఁ బూయకపోఁగా గృష్ణుతో “నీ కెందును  
నాపదలేదుకాని యధఃపాదంబున లేపనంబు సేయమి నీకధఃపాదంబున నె  
శరహూతంబున గండంబు గలుగు” నని శపించెనట !

నకై వనధితీరవనిఁ దఱిసి, కాక కంకావృతంబగు యాదవుల పొలికలనింగని యమేయదుఃఖాన్వితం డయి పోవఁబోవ నొక్కయెడ నచ్యుతాగ్రజు నస్థిపంజరంబును, దాని కనతి దూరంబున నచ్యుతుని భౌతికశరీరంబును గాంచి వెల్లివిరిసి వచ్చు దుఃఖాంబుధిలో మగ్నుండై హా! కృష్ణా! యని నేల వై వ్రాలి మూర్ఛిల్లి, కొంతవడికిఁ దెలిసి, యాతనిచేతలు నైకవిధముల నుగ్గడించుచు పునఃపునర్మూర్ఛలఁ దేలి తేలి తనది యరణ్యకోదన మనుకొని కరివృషూణకార్యం బూ హించి సన్నిహితవనస్పతులనుండి సమిత్తులను సంగ్రహించి మధనాన్ని చే నాపద్ధగ్మవిధిని సచ్చిదానందవిగ్రహులగు రామ కృష్ణుల భౌతిక దేహంబులఁ జితాగ్నికర్పించి, యన్మృణుండ ననుకొనియె.

పిమ్మట భవితవ్యంబునకై త్వరమాణమానసుండై ద్వారకం జేరి నేటికి మూడవనాఁడె ద్వారక సముద్రంబుచే ముంపఁబడుననియు, మీరందఱు ధనధాన్యంబులఁ బదిలం బుగఁ జేర్చుకొని యెల్లిసాయంకాలమునకె ద్వారకాపురిని నిర్గమించి యోజనంపు దూరంబున శిబిరంబుల విడియవలయు ననియు, ఇది కృష్ణాదేశం బనియుఁ జాటింపించి కృష్ణుభార్య లాదిగాఁగల యంతఃపురకాంతలను శిబికల నాందోళికల రథంబుల నధిరోహింపఁజేసి, అమితధనరాసుల నుష్ట్రంబుల, వేసడంబుల, వృషభంబుల, శకటంబుల గోనల వేయించి

మోపించుకొనుచుఁ దాను వెనుకయై ద్వారకాబహిర్భాగంబునుండి యోజనదూరంబు నతిక్రమించి, యంతకుమున్ను పరిజననిర్మితంబులగు పటకుటీరంబులఁ జేర్చెను. తక్కుంగల పౌరులును స్వవస్తువాహన నివహంబులఁ గొని యర్జునానుమతంబున సట్ల శిబిరంబులఁ జేరిరి.

మఱునాఁడు వేగుడు నుదధి తాళవృక్షీన్నత తరంగమాలికలతో నుప్పొంగుచు బోరుకొలుపుచు ద్వారకాపుటభేదనంబు నొక్కపెట్టుగ నర్జునాదులు సూచుచుండ వారియెట్లయెదుటనె ముంచి తత్పురోన్నతసాధామలతోడన లోనికిఁ గొనెను. స్వగృహములు జలమగ్నంబు లగుట దౌదప్వలంగాంచి శిబిరస్థజను లొక్కపెట్టునం గొల్లుమనియేడ్చిరి. పిమ్మట నర్జునానుమతంబున వారు పయనంబై మరుస్థలమార్గంబున నింద్రప్రస్థపురివై పున కరుదెంచుచుండిరి.

యాదవు లన్యోన్యకలహంబునఁ జచ్చుటయుఁ గృష్ణనిర్యాణంబును జంఘాలురగు బోయలవలనఁ బంచనదప్రాంతపుబోయలు తెలిసికొని వారు ద్వారకం గొల్లఁగొన నేతెంచుచు మార్గమధ్యంబున పలపలనిమూఁతతో రక్షింపఁబడుచు నర్జునునియాధిపత్యంబున వచ్చుచున్న కృష్ణ కృష్ణానుయాయుల వనితాసహస్రంబును, అగణ్యధనరాసులను గాంచి విమోహితులు లుభులు నగుటచే నాలుభక్తులు పార్థం డొంటరి యనియు రక్షకభటు లల్పసంఖ్యాకు లనియుఁ దాము

వేనకువేలుగ నుంటి మనియు దీమసమున నానారీమండలంబుపైఁ బడి మండనంబుల మండనవతులనుగూడ దోచికొన నారంభించిరి. అది తెలిసి రక్షకభటులను బురికొల్పి తాను కవదొనలును, గాండివంబును బూని వారిపై శరవర్షంబు గురియింప వేటొకప్రక్క మఱికొందఱు కిరాతులు నారీమండలమును ధనరాసులఁ దోచికొనిరి.

వార్ధశ్రవసుండు వృద్ధుం డగుటచేతను, తన బాహుబల విజృంభణమునకుఁ గారకుండగు కృష్ణుండును, తత్సహచరులగు సాత్యక్యాదులు పరాసువులయిరను విచారమునను నినారుఁడై సవ్యసాచిత్వ, విజయత్వ, బీభత్సత్వ, ధనంజయత్వములను ఔత్రముతోఁగూడఁ గోలుపోయెను. కర్ణద్రోణాదులపైఁ బ్రయోగించిన దివ్యాస్త్రంబులు ప్రతిభాషింపకుండెను. శరధులంబోని శరధులు శూన్యంబు లయ్యెను. దృష్టిముష్టి బలంబులు సడలెను. పురుషవిగ్రహుండె యయ్యెను.

బోయలు విజృంభించి యావధనరాసులను చూఱఁగొనిరి. కొందఱువనితలఁగూడ నపహరించిరి. మఱికొందఱు మానిను లాఘోరసమయంబున మానంబులు దక్క వని యాత్మహత్యలఁ గావించుకొనిరి. కొందఱు దుష్టాంగనలుమాత్రము బోయలను స్వయముగా నె కాముకత్వమున వరించి వెన్నంటిపోయిరి. అర్జునుం డీమహోత్పాతదృశ్యముఁ గాంచి యుది యంతయు భగవల్లీల యనియు, దైవికము దాఁట నే

రికి శక్యమనియుఁ దలంచి గాండివంబుతోడనే వెక్కండ్రీను  
 మోఁది యంతకపురి కనుచుచు శ్రీకృష్ణ బలరాముల యంతః  
 పురాంగనలను గృతవర్షాకూర సాత్యకుల కుటుంబములను,  
 వజ్రనిఁ గాఁచుకొని యెట్టకేలకు బోయల బారినుండి వెడ  
 లెను. అక్కిరాతులును, అపారధనంబులుదక్కుటంజేసిత్పత్తి  
 నొంది తమదారిఁ బోయిరి. ఖన్నమనస్కుఁడగు నర్జునుండు  
 తనకంటె దైన్యమతోనున్న వజ్రాదులంగాడి యింద్రప్రస్థ  
 పురిఁ జేరెను.

పిమ్మట నాతండు, మధురాపురీరాజ్యాంతర్భూతమై  
 యొకప్పు డింద్రప్రస్థభూమి యుండటచే యాదవుల కది “అభి  
 జన” మగు నని తలంచి వజ్రాన కింద్రప్రస్థమును, సాత్యకి  
 నూనునకు సరస్వతీపురమును నేలుకొన నిచ్చి వాస్తేయులు  
 రాజ్యానర్హులనెడి యాక్షును బోగొల్పెను. భోజులకు రా  
 జుగఁ గృతవర్షపుత్రు సేర్పఱిచి, యాతనిని దక్షిణాపథము  
 లోని మృత్తికావతపురమున కభిషిక్తుం జేసెను. భోజకులజ  
 లగు నక్రూరుసంతతివారిని వజ్రాఁడు పోషించునటుల నాతని  
 కిల్లడసేసెను. కాని వారు వజ్రపాలితులుగ నుండ నిష్పపడక  
 స్వచ్ఛందచారులై యెటకో పోయిరి.

పిమ్మట నర్జునుం డవనతవదనుండై రుక్మిణ్యాది కృష్ణ  
 మహిషీమణులకడ కేగి కృష్ణుం డని నిరుద్ధస్వరుం డగుడు  
 వారు దానిచేతనే కృష్ణనిర్యాణముం దెలిసికొని భర్తృస్మృత

ణంబు సేయుచు సహగమనంబు సేసిరి. సత్యభామాదులు తపశ్చరణంబునకై హిమవచుత్తర భాగమున కేగి తపశ్చరణంబునఁ గాలాంతరమునఁ గీర్తిశేషులైరి.

పిమ్మట నర్జునుం డన్న కిది యంతయు విన్నవింప కరి నగరంబున కరుగుచు మార్గమధ్యంబునఁ బారాశర్యుఁగాంచి కృష్ణనిర్యాణాది సమస్తయాదవనాశమును, తద్వనితాపహరణమును విన్నవింప నాతం డిది దైవకృత్యం బనియు, దీనికై చింతింప నవసరము లే దనియు నోదార్చి తనచారిని దాను బోయె.

అష్టమానువాకము.

పరిక్షిత్వృత్తాభిషేకము.

యాతా యాత జనంబువలన యాదవులనాశంబు విని యుఁ గృష్ణనిర్యాణంబు నెఱుంగక, దుర్నిమిత్తంబులు పొడ నూప వికలహృదయుండై పార్థునిరాక కెమరుచూచుచు ధర్మ జుఁడు భీమున కిట్లనియె.

మ. హరిఁ జూడ న్నరుఁ డేఁగినాఁడు నెలలే  
 డయ్యెంగదా రారు గా  
 లరు లెవ్వారును యాదవులే సమదలో  
 లస్యాంతు లీవేళ సు  
 స్థిరులైయుండుదురా ? మురారి సుఖయై  
 సేమంబుతో నుండునా ?

యెర వై యున్నది చిత్త మీశ్వరకృతం  
బెట్లొకదే మారుతీ.

మ. యవ పద్మాంకుశ చాప చక్ర ఝష రే  
ఖాలంకృతంబైన మా

ధవు పాదద్వయ మింక మెట్టెడు పవి  
త్రత్యంబు నేడాదిగా

నవనీకాంతకు లేదుపో మఱి మదీ

యాంగంబువామూక్షి బా

హువు లాకంపము నొందుచుండు నిలకే

యుగ్రస్థితుల్ వచ్చునో.

ఇట్లనునంతలో భేదచేతస్కంధై, విన్ననగు మొగంబు  
గలిగి యున్ననుండువచ్చి యన్న కెఱిగి కన్నీరు మున్నీరుగ  
నేడ్య ధర్మజం డాతని లేవనెత్తి యిట్లనియె.

శా. మున్నుగ్రాటవిలో వరాహమునకై

ముక్కంటితోఁబోరుచో

సన్నాహంబునఁ గాలకేయుల ననిం

జక్కాడుచోఁ బ్రాభవ

స్కన్నుండై చను కౌరవేంద్రుపనికై

గంధర్వులం దోలుచోఁ

గన్నీరెన్నఁడుఁ దేవు తండ్రి చెపుమా

కల్యాణమే చక్రికా.

అని పలికినం గన్నీరు కరతలంబునం దుడిచికొనుచు  
నర్జునుం డిట్లనియెను.

క. మనసారథి మనసదివుఁడు

మనవియ్యము మనసఖుండు, మనబాంధవుఁడు

మనవిభుఁడు గురుఁడు దేవర

మనలను దిగనాడి చనియె మనుజాధీశా.

జ. అటమట మయ్యె నాభజన

మంతయు భూవర నేఁడు చూడుమా

యిటువలె గారవించు జగ

దీశుఁడు కృష్ణుఁడు శేనిపిమ్మటం

బటుతర దేహలోభమునఁ

బ్రాణము లున్నవి వెంటఁబోక నేఁ

గటకట పూర్వజన్మమునఁ

గర్మము లెట్టివి చేసినాఁడనో.

శా. కాంతారంబున నొంటి దోడుకొని రాఁ

గాఁ జూచి గోవిందు శు

ద్ధాంతస్త్రీలఁ బదాఱువేల మదరా

గాయత్తులై తాఁకి దా

చెంతం బోయలు మూఁగి పట్టికొన నా

సీమంతినీసంఘముఁ

బ్రాంతిఁ భామినిభంగి నుంటి విడిపిం

పన్ శేక ధాత్రీశ్వరా.

శా. ఆతే రారధికుండ నాహాయము లా

యస్తాసనం బాళర

వ్రాతం బన్యులఁ దొల్లి చంపుదుఁ దుడిక

వ్యర్థంబులైసోయె మ

చ్చేతోధీశుఁడు చక్రి లేమి భసిత

క్షిప్తాజ్య మాయావిమా

యాతంత్రోవరభూమిబీజముల మ

ర్యాదక నిమేషంబునక.

అని చెప్పుచుండునపుడె ధర్మజుఁడు మూర్ఖిల్లి కొంత వడికిఁ దెలిసి పరిపరివిధముల విచారించి శ్రీకృష్ణునిచేతలు, నాతఁడు తమ కొనరించిన యుపకృతులు పేర్కొని యాతఁడు లేని యీలోకంబున నుండుటకు రోసి వైరాగ్యమార్గమునఁ దనువుఁ ద్యజించుట యుక్తమని భీమాదిసోదరుల కావృత్తాంతము నెఱిగింప వారును నన్నతో ననుయాయు లగుట కుద్యమింప ద్రాపది యనుగమనంబున కొడంబడ, ద్రాపదీసహితు లగుపాండవులు మహాప్రస్థానముసేయ నుద్యమించిరి.

పిమ్మట ధర్మజుఁడు విధివత్తుగా గురువులవలన విద్య నేర్చినట్టియు, యువయు యుగవ్యాయతబాహువుఁ, బరిణద్ధకం ధరుఁడు, అంసలుఁడు నగుటను రాజ్యభారధూర్వనాణసమర్థుఁ డును, రాజ్యలక్ష్మీపరిగ్రహణయోగ్యుఁడు నగు పరిక్షి త్తును

మంత్రి సామంత దండనాథ పురోహితానుమతంబుగాఁ జౌరజ నసమ్మతిని బొంది రాజ్యాధీశుం జేయ నిశ్చయించెను.

ధర్మరాజానుమతి నొందినపరిక్షిత్తు శాంతిక పాష్టిక క్రియలు నిర్వర్తింపఁజేసి, మొదట ఖేదంబర దారునిర్మితముగు నాసందిపై వన్యజంతువులలోను బశువులలోను ఔత్రము కల దగుటచే వ్యాఘ్రచర్మము నుత్తరలోమముగాను బ్రాచీనగ్రీవముగాను బఱచి యవ దూర్వ వ్రీహ్య ద్యోషధీ తోక్మములను దధి మధు ఘృతాదికమును, యథావిధిగ ననుచ్చి పురోహితులాయా వస్తువినియోగపూర్వక కర్మములను జేసినపిమ్మట పరిక్షిత్తు “నేను రాజ్యముకొఱకు, సామ్రాజ్యముకొఱకు, భౌజ్యముకొఱకు, స్వారాజ్యముకొఱకు, నై రాజ్యముకొఱకు, పారమేష్ఠ్యరాజ్యముకొఱకు, మహారాజ్యాధిపత్యముకొఱకు నన్ను నేను వశముఁ జేసికొనుటకొఱకు దీని నధిష్ఠించుచున్నా” \*నని యాసందిపైనున్న వ్యాఘ్రచర్మోపరిభాగంబున నెడమమోకాలిపైఁ గుడికాలిపిక్కనాని కూర్చుండెను. క్షత్రియుఁ డభిషేకముఁ జేయవలయుఁ గాన, ధర్మజుఁడు మంత్రపూతోదకము గల కలశమును దెచ్చి యశాదంబరపర్ణమునష్టగ నుంచి యీయర్థము గలమంత్రములఁ జదివెను. “ఈయుదకములు శివతమములు, అన్నిటికి భేషజములు. ఇవి రాష్ట్రమును వృద్ధి నొందించునవి. ఇవి రాష్ట్రభృత్తున కమృతములు.”

\* వితరేయబ్రాహ్మణమున నీయంశము కలదు.

ప్రజాపతి యేయదళములచే నిండుని, సోముని, వరుణుని, యముని, మనువును నభిషేకించెనో యట్టి యీయదళములచేతనే యీతని నభిషేకించుచున్నాను. నేను నిన్ను రాజుల కధిరాజు వగు మనియు, ఋషుల కింద్రుడ వగు మనియు, భూములకు సమ్రాట్లు వగు మనియు, కోరుచు, బలముకొఱకు, శ్రీకొఱకు, యశస్సుకొఱకు, అన్నాదులకొఱకు, ఆయువుకొఱకు సవిత్రాది దేవతలఁ గోరుచు నభిషేకించుచున్నాను.

అని పరిక్షిత్తు నభిషేకింప నాతఁడు చేయఁగల విధుల నిర్వర్తించి \*సభాసమితులు నాకు సుముఖములై యుండుఁ గాక యని ప్రజల కభిముఖుడై పలుకుచుఁ గనకసింహాసనము నెక్కెను.

అప్పుడు ధర్మజుం “ఓోపరిక్షిత్తా! అర్థులు పూర్ణ కాములై గృహమునుండి క్రతినీవర్తు లగుటయే నీకులధర్మము. అదియే హుతము ఇష్టము తపము నగును.” అని యుపదేశింపఁ బరిక్షిత్తు సమ్రభావంబున గుర్వాజ్ఞను శిరసావహించి తిననెను. పిమ్మట ధర్మజుఁడు పౌర జానపదులకుఁ దమ మహా ప్రస్థానమునుగూర్చి తెలిపి తదనుమతి నొంది ద్రాపదితోఁ

\* అధర్మవేదమున రాజు సభాసమితులంగూర్చి చెప్పిన వాక్యములు కాన్పించును. సభలోనివారు సభ్యు లనియు, సమితిలోనివారు సామితులు అనియుఁ బేరు కలిగి యుండురట! (అవి హఠాసాఫ్ కామస్సు, హఠాసాఫ్ లార్డువంటివి కావచ్చును.)

దమ్ములతోఁ బయనంబయి, పరిక్షిత్తునకు సదసదుపదేష్టగాఁ  
గులాచార్యుఁడగు కృపుని నియమించెను. తమతో రా నుద్య  
క్తురాలగు సుభద్ర నర్జునుఁడు యదువంశకరీరమగు వజ్రని  
పాండవవంశకందళమగు పరిక్షిత్తుని గాపాడ నియోగించి, ఉ  
లూపీ చిత్రాంగదలను బ్రభ్రువాహనుకడ నుండ నియమించి  
పాండ్యదేశమున కనిచెను.

---

న వ మా ను వా క ము.

---

పాండవుల స్వర్గారోహణము.

ధర్మజాదులు జ్యేష్ఠానుక్రమముగాఁ బూర్వాభిముఖులై  
మహోదధిని జేసినపు డగ్నిదేవుఁడు బ్రాహ్మణరూపంబున  
వారిం దారసించి యభిమానధనుండగు ధనంజయుండు గాండి  
వంబు విడువకుండుటఁ జూచి “అర్జునా! మహాప్రస్థానివగు  
నీకు గాండివధారణం బుచితంబుగాదు. శ్రీకృష్ణుఁడు చక్రంబుఁ  
గొనియే పరలోకగతుఁ డయ్యెనా?” అన నాతండు దానికి  
సంతసించి మహానుభావా! నీవెవ్వండ వన, తాను ధనంజ

యుం డగుట నెఱిగించి వరుణుం జేరుటకుఁగాను గాండివమును సముద్రమున వైపించి యంతర్హితుఁడయ్యె.

జ్యేష్ఠానుక్రమంబుగ నడచు ధర్మజ భీమాష్టనాదులకు హస్తీపురినూడియే యొక సారమేయము పృష్ఠగామియై వచ్చుచుండెను. ఇట్లు వారు ప్రాగ్దక్షిణ పశ్చిమసముద్రతీరములఁ జూచుచుఁ బశ్చిమసముద్రతీరమున జలధిమగ్నయగు ద్వారకాపురిం జూచి, కృష్ణునిఁ దలఁచుకొనుచుఁ గ్రమంబుగ హిమవంతుంబుఁ గడచి, జన్మస్థానమగు శతశృంగముఁ జూచిరి. అంత వెనుకను నడచు ద్రౌపది తటాలున భూమిపైఁబడి యసువులను విడిచెను. ఆవిధమును భీముఁ డన్న కెఱిగించి “ఈమెయం దేమి దోష మున్నది? సర్వసుగుణసంపద గల్గు నీమె యిట్లు పడుటకుఁ గతం బేమి?” అన నజాతశత్రుం డాతనితో నిట్లనియె. “భీమసేనా! ద్రౌపది మనయందఱియందు సహానముగ వర్తింపవలసియుండియు నర్జునునియందు మనంబునఁ బక్షపాతంబు వహించియుండు. అక్షతంబున నీమె ముందుగ నసువుల విడిచినది” అని నిలువక పోవుచుండఁ గొంతదడవునకు సహదేవుఁడు భూమిపై వ్రాలెను. అది యెఱిగి భీముఁ డన్నతో “సహదేవుఁడు భూమిపైఁ బడుటకు హేతు వెయ్యది? జ్ఞాని యగు నీతఁడు నిర్దోషుడేకదా” అన సమవర్తిసుతుండు “వృకోదరా! సహదేవుఁడు జ్ఞానంబునఁ దనకుఁ దుల్యు లెవ్వరును లేరని ప్రతిజనుని ధిక్కరించును. అదియే యీతని ప్రా

జ్ఞానమునకుఁ గారణము” అని చెప్పి నిలువక పోవుచుండఁ గొంతదడవునకు నకులుఁ డసువుల విడిచి భూమిపైఁ బడెను. భీముఁ డెప్పటివలె “అన్నా ! కోమలహృదయుఁ డగు నీతఁ డేల పాలిసెను?” అన, యుధిష్ఠిరుఁడు “పావనీ ! నకులుఁడు సౌందర్యవంతుఁడ నని తక్కువగాలవారిని సూనసంబున ధిక్క రించుచుండును. అదియే యీతని పతనకారణము” అని నిలు వక నడచుచుండఁ గొంతదడవునకు విజయుఁడు విశ్వంభరపైఁ బడి విగతజీవుం డగుప వృకోదరుం డెప్పటి యట్ల యన్నతో “నకలగుణాభిరాముండును గృష్ణశ్రీతుఁడు నగు నీవిజయుఁ డేల విగతజీవుఁ డయ్యెను?” అనఁ, బరేతరాట్సూనుఁడు “మారుతీ ! పార్థుండు కురుసైన్యంబుల నొక్కనాఁడ గెల్తు నని చెప్పి యట్లు చేయ లేకపోవుటచే నీతఁడు ముందుగ మృతి నొందుటకుఁ గారణ మయ్యె. మఱియు నీతండు తనకు సాటిధ నుర్ధరు లెవ్వరు లేరని ప్రతిపేరుని ధిక్కరించుచుండును. అం దుచేత వివ్వచ్చుఁడు విగతజీవుఁ డయ్యెను.” అని వెనుకఁజూ డక పోవుచుండెను. కొంతదడవునకు భీముండును గూలంబడి “అన్నా ! నే నెందుల కిట్లు పడిపోవుచున్నాను?” అనఁ బితృ పతిసూతి “పావనీ ! నీచరితంబు పావనంబై యయ్యు నభిమా నధనుండ వగు నీ వమితభోజిని. మఱియుఁ బరులబలంబును దృఢీకరించి నిందించు దోషంబు నీయందుండుటంజేసి నీ కిట్టిపా టుకలిగెను.” అని యీతనివలనినైనఁ జూడక ధీరస్వాంతుండై

సారమేయద్వితీయుండై చనఁజన, నిండ్రుండు మాతలిచోదిత  
 రథం బెక్కి ప్రత్యక్షం బగుడు ధర్మజుండు విసతి నొనర్ప నిం  
 ద్రుండు “ధర్మరాజా! ఏతద్రథం బధిరోహింపుము. నీసచ్చు  
 రితంబునకు సశరీరస్వర్గంబ యుచితం” బనుడు శమనసూనుండు  
 “స్వర్పతీ! సోదరభోగ్యంబు, కత్నీభోగ్యంబు గాని నాకభో  
 గంబు నాకభోగ్యంబు. నాకత్నీ సోదరు లీభూలోకంబునఁ బడి  
 యుండ నే నెట్లు స్వర్గంబునకు రాఁగల”నన నిండ్రుండు “ధ  
 ర్మరాజా! నీపలుకులు ధర్మయుక్తంబులు. నీకత్నీ సోదరు లిట  
 భౌతికశరీరములను విడిచి యింతకుమున్న కరలోకంబున నున్న  
 వారు. నీవట వారిం జూతు”వనెను. అప్పలుకులకు సమవ్రతి  
 నూతి సంతసించి సారమేయమునకుఁ గూడ రథారోహణమున  
 కనుజ్ఞఁగోర నాకపతి నఁకి “మంత్రపూత పురోడాశము  
 కుక్క కర్వముగునే? స్వర్గ మెక్కడ? సారమేయమెక్కడ?  
 సకలధర్మవిదుండ వగు నీ కెట్లాడ నుచితంబే?” అన సమ  
 వ్రతీనూతి తనసమవ్రత్యముఁ గనఁబఱుచుచు విశ్వాసియగు  
 కుర్కురమును విడువరామిం దెల్పి దీర్ఘముగ వాదింప నిం  
 ద్రుం డాతని ధర్మబుద్ధికి మెచ్చె. సారమేయము సమవ్రత్యై  
 శమననందనా! నీయోగ్యతం బరీక్షింప నిట్లు వచ్చితి నని  
 స్వస్వయాశముఁ జూపి యంతర్హితం డయ్యెను. అంత నిండ్ర  
 హితుండై ధర్మజుండు త్రివిష్టకంబుఁ జేరెను.

“రాజ్యాంతే నరకంధ్రువ” మృదునానుడి సార్థకము సేయ ధర్మజుఁ డింద్రునానతి నరకముఁ జూడనేఁగుచు స్వర్గంబున నొక్కయెడ భోగియగు దుర్యోధనుఁగాంచి యీసునకుఁ బుట్టినిల్లును, బహువీరహాసనహేతుభూతుండు నగు నీతండ్రిట్లు స్వర్గసుఖమునొందఁ గారణం బేమని విచారింపచుచు, రాంవ, తామిస్ర, కుంభీపాకాది నరకంబులఁ జూచుచు యాతనా దేహంబుల నొంది యాతనల ననుభవించు జీవులయూర్తనా దంబుల నాలకించి యుద్విగ్నమానసుండై పోవంబోవ నొక్కయెడ నపూర్వ దృష్టస్వరూపంబుల నొంది యెదుగురుపురుషులు, నొకవనితయు, “మహానుభావా ! యుధిష్ఠిర మహారాజా ! అట నించుక నిలునిలు, నీదర్శనమాత్రంబున, నీగాత్రపుగాలి సోకినంతమాత్రమున మాయాతన లుపశమిల్లుచున్న” వని శ్రుతపూర్వస్వరంబులం బలుకుడు శామని నిర్విణ్ణుండై “మీరెవ్వ ?” రన “నేను కర్ణుండ, భీముండ, అర్జునుండ, నకులుండ, సహదేవుండ, ద్రాపదిని” అని వా రనిరి. ధర్మజుఁ డామాటల వాలించి దుఃఖాస్తుండై కూలఁబడునంతలో దేవదూత యేతెంచి “మహారాజా! దేవేంద్రుఁడు దేవలోకంబునకు రమ్మని యానతిచ్చుచున్నాఁడన, ధర్మజుఁ డాతనితో నిట్లనియె. “ఓయీ ! నానతీసోదరులిట నరకయాతన లనుభవింపుచుండ నే నెట్లు స్వర్గంబునకు రాగలను ? నాకిదియే స్వర్గము. నేను రాసని బిడోజునిఁబలుకుము” అన


నాతండు వోయిన యనతికాలంబున కింద్రుడేతెంచి “రాజా! నీ సతీసోదరులు స్వర్గమును జేరిరి. కర్ణ, భీమ, అర్జున, నకుల, సహదేవులు, ద్రౌపదియు గ్రమముగా జ్ఞాతి సోదరాపకృతి చేతను, పరధిక్కారపారుష్యంబునను, అన్యధానుష్కధిక్కారంబునను, స్వసౌందర్యపు గర్వంబునను, జ్ఞానంభావాహంభావమునను బాధ్యువై బక్షపాతంబునను దాత్కాలికపునరకము నొందిరి. అది యిటమీఁద లేదు. రా రమ్మన సంతసించి సునాసీరా ! దుర్యోధనుం జేల స్వర్గము నొందె నన, పురందరుం డోయుధిష్ఠిరా ! దుర్యోధనునం దెన్నిదోషంబులున్నను నాతండు సుయోధనుండై రణహతుండగుటచే వీరస్వర్గముఁ జూఱఁగొనె. నీ వింకను మానుషదేహంబు నొంది యుండుటచే నీర్వాసూయలు నిన్ను వదలలేదు. పురోదృశ్యమాన వియద్గంగలోఁ గ్రుంకు మన నతండట్లు చేసి దేవత్వమొంది సూర్య పవ నేంద్రాశ్వినులఁ గూడిన కర్ణ భీమ పార్థ యమఘలను మహాశక్తిం గలిసిన ద్రౌపదింజూచి సంతసిల్లి యనిర్వచనీయమోక్షము నొందెను. ఇటఁ బరిక్షిత్తు నారదాదులవలనఁ బితామహులు సన్యస్తులై స్వర్గమునొందుట విని నారాయణబలి విధానమున నిష్పిత్రాణుండయ్యె.

ప్రథమప్రపాఠకము సమాప్తము.

# ద్వితీయ ప్రపాఠకము.



ప్రథమానువాకము



పరిక్షిరాజ్యపాలనము.

పరిక్షిత్తు పితామహదత్తమగు రాజ్యమునొంది “\*ది నాంతమున సూర్యునిచే నిహితమగు తేజమునొందిన యగ్ని వలె” బ్రకాశించెను. ఆతనికి, బాల్యముననే కురువీరుల శిరోంబరములం బొమ్మపొత్తికలగాఁ జేసికొన నభిలషించి తదభిలాషమును నెఱవేర్చుకొనిన యుత్తర, కన్నతల్లి. పదు నాఱవయేటనే యతిరవ మహాకథులను వేలకు గోలకుఁ దెచ్చి భీష్ముఁడొంజామలచే నననుగాఁ డీతఁ డని నుతింపఁబడిన యభిషిష్యుఁడు తఁడి. ముక్కంటితో నెక్కటికయ్యమునఁ బోతి మెప్పొందిన విజయుఁడు పితామహుండు. వీర సోదరి వీరపత్ని వీరప్రసవ యగు సుధద్రీ పితామహి. భీమ సుయోధనాస్థునాది మహావీరులకుం గురువగు కృపాచార్యుం డాచార్యుఁడు. తాను నిద్రచే మనశ్చక్తిని, సాముగరిడిలచే శరీరశక్తిని, శస్త్రాస్త్ర విన్యాసాదులచే శస్త్రాస్త్రశక్తిని, పరిశ్రమచే దృఢముస్థిలక్ష్యలాఘవములను నలవఱచుకొనినట్టి దిట్ట

---

\*“సూర్యునితేజస్సు రాత్రి యగ్నియందుఁ బ్రవేశించునని వేదము నఁగలదు.

అయినను బరిక్షిత్తు పరరాష్ట్రముల నాకృమించుట యుక్తము గాదనుకొనెను. కారణ మేమన, కురుసాండవయుద్ధ ఫలితముగా దేశము నిర్మనుష్యకల్పమై, జీవించిన సాండవేతరపక్షమువారు పుత్రకళత్రాదులతోఁ బరిదేవించుచుఁ బాండవభీతిని బలాయిత్యులై పరదేశముల కేగుటచేతను, కృషి సాశుపాల్యాది వృత్తులు గలవారు సేనాశిబిరాది పరివారముగా సుయోధనునిచే నియమింపఁబడి యాధివ్యాధులచే నశించుటచేతను, పరిసరములఁ జెలరేఁగిన కిరాతులు దారి దోఁపుడుగాఁ జ్రయి జనపదముల దోఁచికొన, నజ్జనపదవాసులు పలాయిత్యు లగుటచేతను, కురుదేశమున వ్యవసాయము నన్నగిలినది. వృత్తులు నశించినవి. దీనికిఁ దోడు వడగండ్ల వానచేఁబంటలు నశించినవి. \* చాక్రాయణుడను “ఉషిస్తి” ఋషి ‘అటకే’ యను భార్యతోఁ గురుదేశములో నొక గ్రామమున నేనుఁగులకాపరి యొగిలి “అలచందల”ను దినవలసినవచ్చినది. అట్టిపరిస్థితులం గాంచియుఁ జిన్నతనముచుండియు మహాయుద్ధమువలన నగు దుష్ఫలితములూ దలంచియు మనస్సుకరఁగి పరిక్షిత్తు పరరాష్ట్రాకృమణేచ్ఛను మాని ప్రజాసంజన తత్పరుండై స్వరాష్ట్రాభివృద్ధికర కార్యములను నిర్వహింపఁగడంగె.

తొలుదొల్తను దేశమును విడిచి పోయిన కౌరవులను సన్మానించి రప్పించి వారు గృహములు కట్టుకొని పాడిపంట

---

\* ఈకథ ఛాంగోగ్యోపనిషత్తున వర్ణింపఁబడెను. ఈ కథ జనమేజయునిపుత్రునికాలమున జరిగెనని పక్షాంతరము.

లనుభవించుకీతిని సదుపాయములఁ జేసెను. అందుల కాకు టుంబములవా రానందించుచుడిరి. ఆవృత్తాంతము నొక ఋషి యిటులు గానముఁ జేసెయున్నాఁడు.

(1) “పరిక్షిత్తు సింహాసనమెక్కి మాకు ఊచుముఁ జేయుచున్నాఁడని యిటిని గట్టుకొనుచు, నొకకౌరవ్యుఁడు భార్యతో ననుచున్నాఁడు”

“నీకేమికావలయుచు పెరుఁగా? పాయసమా? మద్య మా? దేనిని దెత్తు నని పరిక్షిద్రాజ్యమునను భార్య భర్త నడుగుచున్నది.”

కౌరవకుటుంబముల నిటుల సంతోషపెట్టి నదులనుఁ డి నీటిని గాలువలమూర్తమున భూమిపైఁ బ్రవహింపఁజేసి సస్యములు వృద్ధియై పంట లభివృద్ధి నొందునటులఁ జేసెను. పుష్పలు సుఖముగఁచుచుడిరి. ఆవృత్తాంతముచు వేతొక ముని యిటుల గానముఁ జేసెను.

(2) “ఏనూమియును సముద్రములు నదులునీటి నిచ్చు చున్నవో, ఏనూమియును దున్నుటచే నన్నము లుత్పన్నము

(1) “పరిక్షిన్నః ఊచుచుకరుత్తం ఆసన మాచరన్ కులాయం కృ ణ్వాన్ కౌరవ్యః పతి గ్వదతి జాయమా”

“కత్తకత్తన ఆనూరాశి దధిమన్థం పరిమృతం జాయాపతి విస్పచ్చతి రాష్ట్రే రాజ్ఞః పరిక్షితః॥ ఆధ్వ్యసంహితా 20-128.

(2) యస్యాం సముద్ర) ఉత సింధు రాసో యస్యా మన్నం కృచ్ఛయ స్పంబభూవుః॥

లగునో, అట్టిదీభూమి—బీటలోనుండి పండిన యవధాన్య మాకాశమునందలి వెలుగుకొఱకు వైకిఁ బొడుచుకొని వచ్చుచున్నది. పరిక్షిత్తు పాలించుచున్న రాజ్యమునఁ బ్రజలు సుఖముగా వృద్ధినొందుచున్నారు!”

యవలు మాత్రమే కాదు, వట్లును బండుచున్న వని యు వర్షోదకముచే విరివిగా వ్యవసాయము చేయఁబడుచున్నదనియు నొకముని గానముఁ జేసియున్నాఁడు.

(1) “ఏభూమియందు వట్లు యవలు నాహారములగునో ఏభూమియందు విరివిగా వ్యవసాయము చేయఁబడుచున్నదో మంచివానలుగలపర్జన్యపత్నియగునాభూమికిననుస్కారము.”

పరిక్షిన్యహారాజు కలియుగారంభపురాజు, ద్వాపరాంతమున యవలు గోధుమలు పల్లెలయందుఁ బండు ననియు జనులాగ్రామముల నాశ్రయింతు రనియుఁ గలియుగవృత్తాంతమును పేర మహాభారతమున నిట్లు సూచింపఁబడెను.

“ (2) యవలు గోధుమలు నాహారముగాఁగల జనపదములను జనులు చేరుదురు.”

అభీవస్యః ప్రజిహీతే యవః పక్వః కరోవలం | గన సభద్రీ మేధతే  
రాష్ట్రే రాజ్ఞః పరిక్షితః || ఆధ్య సం॥ 20-128.

(1) యస్యామన్నం ప్రీహీయవాః యస్యా ఇమాః పంచ కృష్టయః  
భూమ్యై పర్జన్యపత్నైస్సహిస్తు వర్ష మేదసే || ఆధ, 12-14.

(2) శ్లో. యేయవాన్నా జనపదాగోధుమాన్నాస్తపైవచ | దేశాన్  
సమాశ్రయిష్యంతి యుగాంతే పర్యుపస్థితే || మహాభారతవనపర్వము.

హిమవత్పర్వత పరిసరమున నుండిన రాజ్యము కురు రాజ్యము. ఆరాజ్యభూమి పాడి పంటలు, బంగారము, ఇనుము రత్నములు గలిగి రథమార్గములు బండిదారులు కాలి దారులు కలిగి జనపదముల కష్టసుఖములఁ దెలిసికొను స్థానిక పాలనసంస్థలు కలిగి నానాదేశముల వారు వచ్చిపోవుచు వర్తకము విరివిగా జరుగుచుండుటచే నివిధభాషలు మాటలాడువారు కలిగి చోరభీతి యెడనెడ మార్గములలోఁ గలుగుటచేఁ దన్నివారణోపాయములు కలిగి యందఱు సమానముగా సుఖము ననుభవించురీతి విరాజిల్లుచుండె నని యొక ఋషి వృద్ధివీనూ క్తమనుపేర నిటుల గానముచేసెను.

(1) “భూమి శాధలు లేకుండునట్లు మానవుల నొక్కొక్కఁ గూర్చుచు నందఱు సమానముగా తీవించుటకుఁ దగియుండి నానావిధ బలముల నిచ్చు నోషధులను ధరించుచున్నది. అభూదేవి మమ్మలను రక్షించుగాక.”

(2) “చిన్నరాళ్లు పెద్దరాళ్లు ధూళి కలభూమి మమ్ములను భరించుచున్నది. అట్టి యీభూమి బంగారము హృదయ

(1) అసంబాధం బధ్యతో మానవానాం యస్యా ఉద్యతః ప్రవతస్సపంబహు నానాపర్యా ఓషధీర్యా బిధత్తి పృథీవీ నః ప్రధతాం రాధ్యతాం నః॥ అధర్వవేద. కాండ 12. చూక్త 1 ఋక్కు 26.

(2) శిలాభూమి రక్మాపాంసుః సాభూమి స్సంభృతా భృతాతస్యై హిరణ్యవక్షస్యై పృథివ్యా అకరం నకుః॥

స్థాపమునందుగలది. ఆబంగరుగనులు గల యీభూమికి నమ స్కారము.”

(1) “ఏభూమినందు వృక్షములును, పుష్పింపక కా చెడి (మట్టి మొదలగు) వృక్షములును వ్యాపించియున్నవో యనేకవిధములుగా నినుమును ధరించియున్నదో యట్టిభూమి రక్షించుఁగాక.”

(2) “తేజస్సును బలమును గలిగించు నన్న భాగముగు నేతినొసఁగు నోభూమి! నిన్ను స్తుతించుచున్నాము.”

(3) “ధనము రత్నములు బంగరు దొంగెడి నిధులను గుహలను ధంఁచెడిభూమి మంచునప్పుతో నాకు ధనము నొసఁగుఁగాక.”

(4) “అనేక భాషలను మాటలాడుచు నానావిధధర్మములు గల జనులకు వారివారి స్థితుల కనుకూలముగానుండిన యీభూమి గోవు పాల నిచ్చునటుల నహస్రవిధములుగా ధనము నొసఁగుచున్నది.”

(5) “ఓదేవా! ఏమూర్ఖములు విశేషముగా జరులచే నడవఁబడుచుండెనో యారథమూర్ఖములు బుడిదారులు కాలి

(1) యస్యాం వివృతా వనస్పత్యా భ్రువా స్తిష్ఠంతి విశ్వహా పృథివీం విశ్వధాయసం భృతా మచ్ఛావధామః॥ (2) ఊర్జం పుష్టం బిభ్రతీ మన్న భాగం ఘృతం త్వాభినిషీదే నుభూమే॥ (3) నిధిం విచర్తి బహుధా గుహానను మణిం హిరణ్యం పృథివీ దధాతుమే వనూని నో వనుదారాసమా వా దేవిదదాతు నుమనస్యమానా॥ (4) జనం బిభ్రతీ బహుధా వివాచ

దారులు మందివారికిఁ జెసువారికి నుపయోగపడుచున్నవి. ఆదారులయందుకత్తువులునుదొంగలును లేకుండఁగఁగాపాడుము. ఈభూమియం దేది మందిది కలదో దానిని మాకిమ్ము.”

(6) “భూమిమీఁదఁ గల గ్రామములలో నరణ్యములలో నభలలో జనసమూహములలో సమితులలో మేము నీకుఁ బ్రియమైనటులు మాటలాడుదుముగాక !”

(7) “ఓ భూమీ ! నీయందుఁ గల హిమవత్పర్వతములు, అరణ్యము ఆనందము నిచ్చుఁగాక. పచ్చని నల్లని యెఱ్ఱనిరంగులు గలుగు ననేకవిధ క్షేత్రములు గలిగి యింద్రునిచే రక్షింపఁబడుచున్న యీ భూమి జన్మాంతమువఱకు నానందమిడుఁగాక.

పరిక్షిత్తును స్తోత్రముచేసినయెడల పశు భాగ్యాభివృద్ధి యగు ననియు దేవతల స్తవముతో నది నమ మనియు నాఁటి

సం నానాధర్మాణం పృథివీయనోకసం । సహస్రం ధారా దృవిణస్య మే  
 నుహం ధృవేవ ధేనుకనపస్సుగంతీ॥ (5) యేతే పంథానో బహవో జనా  
 యనా రథస్య వర్తమానైసశ్చ యాతవే యుస్సంచరం త్యుభయే భద్రపాపా  
 స్తంపంథానం జయేమా నమిత్రే మతస్కరం యచ్ఛివం తేన నోమృడ॥  
 (6) యేగ్రామా యదరణ్యం యా స్సభా అధిభూమ్యాం యేసంగ్రామా  
 నమితయ స్తేషు చారు వదేమతే॥ (7) గిరియస్తే పర్వతా హిమవంతోఽ  
 రణ్యం తేప్రథివీ సోనామస్తు బభృం కృష్ణాం రోహిణీం విశ్వరూపాం ధృ  
 వాం భూమిం పృథివీ మింద్రగుప్తాం అజీనాతో అక్షతోఽభ్యస్తాం పృథి  
 వమవత్॥

ఋషులే తలఁచుచుండిరి. మఱియు నాతఁడు సర్వసముఁ డని యు నందఱకుఁ బ్రేమాస్పదుఁ డగురా జనియు, వేయునేల, భగవత్సముఁడేయని యజ్ఞకర్మలయందు బ్రాహ్మణాచ్ఛంసి “న్యూంఖ”గా గానముచేయుచుండెను. పరిక్షిత్తునము గల భాగము “నారాశంసి”యందురు. పరిక్షిత్తునముగల ఋక్కులకు “కుంతాపసూక్త” మనిపేరు. పరిక్షిత్తునందుండు గౌరవాతిశయముచే “మహీదాస” మహర్షి తన “ఐతిరేయబ్రాహ్మణము”లో (1) పరిక్షిత్తునఁగా నగ్ని యనియు, అగ్ని ప్రజలఁ జుట్టుకొని యుండునటులఁ బరిక్షిత్తు ప్రజలఁ జుట్టుకొని యుండు ననియు లేక ప్రజలగ్నిని మూఁగినటులఁ బ్రజలతని చుట్టు మూఁగుదు రనియు లేక పరిక్షిత్తున సంవత్సరమనియు సంవత్సరము ప్రజలఁ జుట్టుకొనినటులఁ బరిక్షిత్తు ప్రజలనావరించు ననియు లేక ప్రజలు సంవత్సరమును చుట్టునటులఁ బరిక్షిత్తుం బ్రజలు చుట్టుదు రనియు బ్రాహ్మణిఁచియున్నాఁడు.

“అంగిరస్సు” అనుముని తనయశర్వవేదమున నిట్లు పరిక్షిత్తును గుఱించి చెప్పెను.

(1) “న్యూంఖః పారిక్షితిః శంసత్య గ్నిరైవ పరిక్షిద్ అగ్ని మాః ప్రజాః పరిక్షే త్యగ్నిం హీమాః ప్రజాః పరిక్షయంత్యగ్నే రేవ సాయుజ్యం సరూపతాం సలూకతా మశ్నుతే. యవీవంవేద. యదేవ పారిక్షిత్తిరి సంవత్సరోపై పరిక్షి త్సంవత్సరో హీమాః ప్రజాః పరిక్షేతి సంవత్సరం హీమాః ప్రజాః పరిక్షయంతి సంవత్సరవ్యైవ సాయుజ్యం సరూపతాం సలూకతా మశ్నుతే యవీవంవేద॥ ఐతరేయబ్రాహ్మణ 6-6.

(1) “ఓగాయకుఁడా ! పశువులను భాగ్యమును నమకూర్పఁగల ఋక్కును బఠింపుము. విలుకాఁడు విశిఖమును గుఱిపెట్టినటుల దేవతలకుఁ బ్రార్థనను సిద్ధముచేయుము.”

“పరిక్షి త్సవమును వినుఁడు; ఆతఁ డందఱుప్రజలకుఁ బ్రేమాస్పదుఁ డగు రాజు, మానవులకు భగవంతుఁ డగు నగ్నివలె నధికుఁడు.”

పరిక్షిత్తుచేఁ బాలింపఁబడెడి కౌరవ్యులుకూడఁకౌరవముగానే చూడఁబడినటులు “మహీదాస” మహర్షి కౌరవశబ్దమునుగూడ న్యూంఖగా నుచ్చరింపవలయు ననుటచే నూహింపఁబడుచున్నది. కౌరవ్యులు కల్యాణమగు కర్మమును జేయువారని, ‘ఐతి రేయబ్రాహ్మణము’న నిట్లు చెప్పఁబడెను.

(2) కౌరవ్యశబ్దమును న్యూంఖగా నుచ్చరింపవలెను. దేవత లేకల్యాణకర్మమును జేసిరో యది కౌరవ్యులచేఁ బొందుచున్నారు. అట్లే, యజమాను లేకల్యాణకర్మమును జేయుచుండిరో యది కౌరవ్యులచేయజమానులుపొందుచున్నారు.”

(1) ప్రశ్నాభరణం భరస్య గోవిదం పసువిధం । దేవత్తేమాం వాచం కృ  
 ధోషునవీరో అస్తా॥ రాజ్ఞో విశ్వజనీనస్య యోదేవో మర్త్యా అతి । వైశ్వా  
 నరస్య నుష్టుతీమాః శృణోతా పరిక్షితః॥ అధర్వ. 20-127.

(2) బ్రా॥ న్యూంఖః కౌరవ్యాః సంసతిదేవావై యత్కించ కల్యా  
 ణం కర్మా కుర్వం స్తత్కౌరవ్యాభి రవాపువం స్తథైవై తద్యజమానాః  
 యత్కించ కల్యాణం కర్మా కుర్వంతి తత్కౌరవ్యాభిరాపువంతి॥

పైయంశముఁబట్టి పరిక్షిత్తునకు లోఁబడిన కౌరవులు గౌరవకార్యములఁ జేయుచుండి రని తోఁచును. మఱియు “అంకురాఠోపణము” (గింజలను మొలపించుట) కల్యాణకర్మముగా యజ్ఞములయందును వివాహోది శుభకర్మములయందును నెంచఁబడును. కాన కౌరవులు వ్యవసాయకులైనఁ గావచ్చును. యజమానునకుఁ గల్యాణకర్మమును జేయువారనుటచేఁ బరిక్షిత్తునకు భృత్యులైన నగుదురు. ‘న్యూఁఖ’ యను గౌరవబిరుదము కౌరవుల కుండుటచే, పరిక్షిత్తుకడ కౌరవులు రాజపురుషులైనఁ గావచ్చును. ఇట్లు సర్వసమ్మతము గ సుఖకరముగ రాజ్యపాలనావ్యవహారములను స్థిరపఱచి దేశము ధన ధాన్య ప్రజాసంపద్యుక్తముగాఁ జేసి పరిక్షిత్తు వినుతినొంది సంతోషుండయ్యెను.

ద్వితీయానువాకము.

మాద్రావతీపరిక్షిత్తుల వివాహయత్నము.

ఆశ్రమచతుష్టయములో గార్హస్థ్యము తక్కిన యాశ్రమత్రయమునకు నాధారభూతము. అందువలననే “బధిర పం గ్వంధ భిక్షుక బ్రహ్మచారి జటి పరివ్రాజకాదు”ల కాధారభూతము గృహస్థాశ్రమ మని యొకకవి చెప్పెను.

గృహస్థాశ్రమమును స్వీకరించుటకుఁ బూర్వము ముప్పదియారు లేక పదు నెనిమిదికాకున్నఁ దొమ్మిది సంవత్సర

ములు గురువుకడ వేదాధ్యయనముఁ జేయవలయు నని మన్వాదులు విధించియున్నారు. అట్లే పరిక్షిన్మహారాజు ముప్పది యాతేండ్లుతమవిధినే బ్రహ్మచర్యము నవలంబించి యధీతవేదవేదాంగుడై “ఫలవదర్థావబోధ పర్యంతము” రాజనీతి నభ్యసించి గార్వాస్థ్యముచే “పురుషార్థత్రయమును” సాధింపఁ దలంచెను.

(1) “ఏస్త్రీయందు మనస్సు కన్నులు నిబద్ధమైయుండునో యాస్త్రీయందే సంతానాద్యభివృద్ధి యగును.” అనియు రూప శీలాదులు గలుగునామె నుద్వాహము కావలెననియు మహర్షులు వక్కాణించుటచే నట్టి యాపె “ఉత్తరమద్ర దేశము” నేలినట్టి “శల్యునికుఁ” బాతుడగు నుపశల్యునికుమార్తై మాద్రవతి యనునామె కల దని విని యామె వృత్తాంతము నరసిరమ్మని విదుషీమణులగు సంతఃపురపరిచారికల సంప వారు మాద్రవతినిజూచి కతిపయదినంబుల కేతెంచి పరిక్షిత్తు మ్రోలఁ దమయభిప్రాయముల నిటుల విన్నవించిరి. “మహాప్రభూ ! శిరిషకుసుమకోమలయు సర్వాంగసుందరియునగు మాద్రవతి తస్వి, శ్యామ, సుభ్రువు, కేకికచ, మంజుభజ, శిఖరిదళన, వ్యభింబాధరోష్ఠి, చకితహరిణీప్రేక్షణ, ఉపరాజముఖ, మృగ రాజకటి, గజరాజ రాజితమందగమన; పలుపలునులేల? అచ్చిలుమలకొలికి పలుకులఁ బలుకుల వెలం

(1) “యస్యాం మనశ్చక్షుషోర్నిబంధస్తస్యా మృద్ధిః”॥ ఆ. గృ॥

దని, రూపునఁగలుములచెలిని దలఁపింపఁజేయుచు యువతీస్థు  
ష్టిఁబక్కిడాల్వేలుపుపొక్కిలిపసిబిడ్డండాది నెయ్యామెను స్థుష్టిం  
చెనో యనునట్లుండును. ఆమె యాకారమునకుఁ దగినవిద్య  
యు విద్యకుఁదగిన ప్రజ్ఞయుఁ బ్రజ్ఞకుఁదగిన సౌశీల్యమును  
సౌశీల్యమునకుఁదగినచేతలు కలిగి సర్వవిధముల సీకుఁ దగి  
యున్నది. ఆమెయు సీవును గూడిన సరస్వతిఁగూడిన బ్రహ్మ  
వలె, లక్ష్మిం గూడిన విష్ణువువలె, గౌరిం గూడిన గిరీశుని  
వలె నుండువు”

అని చెప్పి మాద్రవతీవత్రీపటం బొండు సమర్పింపఁ  
బరిక్షిత్తు చిత్రదర్శనంబునన దృగవస్థను బిమ్మట మనస్సంగ  
సంకల్ప జాగరావస్థల నంది మఱుచటి మధ్యాహ్నమునకె  
కార్యము నొంది యరతిచే నాహారాభావము గలుగ సాయం  
కాలమువఱ కెట్టెటులో విరాళిని సహించి, హ్రీత్యాగముఁ  
జేసి, యయ్యరాతిభీకరుండు రాతిరి (1) “రాతితో మంతనం  
బుండి” మాద్రవతి నుద్వాహ మగుట కుద్యోగించి మఱు  
నాఁడు మంత్రవంతులు ప్రయాణయోగ్యోచిత వస్తుసమన్వి  
తులు నగు కృపాదివృద్ధులఁ గొందఱ సుహృత్తులను దనకొ  
ఱకు మాద్రవతి యను కన్యను వరింపుఁ డని పంప వారు కతి  
పయదినంబులకు మద్రపురి కేగి తద్దేశాధీశ్వరుం గాన్నింకొని.

“ఓమహారాజా ! ఆంగీరస గౌరవీత (2) సాంకృత్య

(1) “రాతినా సంభాష్య యథార్థం గచ్ఛతి” అ. గృ. నూ:

(2) భీష్మ ధర్మజులు వైయాఘ్రీ గోత్రజులని భారతమునఁ గలదు.

ప్రవరాన్వితుండును వైయాఘ్రగోత్రజుండును, పాండురయశో  
 విరాజితుండగు పాండువర్మకు నస్తుయు, దుర్జనసంతర్జనుండగు  
 నర్జునవర్మకుఁ బౌత్రుండును, వీరాధివీరుం డగు నభిమన్యువర్మ  
 కుఁ బుత్రుండును గృష్ణీకృత శత్రుయశస్కుండును గృష్ణపరీ  
 క్షితుండు నగు పరిక్షిద్వర్మకు మీపుత్రికాలలామయగు  
 మాద్రవతిని వరింపవచ్చితి మనిరి.

ఆయుపశల్యుండు పాండు, నకులులకుఁ దమయాఁడు  
 చిక్లల నిచ్చుటచేఁ బూర్వసంబంధ మని సంతసించి వృద్ధమంత్రి  
 పురోహితులకును దనరాణికి నెఱిగించి మాద్రవతికావృత్తాం  
 తముఁ జెప్ప సంతకుముందె పరిక్షి ద్రూపగుణసంపదలను విని  
 పరిక్షి తునకు సమానమగు ననంగదశలననుభవించు నామాద్ర  
 వతి యత్యంతానందము నొంది చూపులచేతనే సమ్మతిఁ దెలుప  
 నుపశల్యుండు గౌర్యాది పూజలఁ గావింపఁజేసి కృపాదులకు  
 సమ్మతిఁ దెలిపి కులవృద్ధ పురోహితులతో వారికడ కేతెంచి,  
 “కాశ్యపా వత్సారా సిత” ప్రవరాన్వితుండును గాశ్యప గో  
 త్రజుండునై శత్రుహృదయ శల్యుండగు శల్యవర్మకు నప్రియు  
 నిర్ణిద్ర పరాక్రముండగు మద్రవర్మకుఁ బౌత్రియు నతామిత్ర

భీష్మతర్పణవిధిని జెప్పు స్మార్తానుకృమణికాదులలో భీష్ముండు సాంకృతి  
 ప్రవరాన్వితుఁ డని చెప్పబడెను. ఆపస్తంభ ఆశ్వలాయన ప్రవరఖండ  
 లలో వైయాఘ్రగోత్రము మృగ్యము. సాంకృతిప్రవరకలదు. ఆప్రవర  
 యునట గ్రహింపబడెను.

విశల్యకరణియగు నుపశల్యవర్మకుఁ బుత్రియు సర్వమంగళ  
 గుణములచే, సర్వమంగళాసమానయగు మాద్రవతిని పరిక్షి  
 ద్వర్మ కిచ్చుచుంటి మని చందనతాంబూలాదుల నిచ్చి బహూ  
 కరించి కార్తాంతికులను రాఁచి ముహూర్తముఁ దెలుపుఁ  
 డన వారు “జామిత్రశుద్ధియఁ బంచకరహితము శుభగ్రహ  
 దృగ్బలము గల లగ్నము” నిర్ణయించి యాసన్నమహూర్త  
 మునె తెలుపఁ గృపాదు లాశుభవార్తను వెవ్వేగమె పరిక్షిత్తు  
 నకుఁ దెలుప జంఘాలుర ముందఁపి వెంటఁ దామును గతిప  
 యప్రయాణంబులు చేసి హస్తిపురింజేరి యంతకుఁ బూర్వమె  
 శుభవార్తఁ దెలిసిన పరిక్షిత్తునకు సవిస్తరముగఁ దాము పో  
 యివచ్చినయంశమల నెఱిగించి సంతసింపఁజేసిరి. ఉత్తరా  
 సుభద్రలు కృపునిచే యావద్వృత్తాంతముఁ దెలిసి కలిసిన  
 సంబంధమే యని సంతసించిరి.

తృతీయానువాకము.

పరిక్షిత్తు మాద్రవతిం బెడ్లియాడుట.

పరిక్షిత్తుచేఁ గృప యయుత్సులు వివాహమంగళోచిత  
 కర్మకలాపంబులు నిర్వర్తింప నియక్తులై మిత్ర బంధుసామంత  
 దండనాథాదులకు శుభ కేఖలను వ్రాఱింపియుఁ గులవృద్ధుల  
 సంపియుఁ దరలిపోవుదివసంబునకుఁ బూర్వదిసంబుననె వారు  
 వచ్చునటులు సేసిరి. యయుత్సుచే స్వయముగ నాహూతుఁ

డగు బ్రభువాహనుండు సవరివారుండై రాఁ బరిక్షిత్తు, తండ్రి యభిమన్యుండై వచ్చినటులు సంతసిత్రను.

పెండ్లికి, పెద్దలు వృద్ధులగు నైదువలు ముద్దియలు విద్దెల నారి తేటిస సద్గురువులు వివాహకర్మకలాపంబులు నిర్వర్తించు పురోహితులు మంత్రి దండనాధులు సహాధ్యాయులు సతీర్థులు మిత్రులు శిష్యులు పరిచారికా పరిచారకులు వీరభటులు పాచకులు వీణా వేణు భేరి కాహళాది మంగళ నాద్యునాదకులు పయనం బయిరి. వారిలో వినాహములకు సాధారణముగ నచ్చు 'పాత్రేసమ్మితులు' గాని 'దేవానాంప్రియులు' గాని లేకుండిరి. వారు రథములపై నాహనములపై శకటములపై నడకలపైఁ బ్రయాణంబులు పొగింపఁ దివురుచుఁ దోనేతేరఁ బరిక్షిత్తు నీలనీరదనన్ని భంబులగు నాజానేయములఁ బూచ్చిన వేరిపై మృగరాజలాంఛనం బగు కేతనంబు నెత్తించి శుభాలంకృతుండై, యుచితపరికరంబుల నవలంబించిన సూతునితోఁగూడిన యారథము మంగళ నాద్యుంబులు భూనభోం తరాళంబు మాఱుమోయ నధిరోహించి యింద్రునివలెం బ్రకాశించుచు మద్రపురీ పరిసరంబుం జేరెను.

ఉపశల్యుండును మహోత్సాహంబున బంధుమిత్రామాత్య పురోహితాదులతో నెదురుసన్నాహంబుం జేసి యాచ్ఛాదనాలంకరణంబులం బరిక్షిత్తును బ్రభువాహనుండక్కుం గలవారిని గౌరవించి, పిమ్మట "ముక్తాఫల స్రజ్జుణి చిత్ర

ధ్యయు, తప్తకార్తస్వర వేశ్మజాలయు, మహేంద్ర నీలోపల హర్ష్యమాలయు, చంద్రాశ్మ సాధాంతర లోలడోలయు, లసత్పతాకామలకాభిరామయు నగుట నశేష మనోభిరామ యగుచు స్వలంకృతిమగు తనపురిలో నొక్కయెడ విశాలచామీకర చంద్రశాలయు, ఇందుకాంతోపల బద్ధకుడ్యయు, చంద్రాశ్మనీలోపల స్తంభంబులవైనున్న కృత్తిమపుత్రికల హస్తంబుల నొప్పారు దీపికలచేఁ బ్రకాశమాన మగు నొక ప్రాసాదమునఁ బరివారసహితంబుగఁ బరిక్షిత్తును విడియించి పెండ్లివారికిఁ దగినయాహారోపహారాదుల నేర్పఱచెను.

పిమ్మటఁ గార్తాంతికు లాసన్నముహూర్తముం దెలుప మంగళస్నాతులు నలంకృతులునగు మాద్రవతీ పరిక్షిత్తులను ముత్తైంపుముగ్గుల రతనంపుతోరణంబుల శాతకుంభస్తంభంబులఁ జిత్రవిచిత్ర కృత్తిమపుత్రికలచేతులం గల కరదీపికలచే విరాజిల్లు కల్యాణమంటపము నుభయపక్షములవారును జేర్పఱచి హృణులు స్వస్తివాచకంబు లనువదింపఁ బరిక్షిత్తురోహితుండగు “నుపధౌమ్యుఁడును” నుపశల్యపురోహితుం డగు సుమంతుండును బ్రహ్మపీఠంబుల నధివసించి “ప్రథమాన కైతకశిఖాలీలాయితసుస్మితు” లగు దంపతులఁ బెండ్లిపీటలకుఁ దెచ్చిరి. సుమంతుండు ప్రాచీనగీవము నుత్తరలోమము గలుగు “అనడుహ” చర్మమువైఁ బరిక్షిత్తు నుపవిష్టుం జేయించె. ఉపశల్యుండు తనజాయ సువర్ణకలశంబున నుదకంబు వీడఁ బ్ర

క్షీర్పాదంబులఁ గడిగి తడియొత్తి యాతనిచే వార్పించి మధు పర్కప్రాశనముంజేయించి విష్ణుస్వరూపుండవగు నీకు నాపూర్వులు పదితరములవారును నావరమున వచ్చు పదితరముల వారును నేనును శాశ్వతబ్రహ్మలోకము నొందుటకై కనక సంపన్నురాలును గనకరత్నాభరణయుక్తయునగు నీమెను దానమిచ్చుచున్నానని పరిక్షిత్తు నిలిచియుండ శ్రీఖండఫల యుక్తమగు మాద్రీవతీహస్తపుటము నాతని హస్తములలో మంగళవాద్యములు బోరుకొన నునిచెను. ధర్మము చేయుటకొఱకుఁ బ్రజాసంహతికొఱకీపెం బరిగ్రహించుచుంటి నని పరిక్షిత్తు పరిగ్రహించెను.

మన్న ప్రధానహోమమొనర్చిన పరిక్షిత్తు మాద్రవ తిలోఁ గూడి ప్రవేశహోమముఁ జేసి విద్యుక్తముగా దేవతల నీరీతిం బ్రార్థించెను. (1) “ఓవరుణదేవుడా! ఈమెను అభ్రాతృకనుగాఁ జేయకుము. ఓబృహస్పతీ! ఈమెను బలిహీనఁ గాఁ జేయకుము. ఇంద్రుడా! ఈమె నసుతఁగాఁ జేయకుము.” అని పిమ్మట మాద్రీవతితో “ఓకన్యకా! నిన్నీపితృగృహమునుండి తప్పించి నాగృహమునకుఁ దీసికొనిపోవుచున్నాను. అచటినుండి నీవు విడివడ నీలులేదు. నిన్నుచ్చటనే స్థిరముగా

---

(1) అభ్రాతృక్షీంపఱణాతిష్ఠీం బృహస్పతేః ఇంద్రాపుత్రీష్ఠీం  
.....కురు|| ఏకాగ్ని కాండ||

నుండునటులు చేయుచున్నాను.” అని “ఓయిందా ! ఈమె సుపుత్రురాలనుగాను మంచిభాగ్యము గలదానినిగాను జేయుము.” అని వ్రాశించెను. పిమ్మటఁ బెండ్లికి వచ్చినపెద్దలనుద్దేశించి “అర్యులారా! ఈమె మంచిమంగళములతోఁ గూడినది. ఈమెను మీరాశీర్వదించి చేరి యైశ్వర్యముతో నీమెకూడునటులఁజేసి మీగృహముల కేగుఁడు.” అనెను. పిమ్మటయథావిధిగ (1) “నాశీవమునకు హేతువగునీమంగళసూత్రమును నీకంఠమునఁ గట్టుచున్నాను. ఓసాభాగ్యవతీ ! దీనితో నూతేండ్లు జీవింపుము” అని మంగళసూత్రధారణ మొనర్చె. పిమ్మట నుపశల్యుండు దాస దాసీజనమును రథ గజతురగాదులను, రత్నాభరణములను, అల్లునకు చూపఱు లఘితానందము నొందురీతి నమితముగ నిచ్చి కొమరితకు సరణముగా నమూల్యవస్త్రాభరణముల నొసఁగి కన్యాదాన ఫలావాప్తికై షోడశవిధ మహాదానములను బ్రాహ్మణుల కొసఁగెను. ఎడనెడ వధూవరులు, లాజహోమము, సప్తపదులు మొదలగు క్రియలఁ జేయునపుడు వధూవరులు ప్రేమను దృఢపఱచునట్టివియు నెప్పుడు విడనాడరానట్టివియు నగు వివిధప్రమాణములఁజేసిరి. అందీక్రింది భర్తృవాక్యముచే భార్యకు సర్వాధికారమిచ్చినట్లెఱచఁబడెను.

(1) శ్లో. మాంగల్య తాతునానేన మమ జీవకహేతునా॥ కంఠ బ  
ధ్వామి సుభగే త్వంజీత శరదాంశతం॥

(1) “ఓకన్యకా! నీ కీపతికులమునందుండు ప్రేమ సంతానములోఁ గూడ వృద్ధియగుఁగాక! ఈగృహమందు గృహయాజమాన్యము కొఱకు జాగరూకురాలవై యుండుము.”

(2) “ఓనారీ! నీవు మామగారియందు రాణిని కమ్ము. అత్తగారియందు రాణిని కమ్ము. ఆపబిడ్డలయందు రాణిని కమ్ము. బావమఱుమలయందు రాణిని కమ్ము!”

ఇట్లు పెండిలితంతు జరుగుచుండ నడనడ బ్రాహ్మణులయొక్క వేదోక్తాశీర్వచనములు కవులయొక్క కృత్యాశీర్వచనములు పెన్వల యాశీర్వచనములు వందిమాగధుల స్తుతిపాఠములు నొందుచు దంపతులు లక్ష్మీనారాయణశముచే విరాజిల్లిరి. ఉపశల్యుండు డావరసంబాధుల సమేయామూల్యవస్త్రాధరణాదులచే సత్కరించెను.

పిన్నుటఁ బరిక్షిత్తు సపరివారుండై నవోఘతో హస్తిపురికేతెంచి యుత్తరా సుధద్రాలకు నవవధువుఁ గూడి ప్రముక్తి వారల నారందాబుజివిమగ్నలం గావించెను. హస్తిపురియందుఁ గురుదేశమునందును మహారాజపరిణయ చిహ్నముగాఁ బెక్కులుత్పవములు విందులు నాట్యములు విరాజిల్లెను. పరిక్షిత్తు తన పరివారమువలె కాక దేశస్థులకం

(1) ఇహస్మియం ప్రజయా తే సమృధ్యతా మస్మిన్సహే గాన్తా పత్యాయ జాగృహి. (2) సమాజ్ఞీ శ్వశురేభవ సమాజ్ఞీ శ్వశ్రావంభవ ననాందరి సమాజ్ఞీ భవ సమాజ్ఞీ అధిదేవ్యః. ఋ 10-85-46.

దఱకు వివిధ బహుకారముల నొసఁగి సత్కరించెను. మా  
ద్రవతియుఁ గ్రమంబున మహారాజునకుం దగినమహిషి యని  
పించుకొనుచుఁ బ్రజలకుఁ గన్నతల్లివలె ననేకోపకార కార్య  
ములఁ జేయుచు మహారాజుచేఁ జేయించుచు ధర్మార్థ కామ  
ములఁ బరిక్షిత్తుం బరితృప్తుం జేయుచుఁ దాఁబరితృప్తి నొం  
దుచుఁ బరిక్షిత్తునకు ఛాయవలెఁ బ్రవర్తిల్లుచు ననంత శ్రీమ  
తియని ప్రఖ్యాతి నొందుచు గదలీవంధ్యయుఁ గాకవంధ్య  
యుఁ గాక, 'జనమేజయ, శ్రుతసేన, భీమసేనో, గ్రీసేను,  
లను పుత్రరత్నంబుల నల్వరఁ గ్రమంబునం గని యానంద  
వాహిని నోలలాడి పఠిని బ్రజల నోలలాడించెను. అన్నలువురు  
పుత్రులు క్రమంబున విరాజిల్లరి.

చ తు ధా ను వా క ము.

గోపరిపాలనము.

భారతీయులకు గోవుకంటెఁ బవిత్రముగు వస్తువేదియుఁ  
గానరాదు. వేదములు—యజ్ఞములు—పురాణములు—  
వ్రతములు— శుభకర్మములు— అశుభకర్మములు—వ్యవ  
సాయము— విశ్వర్యము—భోజ్యము—భోగ్యము— ఇది  
యది యన నేల—సమస్తము గోవుతో సంబంధించియే  
యిండును—

జీవించినంతకాలము గోవుచేఁ దరించితి ననుకొనెడి  
యార్యమతస్థుఁడు చచ్చినపిమ్మటఁగూడ గోదానము చేసినన

కాని పరలోకమునందలి \*“వైతరణీనది”యను నరకముండరింపలేనని తలంచుట గోమహిమాతిశయమునకు నివర్తనముగాదా ! గోదానవిశేషముచే నృగేంద్రద్యున్నాదు లతిశయకీర్తినొందిరి. గోవిషయక వివాదములచే విశ్వామిత్రుఁడు శాంతి ప్రధాన మగు ఋషిత్వ మొందుటయుఁ బరశురాముండు శాంతిని వీడి యుగ్రత్వము నొందుటయుఁ గలిగె. (1) “సత్య కాముండను జూరణీ పుత్రుండు (జాబాలి) శూద్రత్వము వీడి బ్రాహ్మ్యము నొందుట గోపరిపాలనముచేత నె తటస్థించెను.

కాన గోవు భారతీయులలో నెట్టి మార్పునైనఁ గలిగింపఁగలదు. గోసంబంధమగు నన్నివస్తువులు భారతీయులకుఁ బరమపవిత్రములు. గవ్యమెకాక గోమూత్రము గోమయము కూడ పవిత్రములుగా నెంచఁబడును.

పంచగవ్యప్రాశనము పవిత్రీకార్య మని యాద్యులు తలంతురు. (2) తేఱతోఁగూడిన యొక్కయూవైన నెవనియింటనుండదో వానికి శుభములెట్లగును? అజ్ఞానమెట్లుపోవును?” అనిస్మృతి గోసంరక్షణముప్రతిగృహస్థునకును విధియని చెప్పుచున్నది. నేటికాలమునం బాశ్చాత్యులు, ముహంమదీయులు

\* మృతినొందినవాఁడు వైతరణీనదిని దాఁటునిమిత్రము దినవారకర్మములో గోదానముఁ జేతురు. దానికి వైతరణీగోదానమని పేరు.

(1) ఛాందోగ్యోపనిషత్తున నీ గాధకలను.

(2) శ్లో॥ యస్త్యైకాపిగృహేనాస్తి ధను ర్యత్సానుకారిణీ । పంగళాని కుతస్తస్య కుతస్తస్యతపఃక్షయః॥ అతిస్మృతిః ।

గోవును హింసించుటచే వారి నార్యమతస్థు లనుమానదృష్టితో వీక్షించుటకుఁ గారణమై గోవునం దుండుకారవముచే “గోసంరక్షకసమితు” లుద్భవించుటకు హేతు వగుచున్నది. గోహత్యను జేయకున్నయెడలఁ దురుష్క భారతీయ వివాదము లంతరించి దేశ మితోధికాభివృద్ధి గలదై యుండును. గోమాత తనబిడ్డకుఁ బాల నీయక మనుష్యుల బ్రతుకునకై ప్రాణాధారక మగు పయస్సు నిచ్చుటచేతనే పరోపకారపాఠిణి యని తలఁపఁబడును. అట్లే బ్రాహ్మణుడును స్వార్థముచు వీడి పరార్థపరుండగుటచేతనే గోవునకుఁ బిమ్మటఁ బనిత్రుఁడుగా నెంచఁబడును. అందువలననే సద్విజ్ఞానము ప్రతిపినము ప్రాప్త్యామధ్యాన్నాసాయాన్నముల సంధ్యావందనమును ముగించునపుడు (1) నాలుగు సముద్రములపర్యంతము నుండు గోబ్రాహ్మణులకు శుభమగుఁగాక” యని చెప్పెను. గోసంరక్షణమును గుఱించి ప్రాచీనఋషులు రాజులు విశేషశ్రద్ధా ఖులై యుండిరి.

(2) అతి కణ్వ జమదగ్నులు గోరోగోత్పత్తి హేతువగు కిమిజాతిని నశింపజేయు సాధనములం గనిపెట్టి రనియు “అల్లండు, కురూరు, శలులా” అనుకృములవలన గోవులకు రోగము లుద్భవింపుచున్న వనియు వేదమునం గలదు. వేద

(1) చతుస్సాగరపర్యంతం గోబ్రాహ్మణేభ్యశ్శుభంభవతు॥

(2) చూడుఁడు నాచేరచింపఁబడిన వ్యవసాయచరిత్ర.

ములో గోపూజాసంబంధ మగు పెక్కు సూక్తములుగలవు. గోవు తల్లి, వృషభము తండ్రి యని భారతమునఁ గలదు. వృషభమునుగుఱించియు వేదమున విశేషముగా నున్నది. ప్రతివత్సరము మనదేశమున మకరసంక్రమణకాలమున నాఁ బోతుల నలంకరించి చేయు నుత్సవములు పరిక్షిన్నహారాజు కాలమునుండియే చేయఁబడుచుండెను. వృషభసూక్తమని పేరు గలిగిన వృషభస్తవరూపక మగు నీక్రింది ఋగ్రథము మనోహరముగ నుండును.

(1) “ఈవృషభము తన నాలుగుపాదములచేతను అలక్ష్మిని ద్రోక్కివేయుచు ఘోషిని కర్షణవ్యాపారముచే భేదిం చుచుఁ గర్షణాదివ్యాపారములచేఁ గష్టపడిన వ్యవసాయకుని భేదమును బోఁగొట్టుచున్నది.” గోవును దన్నుట మహాదోష మని యథర్వ వేదమునను శ్రీమద్రామాయణమునను నిట్లు చెప్పఁబడెను.

(2) “ఎవఁడు కాలితో గోవును దాఁకుచున్నాఁడో, సూర్యునికెఱుగుగ మలముగాత్రీములను విడుచుచున్నాఁడో వానిమూలమును నశింపఁజేయుచున్నాను,”

(1) పద్మిః వేది మవక్రామ నిరంజంఘాభి రుత్థిదన్ కృపే ఠాన డ్వాన్ కీలాలం కీనాశ శ్చాభిగచ్ఛతః॥ అథ 4-11-10.

(2) యశ్చ గాం పదాన్సురతి ప్రత్యక్ సూర్యంచ మేహతి తస్య వృచ్ఛామి తేమూలం. అథర్వ 18-1-56.

(1) “ఆర్యుఁడగు శ్రీరాముఁ డరణ్యమున కేగుటకు నేనిష్టపడియుంటినేని, పాపాత్ములకు సేవకుఁడ నగుచునుగాక. నూర్యుని కెదురుగ మలమూత్రములను విడుతునుగాక, నిద్రించు గోవును కాలితోఁ దన్నుదునుగాక.” (ఇది శ్రీరాముఁ డరణ్యమునకుఁ బోవుటకు నే నిష్టపడియుండలే దని భరతుఁడు కాసల్యకడఁ జేసిన ప్రమాణములలోనిది.)

ఎంతయో గోవు గౌరవింపఁబడుచుండు పరిక్షిత్తాజ్య సమయముననే కురుజాంగలమునఁ గొన్ని ప్రదేశములలో ధర్మ విరుద్ధములు జరుగుచున్నవనియు రాజశాసనవ్యతిరేకకార్యములు చేయఁబడుచున్నవనియుఁ బరిక్షిన్నహారాజు విని రాజపురుషులచేఁ బ్రతిక్రియలఁ జేయించిన, జరుగుచున్న యధర్మములకుఁ దోడు రాజపురుషుల యతిచారములు కొన్ని ప్రజోపద్రవకరములై యుప్పతిల్లుట లోకస్వభావమని యెఱిగిన ధర్మప్రభువగుటచే స్వయముగనే పోయి తదధర్మముల నణఁపఁదలఁచి యుచితపరికరముల ధరించి రథారూఢుండై పోవఁబోవ నొక్కొక భూ ధర్మ దేవతారూపములనున్న గోవృషంబులఁ గలిపివిష్టండును రాజలక్షణలక్షితుండును నగు కూఱుం డగు శూద్రుండు సమీపించి,

(1) ప్రేష్యం పాపీయసాం యాతు నూన్యంచ ప్రతికేహతు పాదేహతు గాఁగుస్తాం యశ్చాశ్మోసమతేగతః॥ రామా. ఆయో 75-22

శా. కైలాసాచల సన్నిభంబగు మహా

గంభీర గోరాజముం

గాలకోధుండు దండహస్తుండు నృపా

కారుండు కూరుండు జం

ఘలుం డొక్కండు శూద్రుఁ డాసురగతిం

గారుణ్యనిర్ముక్తుండై

నేలం గూలఁగఁ దన్నెఁ బంచితలఁగా

నిర్ఘాంతసాదాహతిఁ.

మఱియును

శా. ఆలోలాంగక సశ్రుతోయకణజా

లాక్షీ మహాంభారవఱ

బాలాహుఱ తృణావళీ కబళలో

భవ్యాప్తజహ్వగ్ని నాం

దోళస్వాంత సజీవవత్స నుదయ

వృక్షాన్వితన్ ఘర్మకీ

లాలాపూర్ణశరీర నామొదపు ను

ల్లఁఘించి తన్నె న్వడిఱ.

ఇట్లాధేనువృషభంబుల రెంటిని గంటకుండై తన్నుచున్న రాజలక్షణము ద్రితుండయిన శూద్రునిం దాదవృత్తలంజాచి సువర్ణపరికర స్వందనాహుండుగునభిమన్యునందనుండు కోదండంబునగుణంబు చేసి మేఘగంభీరరవంబులగువచనంబులనిట్లనియె.

శా. నిన్నుం గొమ్ములఁ జిమ్మెనో కడిసెనో  
 నిర్భీతివై గోవులం  
 దన్నం గారణ మేమి మద్భజననా  
 ఖక్షోణి నవేళలం  
 ను న్నేరంబులు సేయరా దెఱుగవా  
 ధూర్తత్వమున్ భూమిభృ  
 త్సన్నాహంబు నొనర్చె దెవ్వఁడవు నిక  
 శాసించెదక దుర్మతి.

ఓరిదుష్టా ! దండింపఁడగునివారల దండించిన నిన్ను  
 దండింతు నని వృషభంబు నుద్దేశించి యిట్లనియె.

మ. కురుధాత్రీశ్వర బాహువక్రయుగళీ  
 గుప్తక్షమామండలిం  
 బరికింపక భవదీయ నేత్రోజనితాం  
 భశ్చేణిఁదక్కఁ జనుల్  
 దొరగంజేయ రధర్మసంజనిత జం  
 తుశ్చేణిబాష్పంబులక  
 గురుభక్తిన్ విదళింతుఁజూడు మితనిక  
 గోమూర్తి దేవోత్తమా !

అని భూదేవత యగు గోదేవోతో నిట్లనియె.

క. సాధువులగు జంతువులకు  
 బాధలు గావించుఖలులు / భజింపనిరా

జాధము నాయుస్వర్గ

శ్రీధనములు వీటిఁబోవు | సిద్ధము తల్లి.

క. దుష్టజన నిగ్రహంబును

శిష్టజనానుగ్రహంబుఁ | జేయఁగ నృపులఁ

సృష్ట విధించెఁ బురాణ

ద్రష్టలు సెప్పదురు పరమ | ధర్మము సాధ్యి.

అని యిట్లు ధరణీధర్మదేవతల బుజ్జగించి మహారథుం  
డగు ధనంజయపాత్రుండు క్రొక్కారు మెఱుంగు తెఱుంగు ధిక్క  
రించు తేజంబుతో దిక్కులకు వెక్కసంబయిన కలిని రూపు  
మాప నుద్యోగించిన, వాఁడును రాజరూపంబు విడనాడి  
వాడిన మొగంబుతోడ భయవిహ్వలుండై వాస్తంబులు సాచి  
తద్రాజసాదమూల విన్యస్తమస్తకుండై, ప్రణామంబుసేసి చం  
పకు మోరాజతిలకా ! శరణాగతు రక్షింపుము. ఈ తప్పు  
క్షమింపు మనినఁ బరిక్షిన్మహారా జిల్లనియె.

క. అర్జునకీర్తిసమేతుం

డర్జునపాత్రుండు భయరహివృతజయలఁ

నిర్జితులఁ జంప నొల్లఁడు

దుర్జనభావంబు విడిచితిలఁగు దురాత్మా.

నీవు పాపబాధుండవు. మదీయబాహుసాలితం బయిన  
మహీమండలంబున నిలువవలవదు. రాజదేహంబున వర్తించు  
నిన్ను నసత్య లోభచౌర్య దౌర్జన్య దురాచార మాయా

కలహకపట కలుషాది ధర్మేతర సమూహంబు లాశ్రయించు. సత్యధర్మంబులకు నివాసంబగు నీదేశంబున నుండరా దని వాని దేశాంతరగతుం జేసి భూధర్మదేవతలం గాపాడె. ఇట్లు పరిక్షిత్తు సధర్మముగా నకలజనులకు వానందకరముగా నలువదేండ్లు రాజ్యముం జేసెను.

పంచమానువాకము.

మృగయావ్యసనము

వేట సప్తవ్యసనములలో నొకటి యని ధర్మశాస్త్రజ్ఞులు వక్కాణింతురు. సింహ వ్యాఘ్రుది ప్రాణిహింసక జంతు సంతతిని వేటాడుట ప్రజాపరిపాలనమున కొకకృషు ధర్మమయగును. (1) “దుర్బలకులజిఘాంసువు లైన ఝషంబులను నీడద్రుమవీడాకరంబు లైన నీడజంబులను, ననవద్యతృణహింసా నృశంసంబు లగు మృగంబులను మృగయావిరోధంబున వధియించి మహీధవుండుకిల్బిషంబును బొందఁడు” అని రాజునకు వేట ధర్మకార్యముగా నొకఁడు చెప్పెను. ప్రభువు (2) “భోగియై బలిసిన, వేటచేమేదశ్చేదకృశోదరుండగుఁగావునలాఘవము చేసిన శ్వాద్యుత్థానయోగ్యశరీరముకలవాఁడగును. మఱియు

(1) శ్రీహర్షుని మతము. (2) కాళిదాసుని మతము.

జుతువుల భయ కోధా ద్యవస్థలఁ గాంచ వీలగును. బాణముల గుఱిచూచి కొట్టుటలో లక్ష్యశుద్ధిని గావించుకొనవచ్చును. కాన రాజులకు వేట దుర్వ్యసనమనంజనదు.” అని మఱియొక మహామహుఁ డనెను నిర్బాధకజుతుసంతతిగూడ వేట నెపయిన వధింపఁబడుట యెట్టిధర్మమో ?

మఱియు నేది హింసకజుతువో యేది కాదో యాయుధావోపణముఁ జేయు వేటగాఁ డెటులు నిర్ణయింపఁ గలఁడు? పూరిమేసి యేరువీరు ద్రావెడి యేణగణంబుల వధించుటలో నెట్టిధర్మంబు కలదు? గడ్డిని దినుటయె మృగంబులకు దోసంబగునడల నదా యోషణిచ్చేదనంబుననే యుదరంబు వింపుకొనెడి మనుజుసంతతికూడ మనుష్యేతర జాతికి నధర్మియె యగుఁగాదె? కావుననే యహింసాతత్వ వేత్తలు వాతాంబు జీర్ణపర్ణాశను లగుచున్నారను వాదము కూడ చేయఁబడుచున్నది. వాతాంబువులలోఁగూడ సూక్ష్మకృమిసంతతి లేదా? దానిచే నట్లు హింస సిద్ధించు నని \* “ ధర్మవ్యాధుండు” వచించె. ఎట్లయిన రాజులకుఁ గృతయుగమునుండి నేటివఱకు వేట ప్రజాసంరక్షణపరత్వము కంటె వినోదముకొఱకె ముఖ్యముగాఁ జేయఁబడుచున్నది. ఎటులైన నతివేల మగు వేట దుర్వ్యసన మనంజెల్లు. సకల ప్రాణిసాధారణానందకరమైన వసంతమునను నీటికొఱకు

\* ధర్మవ్యాధునిచరితము మహాభారతమునఁ గలదు.


తోభించెడి గ్రీష్మమునను దప్పిచే నోరెండ నీరెచ్చటలభించు  
నా యని కోశములమేరనుండి వాపోవుచు వచ్చుమృగంబు  
లం బొంది వధించుటలో నెట్టిధర్మము, వినోదముఁ గలదో  
మృగయానిపుణులగు ధర్మప్రభువులకె విశదముకావలయును.  
నేటికాలమున నీమృగయాః నోదమునకై కొందఱు ప్రభు  
వులు కొన్నిలక్షలరూప్యములను వెచ్చించి యరణ్యముల  
యందు నీటిపట్టవుల గొన్ని యంత్రీసాధనములఁగూడ నేర్పఱి  
పించుచుండిరట !

సాధుజంతువులగు గోవృషభంబుల వీడనుజూచి స  
హింపని పరిక్షిత్తు ఒకనాఁడు ధర్మమనియే ధనుర్ధరుండై ము  
న్యాశ్రమోపద్రవకర శ్వాపదశిక్షణమునకై మృగయావ్యవ  
హారోచిత వేషభాషాదికములు గలుగు పరివారముతోఁ  
గూడి, శ్వగణి వాగురికులచేఁ బ్రధమాస్థితమగు గవానముఁ  
బ్రవేశించి భూరి భూదారంబుల నక్షీణైణంబుల, హింస్రక  
సింహంబుల, మాయక గోమాయువుల, జిఘాంసువ్యాఘ్రు  
బులఁ దక్కుంగల ముక్కడిమృగములఁ బెక్కుభంగులఁ జం  
పియు జంపించియు మృగప్రళయంబుఁ గావించి కసిదీప్తిమి  
నొక్కమృగంబువెంట ధూర్జటి యజ్ఞమృగంబును వెంబడించిన  
రీతిని వెంబడించి యేయనదియలక్ష్యంబై కించిద్ధాతం బగుటఁ  
బడక యదృశ్యం బగుడు నది యవమానకరం బనిదాని  
నైవదకి పట్టకొన నెంచి మిఱ్ఱుకల్లంబులు వెదకుచు దారిత  
ప్పి దప్పిక వొడముడు, దాని నెందుం గానక డోలాందోళిత

మానసుండై పిసానచే నెక్కడేని మృగంబుగాని పానీయంబు గాని కాన్పించునా యని వ్యసనపిసాసలు పురిఁగొన నర యుచుఁ బోయెను.

అట్లు పోవంబోవ మొదవులచన్నులను వత్సంబులు గుడుచునప్పు డుద్గతం బగు ఘేనంబు లాహారంబుగాఁ గొని విజనంబగు విపినస్థానంబున విజితేంద్రియుండై తపంబుసేయు వృద్ధుండగు “శమీకుని” సమీపించి ‘విప్రోత్తమా! నాచే నేటువడిన మృగం బియ్యెడ కరుదెంచెనా?’ అనుడు మాన వ్రతంబున నుండుటయెకాక బహిరింద్రియంబులను సంయమించి చిత్తంబు నీశ్వరాయత్తంబు సేసియుండుటచేఁ బరిక్షిత్తు నీక్షింపక, వానికలుకులు వినక స్థాణువువలె నె శమీకుం డుండఁ బోక్షిత్తు చూచి యాతఁడు తన్నవమానించె నని తలంచి ఋషియని సమాధినిస్థాగరిష్ఠుండని వృద్ధని రాజు నత్పరుఱు నవమానింపరా దని తలంపక సమీపంబునఁజచ్చి దుర్గంధమిళితంబగు సర్పశవంబును విఁటికోపున నెత్తి శమీకునఱుతంబెట్టి యవమానించె. వ్యసని కుచితానుచితపరిజ్ఞానము సున్నయగుఁగాదె? అప్పుడైన నాశమీకుండు స్థాణువువలెనే యుండంజూచి పరిక్షిత్తు కించిద్విచారసంసక్తమానసుం డయ్యును రాజసంబున సర్పంబుం దిగఁద్రోయకయె తనచక్కిం జని హస్తపురిం బ్రవేశించి యథోచితంబుగ రాజ్యంబుసేయుచుండె.

షష్ఠానువాకము



పరిక్షితు కావతస్తుం డగుట.

శమీకునకు శృంగియను కుమారుఁడు గలఁడు. ఆతఁడు డవంధ్యకోపి, తపస్వి, వాగ్మి, మేధావి, యువ, ఆతఁడు స్వాశ్రమంబునఁ గృతుండను మునిపుత్రుతో నాడునపుడు కృతుండోడ శృంగి యాతని నెకనక్కెమాడె; అపుడు కృతుండు శృంగిం జూచి తండ్రియఱాత నొకరాజు చచ్చినసామునిడ నాఁడుదానివలె మిన్నకుండిన నీ కెట్టిగౌరవ ముండె నన శృంగి సకోధుండై “ ఏమేమీ ! నాతండ్రి కంధరంబున నొక్కరాజకిల్బిఱుండు మృతసర్పంబు వైచెనే ! చెప్పు సెప్పు ” మని కృతునిచే సవిస్తరంబుగఁ బరిక్షితుచే శమీకుం డవమానితుం డగుటఁ దెలిసికొని మాతండ్రి నవమానించిన యధమావనిపుఁ డేడుదినంబులలోఁ దిగ్మతేజస్వియగు తక్షకుని విషంబున నవశ్యంబు మృతుం డయ్యెడి మని జలంబు లెత్తి శపించెను. పిమ్మటఁ దండ్రికడ కేగి యప్పటికిని వెలిని మఱచి లోన మనంబును బరమేశ్వరునంద సక్తంబుసేసిన తండ్రింఁగాంచి భేదమానసుండై తండ్రియంసంబున ప్రవేలు మృతసర్పంబు నవలఁ బాఱఁజిమ్మె. కొంతదడపునకు శమీకుండు బహిరిందియంబులను మనంబును బ్రవేశపెట్టి మెల్లన కాలుసేతులు కదలిచి కనులువిప్ప నాత

నితో శృంగి పరిక్షిత్తునుడైశించి యతనివర్తనంబును దా నాత  
నికిచ్చిన శాపంబును విన్నవించిన శమీకుండు దుఃఖతుండై  
యిట్లనినె.

క. క్రోధము తపముం జెంచుచు

క్రోధము యణిమాగులైన గుణములఁ బాపున్

క్రోధము ధర్మక్రియలకు

బాధ యగుం గ్రోధగాఁ దలపస్వికిఁ జనునే ?

క. క్షమ లేని తపసితపమును

బ్రమత్తు సంపదయు ధర్మబాహ్యప్రభురా

జ్యము భిన్నకుంభములతో

యగులట్లుల యప్రసంబులగు నవియెల్లక.

“శృంగీ ! క్షమ విడిచి నీవు క్రోధంబు చేకొని సకల  
క్షమారక్షకుండైన పరిక్షిత్తుం బరీక్షింపక శాపంబిచ్చితివి.  
చెట్టచేసితివి. రాజరక్షితులయికాదె మహామును లధికతపంబు  
లునేయుచు వేదవిహితానుష్ఠానంబుల నడపుచు మహాశక్తిమం  
తులై యున్నవారు. అట్టిరాజుల కపకారంబుఁ దలంచునంతకం  
ఠెను మిక్కిలియగు పాశకం బొండెద్ది. మఱియు నరాజకంబైన  
రాజ్యంబున ననేకదోషంబు లుత్పన్నము లగును. ఉద్వృత్తు  
లను రాజశాసించి ధర్మంబును నిలుపును. కాన రాజును ధిక్క  
రింపరాదు. రాజుచే ధర్మము ప్రతిస్థింపఁబడును. రాజుచే  
యజ్ఞక్రియలు నిర్విఘ్నములగును. యజ్ఞములవలన దేవతలు

నిలిచిరి. దేవతలవలన వాన కురియును. వానవలన సస్యములు పండును. సస్యములవలన మనుష్యాదులు జీవించురు. కాన రాజేశ్వరము సైచీవులకు నాధారము. దానంజేసి రాజునకు దోహదముం దలంపరాదు. మఱియుఁ బరిక్షితుండు రాజమాతృం డె? భరతకులపవిత్రుండు పృథివీతామహుండగు పాండభూపతి వలె మనలఁ గాపాడుచుండెను.

ఉ. క్షత్రియవంశ్యులై ధరణి

గావఁగఁ బుట్టినవారు బ్రాహ్మణ

క్షత్రియ వైశ్య శూద్రు లనఁ

గా గలజాతులవారలన్ స్వచా

రిత్రముఁ దప్పకుండఁగఁ బ

రిక్షితు కాచినయట్ల రామ మాం

ధాత్రీ రఘుక్షి తీశులు ము

దంబున గాచిరె యేయుగంబునన్.

“ఆతండు వ్యసనాసక్తుండు గావున రాజస్వస్థాలిత్యంబు నొంది నన్నవమానించి యుండును. అట్టిమహారాజు నచ్చినపు డాతిభ్య మీయకపోవుట మనతప్పకాదె? ఏదేనిప్రక్రియ నా లోచించి ణాపంబునకుఁ బ్రీతిక్రియ సేయుట లగు” అన శ్రమో పశ్చాత్తప్త డయ్య నిప్పటికె నాశాపోక్తులచేఁ దక్షకుం డ జ్జ్వలదహనాకృతి నొంది పరిక్షి ద్వధోపాయంబున నుండు ని కేలయుడుగు. నావచనంబు మోఘంబుగా దనె. శమీకుండ

చింతించి తనశిష్యుఁ డగు గౌరముఱు డనువానిం బిలిచి నీ  
వరిగి పరిక్షిత్తుతో యావద్వృత్తాంతముం జెప్పి తక్షకవిషాగ్ని  
కిఁ దగినమంత్ర తంత్రోషధ క్రియలఁ గావించుకొ మ్మనియు  
జాగ్రూకతను మెలఁగు మనియుఁ జెప్ప మన వాఁడేగి గుర్వా  
నతిఁ బరిక్షిత్తునకు విన్నవించి క్రీమ్యుతే గురుసన్నిధి జేరెను.

సప్తమానువాకము

పరిక్షిత్పితృములు

అకార్యకరణంబునకుఁ గించి తృశ్చాత్తప్తంఁడగు పరి  
క్షిత్తు తనచే శమికుఁ డవమానితుం డయ్యు సత్వగుణప్రధా  
నుఁడు నతిరాజభక్తితత్పరుండునునై యవమానించిన తన్నుఁ  
బ్రాణావనోద్యుక్తుంఁగాఁ బరికొల్పుచుఁ బంపివ సందేశంబున  
కమితాశ్చర్యానందంబుల నొందె. శృంగియొక్క కోపప్రసా  
దంబునకు మిగులఁ గుండె. పిదప, తక్షకుని బారినూడి తప్పిం  
చుకొను నుపాయంబుల మంత్రులతో నాలోచించి పురపరి  
సరమునంచుండిన పుణ్యప్రవాహినియగు విష్ణుపదీనీవంతిలో  
నేకస్తంభ నిర్మితంబగు ప్రాసాదంబును నిర్మింపఁ జేసి తత్ప్రాసా  
దంబున నేకతమ మంత్రులతోఁ గూడి రాజకార్యముల నడపు  
చు జాగ్రలికులు నగదంకారులు మంత్రతంత్రోషధక్రియానిపు  
ణులు, యోగులు మునులు దక్క నన్యుల కప్రవేశం బగునటు

లు ద్వారాకులకు శాసించి సీమాంతముల శత్రునివారణమునకుఁ దగు సైన్యములఁ గాపుంచి యనుమానితులఁ బరిశోధించు గంటకశోధకులకు జాగ్రత్తసెప్పి, మనుష్యశక్తికిఁ దగినరీతిని బ్రాణ రాజ్యత్రాణములకై జాగరూకుఁడుగ నుండియు “జాతస్య మరణం ధ్రువ” మృదునానుడికూడ వేషాక పుక్కును బురికొలుప నాధ్యాత్మిక చింతానిమగ్నుం డయ్యెను.

యోగీశ్వర సార్వభౌముండగు శ్రీశుకుంఠ తత్కాలాగతుం డగుటచేఁ బరిక్షితు తన భాగ్యవిశేషంబుకాఁ దలంచి యథోచితోపచారముల నబ్బాదరాయణి నర్పించి తనకుఁ గలిగిన వ్యసనాతిరేకము, శమీకున కొనర్చిన యపచారము, శృంగికోపప్రసాదము శమీకుని సాక్షాత్కానుగ్రహము, తన జాగరూకతయఁ, జెప్పి తనకు ముక్తిగలుగునట్లు పదేశములు జేయఁడని ప్రార్థన నమ్మహర్షి యిట్లని నైరాగ్యోపదేశము నొనర్చెను.

అష్టమానువాకము

శ్రీశుకోపదేశము.

క. గోవిందనామకీర్తన

గావించి భయంబుఁ దక్కి / ఖట్వాంగధరి

త్రీవిభుఁడు సూత్రగొనియెను

వైవల్యము తొల్లి రెండు / గడియలలోనక.

కావున నీ కేసుడినంబులు వ్యవధి యున్నది. ఇంతలో నిందియదనునంబు సేసి హానిపాదాంబుజంబుల నాశ్రయించిన ముక్తిదొరకుట యరుదే? అని తనవాణ్నే పుణ్యాంబుమీఱ నద్వోధంబు చేయుచు నెడనెడ బరిష్టిత్తుసేయు సంప్రశ్నంబుల కుత్తరంబులు సెప్పుచు సాంఖ్యతత్వము నిట్లు చెప్పెను.

—( సాంఖ్యదర్శనము )—

సాంఖ్యవిద్యావిధానమును వినుము. పురుషప్రకృతులనఁ జేతనజడములు. ఇవి యనాదులు, స్వయంభువులు, సర్వస్వస్థియుఁ బ్రకృతినండిజన్మించిన దేకాని పురుషప్రకృతముకాదు. దేహమునందుఁ బురుషుఁడు (ఆత్మ) నిమిత్తమాత్రుఁడై యుండి ముక్తిసమయమున నందుండి వేరైపోవును. ప్రకృతి గ్రుడ్డివాని వంటిది. ఆత్మ కుంటివానివంటిది. స్వతంత్రముగా గ్రుడ్డివాఁడుగాని కుంటివాఁడుగాని నడువనేరఁడు. కాని గ్రుడ్డివానిభుజముపైఁ గుంటివాఁడు కూచుండి తప్పత్రోవను బోకుండఁ గనుపెట్టి యెంతదూరమైనఁ బోవచ్చునుగదా! అట్లే తటస్థుండగు పురుషుండును జడమైన ప్రకృతియుఁ గలిసి యీ ప్రపంచమంతయు నిర్మించుచున్నారు యజ్ఞ యాగాదికర్మములవలన ముక్తిలేదు. పురుషుఁ డన నీశ్వరుఁడు కాఁడు. జీవుఁడై యగుఁ గాన పరోపకారాదులవలననే ముక్తి కలుగు నందురు. వీరు నిరీశ్వరవాదులు. ఏతస్మత్ప్రపక్త కపిలమహర్షి.

బౌద్ధ మ త ము.

జీవేశ్వరులకుఁ గలసంబంధము లతీంద్రియములు. అవా  
 జ్ఞానసగోచరములు. అజ్ఞేయములు, కాన వానిని గుఱించి  
 తెలిసికొనుట యనావశ్యకము. ప్రత్యక్షానుమానములే ప్ర  
 మాణములు; వేదాదిశబ్దములు ప్రమాణములు గావు. అని  
 బౌద్ధులముఖ్యాభిప్రాయము. సౌగతులమతమున సృష్టిని గుఱిం  
 చి నాలుగుముఖ్యసిద్ధాంతములు గలవు. అవి 'భావన' లనఁబ  
 డును. అవి యెవ్వయన,

- (1) "సర్వం దుఃఖం దుఃఖమ్ (2) సర్వం క్షణికం  
 క్షణికమ్. (3) సర్వం స్వలక్షణం స్వలక్షణమ్ (4) సర్వం  
 శూన్యమ్ శూన్యమ్॥

అనఁ బరిక్షిత్తు విని వాని యర్థము వివరింప వేఁడు  
 చుంటినన నిట్లు శుకయోగీంద్రుఁడు వివరించె.

(1) సర్వం దుఃఖమ్మన సంసారమంతయు దుఃఖమయ  
 మనియు నీసంసారమున సుఖము లేదనియుఁ దాత్పర్యము.

(2) సర్వం క్షణికమ్మనఁ బ్రతిపదార్థము క్షణకాలము  
 మాత్రమే యుండును. ఉత్తరక్షణమున నుండదు. ఆత్మమను  
 నది యొకస్వతంత్రద్రవ్యము కాదు; విజ్ఞానము, వేదన, సంజ్ఞ,  
 సంస్కారము, రూపము నను పంచస్కంధముల పరిణామము.  
 ఇపు డాలోచించునాత్మ వైక్షణమున కుండదు. క్రొత్తది వ  
 చ్చును. ఇది విజ్ఞానమయము. పూర్వవిజ్ఞాన ముత్తరవిజ్ఞానము

నవలంబించి తా నంతరించును. ఇట్లు విజ్ఞాన మెప్పుడును బ్రవహించుచుండును. ఇది యొకనదివంటిది. ఎప్పటి కప్పుడు నవీనోదకము వచ్చుచుఁ బ్రాతఃసేరు పోవుచున్నను నదీసంజ్ఞ యొక్కటిగానె యుండురీతి నాత్మ యొక్కటియే యని చెప్పుట వ్యావహారికము. ఇది సాగతమత సాధారణధర్మ మగుట చే వీరికి క్షణికులను నన్వర్థనామును గలిగెను.

(3) సర్వం స్వలక్షణ మ్మృచుటలో సృష్టిలోనియొక వస్తువుతో నికొకవస్తువు బోల్ప వీలు లేదు. ఈవస్తు వావస్తువువలెనున్న దనుట తప్ప. కావున నేవస్తులక్షణమావస్తువుదే యగు, నన్యవస్తువునకుఁ జెల్లదు.

(4) సర్వం శూన్యమృగ నేదియు లేదని యర్థము. సర్వశూన్యవాదులలో (౧) యోగాచారులు (౨) మాధ్యమికులు (3) సౌత్రాంతికులు (౪) వైభాషికులు నను చతుర్విధవాదులుకలరు. (౧) యోగాచారులు బాహ్యశూన్యత్వము నంగీకరించి విజ్ఞానము సత్య మనిరి. (౨) మాధ్యమికులు సర్వము శూన్యమే యనిరి. దీనింబట్టియే బౌద్ధమతమునకు సర్వశూన్యమత మని లోకంబునఁ బ్రసిద్ధి కలిగె.

(3) సౌత్రాంతికులు, బాహ్యార్థములు కేవల మనుమే యములు; ప్రత్యక్షములు కా వనిరి. (౪) వైభాషికులు బాహ్యార్థములే ప్రత్యక్షములు. విజ్ఞానమే యనుమేయ మనిరి.

ఇందువలననే బౌద్ధులు బాహ్యవాదులను నెపముపెట్టి తదితరమతస్థులు వారిని “బాహ్యకు” అనిరి.

బౌద్ధమతమునఁ గర్మమున కెక్కుడు ప్రాముఖ్యము గలదు. కర్మ మన యజ్ఞయాగాదికము గాదు. మనుజుఁ డొనరించు పనులన్నియుఁ గర్మము అనియే యర్థము మనుజుఁడు తానొనరించు సదనతకర్మములఫలము వనుభవింపక తప్పదు. దానికిఁ బ్రాయశ్చిత్తము లేదు. తప్పించుకొన వీలులేదు. అందులకై పునర్జన్మముల నెత్తవలసి యుండును. కాన జన్మ రాహిత్యముఁ గోరు వారు కర్మసన్న్యాసముం బొందవలయును. ఈబౌద్ధమతమునకుఁ గలియుగమునఁ బ్రచార మెక్కువ కాఁ గలదు. ఈమతప్రవక్త శాక్యుఁడు.

పూర్వమీమాంస.

ఇది వేదప్రధానమతము. సాంఖ్య, సాగతమతముల నిట్టిది ఖండించుచున్నది.

(1) “సుగతుఁడే (బౌద్ధమతప్రవక్త) ధర్మజ్ఞుఁడందుమా; కపిలుఁడు (సాంఖ్యమతప్రవక్త) ధర్మజ్ఞుఁడు కాఁ డనుట కేమైన కథగలదా? వా రిద్దఱు ధర్మజ్ఞులే యందుమా? వారి కభిప్రాయభేద మేల కలుగవలెను?”

కావున సాంఖ్య సాగత మతములు ముక్తి నొసంగఁ జాలవు.

(1) శ్లో. సుగతో యది ధర్మజ్ఞః కపిలో నేతి కా కథా  
 కావృథో యది ధర్మజ్ఞో మతభేదః కథం తయోః.

(1) వేద మంతయు ధర్మమునకు మూలము. దానిం దెలిసినవారు చెప్పు స్మృతులు వారి చర్యలును ధర్మమునకు మూలము. సాధువుల యాచారములును ధర్మ మన నొప్పు. ధర్మముఁ జెప్పువారు తేనపు డాత్మకుఁ దృప్తి నొసఁగు కర్మ మును ధర్మమే యగును.

కాన వేదోద్దిత నిత్య నైమిత్తిక కర్మముల నాచరింప ఛర్త మను నొక దేవతావిశేష ముద్భవించి మరణానంతరము స్వర్గా దిసుఖముల నొసంగును. అని పూర్వబ్రాహ్మంసాశాస్త్రజ్ఞులు నుడువుదురు. “ఏతన్మతప్రవక్త జైమినిమహర్షిః.”

యోగసిద్ధాంతము.

ప్రాణాయామాది సాధనములవలన సంతర్భావ్యోంద్రి యములను న్వాధీనపఱచుకొని సమాధినిష్ఠాగరిష్ఠుండై ముక్తి నొందవలయు నందురు. తన్మతప్రవక్త “పతంజలిమహర్షిః.”

న్యాయదర్శనము.

యథార్థజ్ఞానసంపాదనమునకై ప్రత్యక్షము, అనుమా నము, ఉపమానము మొదలగు వానిగుఱించి చెప్పుచు నెమ టిపక్షములవారి సిద్ధాంతములను ఖండించు యుక్తులే యిందు విపులముగాఁ గాన్పించును. ఈశ్వరతత్వ మిందు మృగ్యమై యున్నది. ఏతన్మతప్రవక్త “గౌతముండు.”

- (1) ప్లో. వేదోఖిలో ధర్మములమ్ స్ఫుటికిలేచ తద్విదామ్  
ఆచారజ్ఞైవ సాధునా మాత్మనస్తృప్తిరేవచ. (హరదత్తుండు)

### వైశేషికదర్శనము.

ఇది న్యాయదర్శనమును సర్వోధములఁబోలియున్నది. ఇందు బరమాణువాదము ముఖ్యము. పరమాణువులు, అణుకద్వ్యణుకాదికముగ మాటి యీప్రపంచముగా సృష్టింపఁబడెను. జగత్తునందుండు ప్రతిపదార్థము నణుమయమయగు. అణుసంయోగమువలననే సుఖదుఃఖములు, ధనికనిర్ధనికత్వములు, రోగములు, తన్నివారకౌషధములు మొదలగునవి కలుగుచున్నవనియుఁ బ్రళయకాలమున నీపదార్థములన్నియు నశించి యీప్రపంచము పరమాణువులుగా మాటునవియు, వీరిమతము. ఈమతమున నీశ్వరనానుమె మృత్యుమగుట నీమతము నిరీశ్వరమతమనఁ జెల్లుచు. ఈమతప్రవృత్తి “కణాదుఁడు.” వై న్యాయ వైశేషికదర్శనములను, తర్క-శాస్త్రముందురు.

### ఉత్తరమీమాంస.

(వేదాంతము)

ఇది మత్పితృపాదు లగు బాదరాయణులవారు ప్రవృత్తిగాఁ గలది. జీవ బ్రహ్మ సంబంధములగు నుపనిషద్వాక్యములనేటి బాదరాయణ సూత్రము లనుపేర ముగ్ధురువుంగవుండునరించెను. ఈసూత్రములకె బ్రహ్మసూత్రము లని పేరు. ఇందుఁ జేర్పఁబడిన యుపనిషద్వాక్యములను “ఉపబృంహిత వాక్యము” లందురు. ఇం దాత్మానాత్మ వివేకము జీవబ్రహ్మ సంబంధము విపులముగాఁ జెప్పఁబడెను. ఈమతమువై ద్వైతాద్వైత విశిష్టాద్వైతాభిప్రాయములు గలవు.

ద్వైతము.

జీవుఁ డెప్పుడు నీశ్వరుఁడు కానేరఁడు. యాతనాదేహాధారియై పరలోకమున జీవుఁడు సుఖదుఃఖము లనుభవించుననియు జీవుఁ డుత్కృష్టపుణ్యకర్మములచే నీశ్వరసాన్నిధ్యమునొందు ననియు ద్వైతమతము చెప్పును.

అద్వైతము.

ఈమతమున జీవుఁ డీశ్వరుఁ డగుటకు సత్కరములనాచరించుచుఁ దత్కర్మఫలత్లాగి కావలయు నని చెప్పఁబడును. శివ విష్ణ్వాది భేదము లనవసరము. ఏదేవుం బూజించినఁ బూజింపవచ్చు నని యద్వైతమతము చెప్పును.

విశిష్టాద్వైతము.

ఇందు జీవుఁ డీశ్వరుఁడు కానేరఁడు గాని జీవుఁడు ముక్తిసమయమున నీశ్వరునకు సాటియగు స్వరూపము నవలంబించునని చెప్పఁబడును. కొంద టీమతస్థులు లక్ష్మీనమేతుఁ డగు విష్ణువే పరతత్వ మందురు వారిని వైష్ణవులనం జను. మఱి కొందఱు పార్వతీసమేతుఁడగు శివుఁడే పరతత్వ మందురు. వారిని శైవులనం జను.

ద్వైతాద్వైతవిశిష్టాద్వైతమతమునకు నుపనిషత్తులు, బ్రహ్మసూత్రములు మాత్రమేకాక యుష్మత్పితౄతామహుండగు నర్జునుండు కురుక్షేత్రసంగ్రామసమయమున స్వ పర జన సంహారకారణం బగు పృవిదారణంబునకు విచారించుచు మో

హోపహతచేతస్కుం డగునపుడు ముహూర్తమాత్రంబుననే తనోహమును మాన్చిన శ్రీకృష్ణభగవానుని యుపదేశవాక్యములును బరమప్రమాణములు, వానికి భగవద్గీత లని పేరు. ఏమతమైనను ముక్తినొంద ననువగును. కాని భక్తిమతమె త్వరితముగ మనుజు ముక్తి నొందించుటకు దగ్గఱదారిం జూపు నని శుకుండు చెప్పఁ బరిక్షిత్తు, భక్తిమతమున కెట్టి సాధకము లుకలవు ? ఎట్లు దేవదేవుని భజింపవలయు నని యడుగ శుకయోగి యిట్లు సెప్పెను.

మనోవాక్కాయుకర్మములచే సఖ్యము, శ్రీవణము, దాసత్వము, వందనము, అర్చనము, సేవ, ఆత్మలోనెఱుక, సంకీర్తనము, చింతనము నను నీ తొమ్మిదిమార్గములచే శ్రీహరిని నమ్మి సేవించినయెడల ముక్తి నొందఁగలవు.

అని హరిసేవావిధానంబు లుపదేశించి పరమేశ్వరుని విరాట్స్వరూప మభివర్ణించి పరిక్షిన్ననంబునఁ బరమేశ్వరభక్తి తత్త్వంబు పాదుకొనఁ జేసి యాతనితో శుకయోగి మఱియు నిట్లనియె.

ఉ. ఏను మృతుండనాదు నని

యింతభయంబు మనంబు లోపలక

మానుము సంభవంబుగల

మానవకోట్లకుఁ జూపు నిత్యమాఁ

గాన హరిం దలంపు మిఁకఁ

గల్గను జన్మము నీకు ధాత్రీపై

మానననాథ ! పొందెదవు

మాధవలోకనివాససౌఖ్యముల్.

అని చెప్పి శుకయోగి యధేచ్ఛముగఁ జనఁ బరిక్షిత్తు  
దేవాపతనపర్యంతము సేయఁగల యుచితకర్మములఁజేయుచు,

ఆ. సుతుల హితుల విడిచి / చుట్టాల విడిచి యి

ల్లాలి విడిచి బహుబ / లాళి విడిచి

రాజు హృదయ మిడియె / రాజీవనయనుపై

ధనము లిడిచి జన్మఁ / దనము విడిచి

నవమానువాకము.

తక్షకునిప్రయత్నిములు.

తక్షకుఁడు శృంగిచేఁ బ్రేరితుంజె పరిక్షిత్పితామహుం  
డగు నర్జునుండు తొల్లి, ఖాండవదహానంబునఁ దనకును దన  
యనుయాయులకు నిక్కట్టు కలుఁగఁజేసి, యపకారంబు  
సేయుటయకాక, అప్పుడ తనజ్ఞాతీయగు నశ్వసేనుతల్లిని  
వధించియుఁ గర్ణయుద్ధంబున నశ్వసేను వధించియుఁ దనజాతి  
కె మహాపకారకార్యంబులఁ జేసియుండుటచే నాతనిపౌత్రుఁ  
డగు పరిక్షిత్తునైన వధించి పగ నీఁగును నని తలంచి, ప్రత్య  
క్షయుద్ధంబునఁ బరిక్షిత్తుఁ జైనక శక్యంబుగాదని స్వభావంబు

స నె కుటిలవర్తనండగుటచేఁ గుటిలవర్తనముననే యాతనిం  
జంప నిశ్చయించి తనకుఁదోడుగఁ గొందఱ భుజంగులఁగొని  
మాటువేసంబుల నవలంబించి వాస్తపురి కేతొంచుచుండెను.

క శ్య పు ని క థ .

తక్షకుఁడు విషప్రయోగంబుననే పరిక్షిత్తును వధించు  
నని కురుదేశమునం దంతటను జనులు చెప్పుకొని పరిక్షిత్తుపై  
గలభక్తిచే విచారముగ్ను లగుచుండ “జాంగలికుండును మ  
హాతపస్వియు నగు కశ్యపుడను విప్రుండు విని నిస్సవ్వండు  
గాన పరిక్షిత్తునకు విషప్రయోగంబైనఁ దాను బ్రతికించి  
దేశోపకారమును జేసి రాజుచే నమితముగు బహుమతి పొం  
దవచ్చునని తలంచి విషాపనోదకములగు మణిమంత్రోషధా  
దులఁ గొని యొకజనపదంబుచుండి వాస్తపురి కేతొంచుచు  
ండెను. అట్లు వచ్చు కశ్యపుని దక్షకుఁడు వాస్తపునికి గవ్యూ  
తిమాత్రదూరంబున దారసించి విప్రోత్తమా ! గూడేయా  
రెచ్చటి కేఁగుచుంటి రేయేవిద్యల నభ్యసించితి రని ప్రస్తావన  
పూర్వకంబుగ నడుగ నాతం డిట్లనియె.

కశ్య—దేశమును సుభిక్షముచేసి సత్పరిపాలనమునే  
యు శ్రీమత్పరిక్షిన్నహారాజు నొక బేలయగు విప్రుఁడు గిలిసి,  
కురుదేశముపైఁ గన్నువైచి యెట్లుతన నీదేశమున కుపద్ర  
వముగల్గింపఁదలంచు తక్షశిలానగ రాధీశుండగు తక్షకుఁనిబ్రో  
త్సహింప భుజంగుండను రంధ్రాన్వేషియు నగు నాతక్షకుండు

ప్రత్యక్షంబుగఁ బఱిక్షిత్తుతో ననిసేయలేక విషప్రయోగంబు నఁగుటలగతి నామహారాజంజంఘయత్నించుచుండెననివంటిని.

తక్ష—అగుఁగాక మీ కందుఁ బ్రసక్తి యేమున్నది.

కశ్య—నేను జాంగలికుండను. ఎట్టివిషప్రయోగంబు నైనఁ ద్రుటిలోఁ బాపఁగలను. నాప్రభువునకె యట్టియిక్కట్లులు సంభవించిన నాప్రజ్ఞం గనఁబఱచి నే నాతని విషవిముక్తుం జేతును.

త—తక్షకుం డాశీవిమానోనరుండని యెఱుఁగుదువా?

క—అగుఁగాక నే నాతని తాతను. మఱియు నాతని విషంబులఁ ద్రుటిలో విచారించఁగలను. నా రాజునకు దేశము నకు సంభవించు నుపద్రవంబుచు బోఁగొట్టి సారక్షింప సిద్ధముగ నుంటిని.

త—(కశ్యపుని రాజభక్తికిని దేశభక్తికిని మెచ్చి) కశ్యప స్త్రీ! నీదేశభక్తికి రాజభక్తికి మెచ్చితిని. నేన యాతక్షకుండ. నీ వెంతవాఁడ వయ్యును నావిమాన్ని నార్ప లేవు. నిదర్శనముఁ జూప మని సన్నిహితంబును బెక్కులూడలతో జుతువులతో గూడినదియు నగు నొక్కస్వగ్రోధమువై దనవిషంబునుపయోగించ నది భగ్గున మండి భస్మశేషంబయ్యె. దానిఁ దక్షకుండు కశ్యపునకుఁ జూపి దీని కెట్టిచికిత్సఁ జేయగలవనియెను.

క—చూడఁము నాప్రజ్ఞనని యాభిస్మముఁ జక్కఁగఁ బ్రోగుఁజేసి మంత్రోదకముం బ్రోక్షింప నది యంకురించి

యంతన ద్విదళితంబై విటపియె యెప్పటివలె బెద్దమఱ్ఱియై సకలజంతు సంతానముతోఁ గూడియుండె. ఆవృక్షంబున నంతకు ముందు మఱ్ఱాకులకై వాసిపురినుండి వచ్చి చెట్టునధిరోహించిన శ్రోత్రీయబాలుండును జచ్చి తిరుగ బ్రదికి విటపాంతర్నిత్యుడై వీరలనుడువులు వినచు సేవఁదేటుచుండెను.

త—(ఆశ్చర్యాతిశయంబు నొంది) విప్రోత్తమా ! నీ మహిమ కల్యాణసందాశ్చర్యములం బొందితిని; పరిక్షిత్తిచ్చు ధనముకంటెఁ బెక్కు మడుంగులు ధనము నీకిచ్చెదను. పరిక్షిత్రాణసంరక్షణోద్యమమును మాత్రము మానుము.

క—నీవు సేయుపని నాదేశమనకు ముప్పగలిగించును. నాదేశ మిప్పుడు రాజన్వంతము. నీవు పాండవులు పరిలోక ప్రాప్తినొందినసండుఁ జూచి శకునిపాత్రుని మోసగించి గాంధారదేశమును ధ్వంసముఁజేసి తక్షశిలారాజ్యమును స్థాపించితివి. అట్లే మాకురుదేశముఁగూడ ధ్వంసముఁ జేయఁదలఁచితివా? నీవువాలించినయెడల రాజన్వంతంబగు కురుదేశము జిహ్వాగుండవగు నీచే రాజవంతమె యగును గాని రాజన్వంతముకానేరదు.

త—నీరాజభక్తికి మెచ్చితిని, నీజాతివాఁడు-తపస్వి-వృద్ధుఁడు-అనపరాధియునగు శమీకు నవమానించినరాజునిన్ను కే పవమానింపఁ డనుట కేమి నిదర్శనము? నేనుమీ జాతియందుఁ | బేమకలవాఁడనై శృంగియుపదేశముచేత నె

పరిక్షిత్తుఁ జంప నేతెంచితిని. గాంధారరాజ్యము నాక్రమించి నలులు మీకురురాజ్యము నాక్రమింపను

క — దేశమున కుపద్రోవమువచ్చినపుడు జాతిమతవివక్షత లుండరాదు. కుటిలగమనుఁడవగు నిన్నుఁ బ్రేరేపించిన మాశ్చ్యంగియు నాకు శత్రుండ. ఏమైనం గానిమ్ము నీవు మా దేశము నాక్రమింప వనుటకు నమ్మక మేమి? నీమాట కే నొడంబడను

త — (తనలో) ఈతనకిఁ బట్టదల మితిమీటియున్నది. పరిక్షిత్తును నేను చంపినను, అతఁడు చేసిన లోకోపకారకార్యములచేఁ బ్రజల కాలనిపై భక్తి మిక్కుటమై యున్నది. అందువలన నాగులు దేశ మాక్రమింప దేశస్థు లంగీకరింపక తిరుగఁబడి నాతక్షశిలారాజ్యమునె ధ్వంసముఁ జేసి నన్నె రాజ్యభ్రష్టునిగఁ జేయంగలుగుదురు. అందు కీబీద బాఁపని వాక్యములె తార్కాణములు. ఎటులైన మిత్తుఁడగు శ్చంగి పని నెఱవేర్పవచ్చిన నేను మోఘకార్యుండ నని నాగు లనుకొనకుండఁ దగిన యుపాయము కావింపవలయును. ఇట్లు దప్పక నేయుదును.

(ప్రకాశముగా) కశ్యపా! నీవాక్యముల కానందించితిని. నీ వాకపని నే నాకపని చేకొని చేయుట యుక్తము. నీవు చెప్పిన చొప్పున నీదేశమువంకం దేఱిచూడను. రాజప్రాణములనుమాత్రము నాకు వదలుము. నీదారిద్ర్యవిచ్ఛిత్తి

యగునంతకంటె ఖితిమీటిన ద్రవ్యము నీ కొసంగెదను. పరిక్షిత్తుకుమారుడే రాజగును. నేను మీదేశమున కుపద్రావముం గావింపను. నమ్ముము. దీనికి నీ వంగీకరింపుము. నా వారియెగుటఁ జేసినపత్రిన నెఱవేర్చనిమ్ము. దీనికి నీ వాటంకవఱచిన యెవరిశక్తి వారు చూచుకొనవలసియుండును. నా సైన్యముతో మీదేశముపై దండయాత్ర సలిపెదను. భవిష్యత్తు దైవాధీనమ యగు. నేను నొకరాజమాత్రుడ, పృతిజ్ఞానిర్వహణము నాకు విధి యని తలంపుము

క—(తనలో) వీఁడు కుటిలగుచుండు. దేశముపై దండయాత్ర నడపిన దేశోపప్లవ మగును. ఆఙినమాట తప్పకుండఁగ నితఁడు పరిక్షిత్తునుమాత్రము నధించినఁ గొంత మేలె యగు. అనపరాధి నవమానించినందుల కితఁడు ప్రతిఫల మనుభవింపఁదగు. అయిన వాతనికుమారుఁడు రాజకాఁగలఁడు కదా! నా కమితధనముకూడ లభింప నున్న దని తలంచుచుఁ దక్షకునితో (ప్రకాశముగా) తక్షకా! నీవు నీస్విజిహ్వతఁ జూపిన నామాతృతంత్రములచే నీరాజ్యమును నిన్నును నశింపఁజేతును. కాన మాట నిలుపుకొమ్ము. పరిక్షిత్తు నీ వెటులుసేసిన నే నంగీకరింతును. అనపరాధి యగు తపస్వి నవమానించినందుల కాఫలము పరిక్షిత్తునుభవించుగాక. తత్కుటుంబమువారి కుపద్రావము రాసియకుము. నీ

వును మన్లోత్రాణండ్ వగుట నీప్రతినను నిర్వహింపఁ జేయుటయు నాకు విధియే. నా కెంత ధన మిచ్చెదవు ?

త—నీచెప్పినచొప్పనఁ జేయుదును. కురురాజ్యము నకుఁగాని పరిక్షిద్వంశజలకుఁగాని యెట్టి యుపద్రవమును రానీయరు, నీకిదె కోటినిష్కముల నిచ్చుచున్నాను. అని తన భృత్యులచేఁ గొనిరాఁబడు ధనంబులోఁ గోటినిష్కంబుల నెంచి వేసడంబులపై వేయించి వరిరక్షకులతోఁ గశ్యపునిం టికిఁ జేర్చ న్నాశ్నాపించెను. కశ్యపుఁడుం దనజీవితంబున నంత టి ధనరాశిం జూడనివాఁ డగుట నత్యానందంబు బొంది స్వజనపదంబునకు వెడలిపోయెను.

భేదోపాయముచే నల్లు కశ్యపుని లోఁబఱచుకొని తక్షకుఁడు, అనుయాయులతో వా స్తిపురిం జేరి రాజప్రీతిపాద దముఁ జేరుచుపోయంబులఁ గానక రాజు మంత్రితంత్రోషధ విదులగు వనాట బ్రాహ్మణులకు బైరాగులకుమాత్రము ప్రవేశము నిచ్చుచున్నాఁడని విని తనయచుయము లగు నాగ కుమారులకు మునిశిష్యుల వేసములు వేయించి మంత్రోదకములు, మంత్రించిన ఫలములు ఓషధులు వారు తమయాశ్రమమునుగడి తెచ్చినటు లభినయింపఁజేసి పంపెను. అల్లు పంపఁబడినపండ్లలోఁ గొన్నినిషప్రయు క్తం బగునటులు విష క్రీమిదష్టంబు లైనవియు, మఱికొన్ని మూర్కొనినంతన చంపువిషముం బ్రవేశపెట్టినవియుఁ గలవు. ఇట్లు నారల నంపి

తాను తిరస్కరణీవిద్యచేఁ బై నుండెను. ఆనాగులు చావా  
 డికులచేఁ బుష్పాశ్రమములనుండి విషాకనోదకమంత్రోదక  
 ఫలాదులు దెచ్చితి మని రాజునకుఁ గబు రంపి ప్రవేశమున  
 కనుజ్ఞ నొంది ప్రవేశించి (1) "దీర్ఘమాయురస్తు" అని కప  
 టాశీర్వచనంబుం జేసి యివి మున్యాశ్రమానీతంబులు మా  
 గురువులు మీ కంపి రని యనామతరు లగు మనులజేరులు  
 నెప్పు, కాలకర్మవశంబున నాతండు వానిని స్వీకరించి వారి  
 నిర్గమనంబున కనుజ్ఞ నిచ్చి శుకోపదేశంబున నిల్పఁ జరమేశ్వ  
 రుని ధ్యానించుచుండెను.

—| ఛరమేశ్వరునుతి, కరిక్షిన్సరణము |—

ఉ. ఏవిభు వందనార్చనము

శేవిభుచింతయు నామక్షీరనం

భేవిభు లీల లద్భుతము

లెప్పుడు సంతోషణంబుసేయ దో

మావలిఁ బాసి లోకము శు

భాయతవృష్టిఁ జెలంగునండు) నే

నావిభు నాశ్రయించెద

సఘాఘనివర్తను భద్రీక్షిర్తనుఁ.

(1) దీర్ఘం + ఆయుః (లేక) దీర్ఘ + మాయః, అనిపదవిభాగము  
 (మాయః = వైత్యరోగము.)

ఉ. ఏపరమేశు పాదయుగ

మెప్పుడుఁ గోరి భజించి నేర్పరుల  
 లోపలిబుద్ధితో నుభయ  
 లోకములందును బద్ధుఁ బాసి యే  
 తాపము లేక బ్రహ్మాగతిఁ  
 దారు గతశ్రీములై చరింతు లే  
 నాపరమేశు మ్రొక్కెద  
 నఘనాఘనివర్తను భద్రకీర్తనుఁ.

చ. తపములఁ జేసియైన మఱి

దానము లెన్నియుఁ జేసియైన నే  
 జపములఁ జేసియైన ఫల  
 సంచయ మెవ్వనిఁ జేర్చకున్న హే  
 యపదములై దురంతవిప  
 దంచితరీతిగ నొప్పుచుండు న  
 య్యపరిమితుఁ భజించెద  
 నఘనాఘనివర్తను భద్రకీర్తనుఁ.

మ. అణువో, కాక కడుఁ మహావిభవఁడో

యచ్చిన్నుఁడో, చిన్నుఁడో,  
 గుణియో, నిర్గుణుఁడో, యటంచు విబుధుల్  
 గుంఠిభవ త్తత్త్వమా

ర్గణలై యేవిభు పాదపద్మభజనో  
 త్కర్షంబులం దత్వవీ  
 క్షణముం జేసెద రట్టినిష్టుఁ బరముఁ  
 సర్వాత్ము సేవించెదఁ.

ఉ. ఎవ్వనిచేఁ జనించు జగ

మెవ్వనిలోపల నుండు లీనమై  
 యెవ్వనియందు డిందుఁ బర  
 మేశ్వరుఁ డెవ్వఁడు మూలకారణం  
 బెవ్వఁ డనాది మధ్యలయుఁ  
 డెవ్వఁడు సర్వముఁ దాన యైనవాఁ  
 డెవ్వఁడు వాని నాత్మభవు  
 నీశ్వరునే శరణంబు వేఁడెదఁ.

అని పరిక్షిత్తు పరమేశ్వరుఁ బ్రార్థించుచుఁ గుహనా  
 మునికుమారులు సన్నిధినుంచిపోయిన ఫలంబులం దల్కాల  
 సన్నిహితులగు మంత్రులకుఁ గొన్నియిచ్చి యందుంజూపున  
 కందంబుగ నున్న ఫలం బొండు తీసి మూర్కొనుడు సందుం  
 డుపరిమళమిళితమైనవిషము శ్వాసనాళములలోనికిఁ జొచ్చి  
 రక్తప్రసారమునాఁపుచుండె. అంతలో రాజు మూర్ఛనొందు  
 చు సందుండు క్రిమిసంఘాతపుఁగాటుచే ననువులను విడిచెను.  
 సన్నిధి నున్న మంత్రులు స్వహస్త స్థితఫలంబు లట్టివ  
 యగు నని వానిం బాటవైచుచు విషవైద్యులఁ బిలుచుతోం

దరలో నుండఁ దక్షకుఁ డాతనినై పుణ్యముచే నాప్రాసాదంబున కగ్నిఁ దరికొల్ప నదియొకక్షణమునన రాజశవంబుతో భస్మీపటలం బయ్యె. తత్ప్రాసాదస్థ పరివారం బెటులనో ప్రాణంబులతో నీవలంబడిరి. భయభ్రాంతులై వారు చూచుచుండఁగనే తక్షకుండును మాయామాణవక వేషధారు లగు నాగులు నల్లనిదీర్ఘదేహంబులతో నంతలోన యదృశ్యులైరి. హఠాత్కృత మగు నీదారుణకర్మమునకుఁ బ్రతిసేయనేరక రాజకుటుంబరక్షణమును రాజ్యరక్షణమును నమాత్యులు జాగరూకులై చేయుచుఁ బంచశరవ్యయస్కుఁడు బాలుండు నగు జనమేజయుపైఁ గర్తవ్యముంచి పరిక్షిత్తునకుఁ బారతాకికక్రియలు పునోహితుఁడు సేయువటులఁ జేయించిరి. పితృమేధానంతరమునఁ బారపునోహిత మృత్రిదండనాధులుకూడి జనమేజయునిఁ గురురాజ్యమునకుఁ బట్టాభిషిక్తుం జేసిరి.

ఇది

శ్రీమత్కౌండిన్యగోత్ర పవిత్ర పెండ్యాల వేంకయాఖ్యపుత్రీ,  
మహాభారతచరిత్ర వ్యవసాయచరిత్రాది విమర్శగ్రంథప్రణేతృ

వేంకటసుబ్రహ్మణ్యశాస్త్రి విరచితంబగు

పరిక్షిచ్ఛరితంబు సర్వంబును

న మా ప్ర ము.

ల ఘు టి ప్ప ణి.



అ

అంసలుఁడు = బలిసినవాఁడు  
 అగదంకారుఁడు = వైద్యుఁడు  
 అటమటము = వ్యర్థము  
 అతివేలము = హద్దుమీఱినది  
 అనుయాయులు = కూడవచ్చువారు  
 అనువాకము = కొన్ని పనసలుగలనేద

భాగము

అఫలుబాణములు = వ్యర్థముకానిబాణములు

అలక్ష్యము = కనబడనిది  
 అవంధ్యము = వ్యర్థముకానిది  
 అశ్వసాది = గుఱ్ఱపురౌతు  
 అసదు = తక్కువ  
 అనాంభోవము = గర్వము

ఆ

ఆందోళిక = అందలము  
 ఆకర్ణనము = వినుట  
 ఆజ్యము = నేయి  
 ఆశీవిషము = పాము  
 ఆసంది = నాల్గువైపులను సమముగ నుండు నుంచమువంటి యొకయాసనము

ఇ

ఇల్లడ = పదిల మని చెప్పి యొప్పు గించుట  
 ఇతోధికము = ఇంతకంటె హెచ్చు

ఈ

ఈఁగు = తొలఁగించు  
 ఈ  
 ఈత్తలోమము = నైనిరోమములు కలది  
 ఈత్రానీకృతము = తెల్లకిలచేయబడినది  
 ఈద్వాతీతము = దెప్పిసాడవఁబడినది  
 ఈద్వైత్తులు = గర్వముకలవారు

ఈఃషోడశము = పదునాఱింటికిఁ దక్కువ

ఈషరము = చవిటినేల  
 ఏణము = లేడి

ఊ

ఊఱిగొడ్డెము = మనసును నొప్పించెడి మాట

ఊ

ఊరుంబరము = మేడిచెట్టుసంబంధమైనది

క

కంధగము = మెడ  
 కదళీవంధ్య = అరటిచెట్టుకలి నొక సారిప్రసవించినస్త్రీ

కనకాగ్రహి = కప్పముపుచ్చుకొను వాఁడు

కరీరము = మొలక

కలాపము = నెచులిపురి, చంద్రుడు  
 కలాపభృత్తు = నెచులి, శివుడు,

కృష్ణుడు

కల్పము = బ్రహ్మాది నము; ప్రళయ  
 ము; (బ్రహ్మయొక్క జీవితమున  
 నీక్రింది యేడు ప్రళయములు క  
 ల్పము. (1) సౌరీవకల్పము (2)  
 కూర్మకల్పము (3) బ్రహ్మాకల్ప  
 ము (4) వరాహకల్పము (5)  
 శ్వేతవరాహకల్పము (6) ప్రళ  
 యకల్పము (7) సావిత్రీకల్ప  
 ము) అనునవి. (ఇపుడు శ్వేతవరా  
 హకల్పకాలము) వడంగములలో  
 నొకటి.

కాకవంధ్య = కాకి రెండుగుండ్రను బె  
 ట్టినరీతిని, ఇద్దఱు బిడ్డలనే కని  
 నట్టె

కాకపక్షిము = పిల్లజుట్టు

కాతరులు = భయస్యభావులు

కార్తవ్యరము = బంగారము

కార్తాంతికుడు = జ్యోతిషికుడు

కుశాన = కపటచక్ర

కృష్ణీకృతము = నలుపుచేయబడినది

క్షీప్తము = చిమ్మబడినది

x

గవ్యూతి = రెండుక్రోశములదూరము

గోమాయువు = నక్క

చ

చంద్రకాల = మేడవైనుండినది

చక్ష్మస్మృతుడు = కన్నులుగల  
 వాడు

చామికరము = బంగారము  
 జ

జన్యము = యుద్ధము

జాంగలికుడు = విషవైద్యుడు

జామిత్రీశుద్ధి = లగ్నమునకేడవ

యింటానామములు లేకుండుట

జిఘాంసువు = చంపునిచ్చకలది;

శత్రువు

జితోస్మి = (జితః + అస్మి) జయిం

పబడినవాడనైతిని

జ్ఞానంభావము = జ్ఞానముకలదనుకొ

నుట

ఝ

ఝరి = నెలయేటు

ఝవము = చేరవ

ఞ

ఞన్వి = పలుచనిశరీరముకలది

తాతి = తండ్రి; పితామహుడు;

బ్రహ్మ

త్యాగేజన్వి = తీక్షణమైనప్రభావము

కలవాడు

తోట్టి = మొదలుకొని

తోక్మము = లేతమొల్క

ద

దక్షిణ = వైదికకార్యమున పురోహి

తారుల కిమ్చు ద్రవ్యము

దస్యత్వము = దొంగతనము

దేవానాంస్త్రియులం = తూర్పులు (అ  
లంకనుసముచే నిట్టియర్థము క  
లంగును) ధ

ధనంజయుఁడు = అర్జునుఁడు, అగ్ని

ధర్మము = ధనుస్సు; న్యాయము

ధూరటి = శివుఁడు

న

నరనారీకము = పురుషులయొక్క

శ్రీలయొక్క సమాహము

నోధ = కొత్తవెండ్లికూతురు

నారాయణబలి = సవ్యాసికిఁ జేయు

శార్దము

నారాశంసి = నరులను గుఱించి చె

ప్పవేదవాక్యము కలది

నిశ్చయశేషుఁడు = శత్రుశేషము లే

నివాఁడు

నిమంగము = అమ్మలపాది

నిష్పిత్యాణుఁడు = పితృబుణము తీ

ర్చినవాఁడు

నిసుగు = శిశువు

నిస్సృఁడు = దరిదుర్ఁడు

నీడము = గూఁడు

నీడనము = పక్షి

న్యశంసము = హింసించునది

న్యకవిధములు = అ నేకవిధములు

న్యూఁభి = పగునాతో కారముల ను

చ్చరించిన పిన్నుట శబ్దము ను

చ్చరించుట, అందు 1,7,18 ఓ  
కారములను పుత్రములనుగాను త

క్కినవాని ననుగా త్తములగాను  
ఉచ్చరింపవలెను. ఉదా. ఓరిఓ  
ఓఓఓఓ ఓరిఓఓఓఓఓ ఓరిఓఓ  
ఓఓఓ పరిక్షీత్ (చూడుఁడు,  
సాణివ్యస్థాధ్యాయయొక్క 8 4  
21యొక్క కంశి కాభావ్యవ్యాఖ్య)

ప

పంచకరహితము = తిథివారనక్షత్రాల

గ్నముల సంఖ్యను గలిపి తొమ్మి

దిచే భాగింపగా 1,2,4 6,8

సంఖ్యలు మిగులవంతులు

పంచవ్యములు = నోవుయొక్క,

మూర్తిము, వేద, పాలు, పెరు

గు, నెయ్యి

పక్కిడాల్వెలుపు సాస్కిలపసిబిడ్డ

డు = బ్రహ్మ

పరిణాధము = బలిసినది

పరేతరాక్షసుఁడు = సర్మరాజు

పలపలనినూఁడు = సునిచనినూఁడు

పాత్రేసమ్మియులు = ఏపనిని జేయక

భోజనపాత్రొని చేయునపుడు తి

నుటకు సిద్ధుఁడగుదు? (కొన్ని

సమాసము లిట్లు విధానములం

జెప్పను. చూడుఁడు సాణివ్య

స్థాధ్యాయులొని పాత్రేసమ్మి

తాదిణము) [ము

పాగవేష్ట్యరాజ్యము = మోక్ష రాజ్య

పితృవేధము = పితృవంశులకుఁ జేయు  
సంత్యక్ గృ

పురుషార్థత్రయము = మూడగు ధర్మార్థకామములు

పురోదాశము = యజ్ఞములోఁ జేయు వరిపిండిరొట్టె

ప్రతిప్రము = కాంచబడినది

ప్రథమాస్థితము = ముందు గాఁబ్రవేశపెట్టబడినది

ప్రపాఠకము = కొన్ని యనువాకములు గల వేదభాగము

ప్రవగ్యము = యజ్ఞములోని యొకకర్మము

ప్రస్థానము = ప్రయాణము

ప్రాహ్లాము = పఠితిలిజాము

ఫ

ఫలవర్ణావభోధము = ఫలముతోఁ గూడిన యర్థముం దెలిసికొనుట (వేదశాస్త్రములం జరివి యజ్ఞాదులం చేయుట)

ఫేనము = సురుగు

భ

భవిత్యవ్యము = కాండగనది

భవితము = బూడిద

భావశబలత = భావములకూడిక

భూదారము = ఆడవిపంది

భూరి = విస్తారము

భేషజము = మందు

మ

మధుపర్కము = నెరుంగు, బెల్లము, నేయి కలిపినది (లేక) పూర్వ

కాలమున పవిత్రకార్యములలో వండబడిన మేకయొక్క, ఎద్దు

యొక్క మాంసము

మరుత్తరాట్ = మరుత్తను నొక మహారాజు

మాయావి = మోసగాఁడు

మిథస్సంభాషణము = రహస్య సంభాషణము; అన్యోన్య సంభాషణము

మేదశ్చేదము = కొవ్వుచే నణపఁబడినది

య

యవభులు = కవలవారు

యవలు = ధాన్యవిశేషము

యుగము = బండికాఁడి; కాలభేదము దెల్పు కృతాదియుగము; జత

యువ = పదు మనాఁడు; ఒకసంవత్సరము

ర

రధ్య = గధములుపోవుమార్గము; రథ సమూహము; గుఱ్ఱము

రాజశిల్పిషుఁడు = హాపపురాజు

రాజన్యంతము = మంచిరాజు గల దేశము

రాజవంతము = రాజుమాత్రిము కల దేశము

రాజసము = రజోగుణము

రాతి = మిఠుఁడు

రుక్మపట్టము = బంగారపుపట్టా

ల

లాజహోమము = వరిశేలాలతోఁ

జేయఁబడు గోమము

వ

వనస్పతి = చెట్టు; పూవక కాంచెడి

చెట్టు

వాగురితుండు = వలవేటుగాడు

వాగ్వ్యభిచారి = మాటతప్పినవాఁడు

వార్ధశ్రీవసుండు = అర్జునుండు

వివ్వాలుండు = భయోదులచే నవయవ

ముల స్వాధీనము తప్పినవాఁడు

విశల్యకరణి = బాధను తొలగించు

నోషధి

వేక్మజాలము = ఇంద్రవరుస

వైరాజ్యము = వైనింకొక రాజు లే

కుండుట

వ్యసని = కామకోఠిధాదులవలనఁ

గలిగిన వేటు, ద్యూతము మొద

లగు నభ్యాసములు కలవాఁడు;

ఆపదనొందినవాఁడు

వ్యాయతము = దృఢమైనది; పొడు

వైనది

శ

శరధి = అమ్మలపాది; సముద్రము

శామని = ధర్మరాజు

శిఖరిదళన = మొనలు దేటిన దంత

ములు కలది

శిలిక = పల్లకి

శ్యామ = పడుచుది; పడునాశ్శేం

వయస్సు గలస్త్రీ; ఆకుపచ్చ

రంగుకలది

శ్వగణి = వేటుకుక్కలగుంపు క

వాఁడు

స

సంయమించి = పరసిదానినివృత్తి

కేసి; నియమించి

సప్తపది = ఏడడుగులు కన్యచే ద్రో

క్కించెడి వివాహములోని

కకగ్మము; ఏడడుగుల సమా

హము

సన్నిహితము = సమీపించినది

సమితి = సభావిశేషము; సమా-

ము; యాధము

సమాగ్నిము = చక్రివర్తి

గుప్రతీకము = భగవత్తుండనరాజు

యొక్క యేనుఁగు, కుచేరుని

యేనుఁగు

సూక్ష్మము = వేదములోని యొకభా

గము

స్థానావు = మోక్షి; కవుండు

స్థాయిభావము = స్థూపాధ్యయము

స్రీకుక్కు = ౭

స్రీవంతి = నది

స్వారాజ్యము = స్వర్గరాజ్యము

హ

హరితము = పచ్చనిది ఆకుపచ్చనిది

హింస్రికము = హింసించునది









